
ಜಿಡಿ : ಪ್ರಶಿ3ರೂ 50ಪೈ ಇ 





With Best Compliments frou: 


KARNATAKA INSECTICIDES & FUNGICIDES 
Plot No. 27-B, 11 Phase, Peenya Industrial Area 
BANGALORE - 560 058 


PRODUCTS formulated and sold 


SVR Carbendazim 50% WP 151 marked 

A Broad Spectrum Systemic Fungicide 
recommended for Cofee Collar Rot, Black Rot & 
Brow-eye spot. 

Available in 50gms. 100 gms., 500 gms. and 1 kg. at 
economical prices. 

SVR BHC 50% WP 

Guaranteed quality, Recommended for swabbing 
stems for control of Coffee White stem Borer. 


BAYLETON 25 WP 

* Systemic Fungicide for Effective Coffee Leaf Rust 
Control. (It has the Registered Trade Name of Bayer 
AG Leverkusen West Germany). Bayleton 
Technical is imported from West Germany. 


Marketea by: 
S.V. Rangaswamy & Co. Lid. 


No. 2, Ill Cross, Kalasipalyam New Extensicn 
BANGALORE - 560 002 





ಅಪರಂಜಿ 


(ತಿಳಿನಗೆಯ ಕಾರಂಜಿ) 

ತದ್ವನವೆಂಬುದು ಅದರ ಹೆಸರು. ತದ್ವನವೆಂದು ಅದರ ಉಪಾಸನೆ ಮಾಡಬೇಕು. 
ಅವನನ್ನು ಎಲ್ಲ ಭೂತಗಳೂ ಪ್ರೀತಿಸುತ್ತವೆ 
- ಕಠ 


ಬ್ರಹ್ಮವು ಎಲ್ಲಕ್ಕೂ ಆತ್ಮವಾದುದರಿಂದ ಅದನ್ನು ಭಜಿಸಬೇಕು. ಹೀಗೆಂದು ಉಪಾಸನೆ ಮಾಡಿದವನು ಸರ್ವಭೂತಗಳಿಗೂ 
ಪ್ರಿಯನಾಗುತ್ತಾನೆ ಎಂದು ಉಪನಿಷತ್ತು ಹೇಳುತ್ತದೆ. 

ದಾಖಶೆಯಲ್ಲೇನೋ ಅದು ನಗರ, ನಗರ ಮಧ್ಯ ಆದರೆ ಅಲ್ಲಿ ವನವೊಂದು ನಿರ್ಮಿತವಾಗಿದೆ. ಯಾವ ನಾಗರಿಕ ವರ್ತನೆಯೂ 
ಇಲ್ಲ ಬೀದಿಗಳಲ್ಲೇ ವನ್ಯಸಂಘರ್ಷ ಏರ್ಪಟ್ಟೀತೆಂಬ ಬೆದರಿಕೆ. ತನ್ನ ಬುಡ ಭದ್ರವಿಲ್ಲದ ಅಧಿಕಾರ ನೆಗೆದುಬಿದ್ದೀತೆಂಬಭಯದಿಂದ 
ಆಂತಹ ವರ್ತನೆಗೂ ಮನ್ನಣೆ. ಏಕೆ ಗೊತ್ತೆ € ಮನೆಗೆ ಸ ೀವರಕ್ಕೆ ಬೆಂಕಿ ಬಿದ್ದಿ ದೆ. ಆದಷ್ಟು ಗಳಗಳನ್ನು ಹಿರಿದುಕೊಂಡು, ನೀರಿನ 
ಬದಲು ಅದರ ಪ್ರಾಸವಿರುವುದನ್ನು ಗುಟುಕರಿಸಿಕೊಂಡುಬಿಟ್ಟರೆ ತಾವು ಎಂದರೆ ಇಡೀ ನಾಡೇ ಉದ್ಭುರವಾಗಿಬಿಡುತ್ತ: ದೆ. 

ಸಹಸ್ರ ಸಹಸ್ರ ಅಜ್ಞಾತ ದೇಶಭಕ್ತರೇ ಸ್ವಾತಂತ್ರ್ಯಕ್ಕಾಗಿ ನೀವು ಬಲಿದಾನ ಕೊಟ್ಟು ದು ಸಾರ್ಥಕವಾಯಿತು. ನೀವು ಧನ್ಯರು. ನಾವೂ 
ಕೂಡಾ? 

ಶಾಂತಿ, ಅಹಿಂಸೆ, ಸ್ವರಾಜ್ಯ ಸುರಾಜ್ಯ ರಾಮರಾಜ್ಯ ಎಂದು ಹಂಬಲಿಸಿ, ಕಣ್ಣೆ ದಿರಿನಲ್ಲಿ ದೇಶ ಹೊಳಾದುದನ್ನು ಕಂಡ ಮಹಾತ್ಮ ನೇ 
ನೀನು ಧನ್ಯ! ಇಂತಹದನ್ನು ನೋಡಲಿಲ್ಲ ನೀನು. ವಿದೇಶೀಯರೇ ನಿಮಗೆ ಧಿಕ್ಕಾರ. ನೀವು ಭಾರತದ ಸಂಪತ್ತನ್ನು ಕೊಳ್ಳೆಹೊಡೆದ 
ಗುಳ್ಳಿನರಿಗಳು. ನಮ್ಮ ಸಂಪತ್ತನ್ನು ನಮ್ಮವರೇ ಕ 

ಕೊಳ್ಳೆಹೊಡೆಯಲು ನೀವು ಶತಮಾನಗಳ ಕಾಲ ಸ 
ಅವಕಾಶ ಕೊಡಲಿಲ್ಲ. 

ಉದಾತ್ತ ಚಿಂತನೆ ಭಾರತದಲ್ಲೆಲ್ಲಿತ್ತು? 
ಸೆಕ್ಕುಲರಿಸಂ ಅನ್ನು ನಮ್ಮ ಸಂವಿಧಾನ 
ನಿರ್ಮಾತೃಗಳು ಉದ್ಭವಿಸುವಂತೆ ಮಾಡಿದರು. 
ಅದರಿಂದಾಗಿ ಇದೆಲ್ಲಾ ಸಾಧ್ಯವಾಯಿತು. ಭಾರತದ 
ಸಂಪತ್ತು ಭಾರತೀಯರ ಕೈಗೆ ಎಷ್ಟು ಜೋರಾಗಿ 
ಮೇಲಿಂದ ಉದುರುತ್ತಿ] ದೆ! ಅವರ ಕೈಯಲ್ಲಿ ರುವ 
ಚಿಪ್ಪು ಆದನ್ನು ಸಂಗ್ರಹಿಸೀತೇ? 

ಎಲ್ಲಕ್ಕೂ ಕೊನೆಯಿದೆ ಎನ್ನುವುದು ನಿಯಮ. 
ಆದರಂತೆ ನಮ್ಮಈ ಸ್ಥಿತಿಗೂ ಕೊನೆಯಿರಲೇಬೇಕು. 
ಆದನ್ನು ನಂಜಿ ಅಪರಂಜಿ ಧೈರ್ಯದಿಂದ 


ನಗುತಿದುಳೆ. 
ww 














ಗೌರವ ಸಲಹೆಗಾರರು: ಚಂದಾ ವಿವರ; 
ಶ್ರೀಅ. ರಾ.ಸೇ. ಬಿಡಿ ಪ್ರತಿ: ರೂ. 3.50 

ಶ್ರೀ ಶೇಷಗಿರಿ 
ಸಂಪಾದಕ: 
ಶಿವಕುಮಾರ್‌ ಆಜೀವ ಚಂದಾ: ರೂ. 350 


ವಾರ್ಷಿಕ ಚಂದಾ: ರೂ. 35 










ವಿಳಾಸ: ಅಪರಂಜಿ ಕಾರ್ಯಾಲಯ, 36, 6ನೇ ಮುಖ್ಯ ರಸ್ತೆ ಮಲ್ಲೆ ಶ್ವ ರಂ, 
ಬೆಂಗಳೂರು-560 003 ( ಕೆಲಸದ ವೇಳೆ: ಬೆಳಿಗ್ಗೆ 8ರಿಂದ 10 ಗಂಟೆಯವರೆಗೆ) 


ಈ ಸಂಚಿಕೆಯಲ್ಲಿ ನ 

ರೋಗಗ್ರಸ್ಥ ಹೋಮಿಯೋಪತಿ ಕಾಲೇಜು 


- ಪತ್ರಿಕೆ 
ಟೀಕಿ ಅನಗತ್ಯ! 
KK 
ವಿಂಬಲ್ಲನ್‌ನಲ್ಲಿ ಮಳೆ 
-ಕ್ರೀಡಾ ಸುದ್ದಿ 
ಕ್ರಿಕೆಟ್‌ ಜ್ವರ ಟಿನಿಸ್‌ಗೂ ಹರಡಿದೆ! 
ಕರ್‌ 
ಧರ್ಮಕಾರಣ ಮತ್ತೆ ಪ್ರಸರಣಕ್ಕೆ 
ಹ ಸುದ್ದಿ 
ಇದರಿಂದ ಅಧರ್ಮ ಬೆಳವಣಿಗೆಗಳಾಗದಿರಲಿ!! 
ಕರ 
ಬಿಹಾರದ ಬಗ್ಗೆ ಕಿಡಿ ಹುರಿಸಲೂ 
ಯಾಕೋ ಭಯವಾಗುತ್ತೆ]! 
XK 
ಕಂಪು ಟರ್‌ ಸೈನ್ಸ್‌ ಕೃಪಾಂಕಕ್ಕೆ ಆಗೃಹ 
-ಸುದ್ದಿ 


ಈ ಕ್ಷೇತ್ರದಲ್ಲೂ "ಎಂಟರ್‌' ಕೃಪಾಂಕ! 
A ಇ ಲ 
ಕರರ 


ವಿಮಾನ ನಿಲ್ದಾಣಕ್ಕೆ ವಿಮಾನಖಾತೆ ಸಚಿವೆ ಭೇಟಿ -ಪತ್ರಿಕೆ 
ಇದು "ಸುದ್ದಿ' ಹೇಗಾಯಿತು?? 
ಸರೇ 
ನಗರಕ್ಕೆ ಮಾಜಿ ಪ್ರಧಾನಿ ಭೇಟಿ - ಸುದ್ದಿ 
ಟ್ರಾಫಿಕ್‌ ಪೋಲೀಸರು ಮೀಸೆಗಳ ಹಿಂದೆಯೇ ನಕ್ಕರಂತೆ!! 


NIK 
ಪಾಕೀಸ್ಲಾನದ ಹೃದ್ರೋಗ ತಜ್ಞನ ಜತೆ ಡಯಾನಾ ವಿವಾಹ? -ಸುದ್ದಿ 
ಛ ಲ ಇ ಎ 
ಅರ್ಥಗರ್ಭಿತ ಸುದ್ದಿ! 
XK 
ಮಹದೇವ ಗಿರಣಿ ಮುಚ್ಚಲು ನಿರ್ಧಾರ - ಪತ್ರಿಕೆ 
ಹರ, ಹರಾ! 


XK 





“ಇಲ್ಲಾ ಸ್ವಾಮಿ, ಖಂಡಿತವಾಗ್ಲೂ Star News Interview ನಲ್ಲಿ ನಾನು 
ರಾಬ್ರಿದೇವಿಗೆ Prompt ಮಾಡ್ಲಿಲ್ಲ'' 


ಬಾಲಲೀಲೆ 


ಭೂಷಿ 

"ಚಿಂಡಿಟ್‌' ೩p ಮುಗಿದ ಮೇಲೆ ನಮ್ಮ (ining ಮುಗಿದ ಹಾಗೇ. Passing 

out parade ಒಂದೇ ಬಾಕಿ. ಅದಕ್ಕಾಗಿ ಸತತ ಅಭ್ಯಾಸ ಅಷ್ಟೇ. ಈ ದಿನಗಳಲ್ಲಿ 

ಹೇಳಿಕೊಳ್ಳುವಂಥಹ ಘಟನೆಗಳು ಏನೂ ನಡೆಯಲಿಲ್ಲ ಅದೂ ಅಲ್ಲದೆ, 

ಅಧಿಕಾರಿಗಳಾಗಿ ಹೊರಬರುವ ಕನಸಿನಲ್ಲಿಂ೩ಕೇಗಳಂತೆ ಹುಡುಗಾಟ ಆಡುವ ಅಭ್ಯಾಸ 
ಮುದುರಿಕೊಂಡಿತ್ತು 


Parade ದಿನ ಗರಿಗರಿ ೬71೧7೫ ಹಾಕಿ, ಪಥಸಂಚಲನಮಾಡಿ ಆಮೇಲೆ ಮೂವರು 
ಮೂವರಾಗಿ ಮಂದಗತಿಯಲ್ಲಿ (slow march) ಬಹಳ ಭಾವುಕವಾದ "aude lange 
vayne' ("should old acquaintances be forgotten...) ಎಂಬ ವಿದಾಯದ 
ಗೀತೆಯನ್ನು ಅನುಸರಿಸಿ, ಕಡೆಯಬಾರಿ ೩ಂ೩ರೇmMy ಲಾಂಛನಕ್ಕೆ $೩! ಮಾಡಿ, 
ಕಟ್ಟಡದ pಂಣh ಮೂಲಕ ಮೆಟ್ಟಿಲುಗಳನ್ನು ನಿಧಾನವಾಗಿ ಏರಿ, ಅದರ 
ಮಹಾದ್ವಾರವನ್ನು ದಾಟದೊಡನೆ ಆದ ಅನುಭವ ಅವರ್ಣನೀಯ. ನಾವುಗಳು ಆ 
ಕ್ಷಣದಲ್ಲಿ ಅಧಿಕಾರಿಗಳಾಗಿ ಮಾರ್ಪಟ್ಟೆವೆಂಬುದನ್ನು ಮನದಟ್ಟು ಮಾಡಿ 
ಕೊಡುವುದಕ್ಕೆಂದೇ ಏನೋ ಗೇ ಹೆಗಲಿನಿಂದ ಕೆಳಗಿರಿಸಿ "ಅಬ್ಬ' ಎಂದು ನಿಟ್ಟುಸಿರು 
ಬಿಡುವುದರ ಒಳಗೆ "Congradulations 51" ಅಂತ ನಮ್ಮನ್ನು ॥೩೩೮೮ 8[೦೪೧6ನಲ್ಲಿ 
ಗೋಳು ಹುಯಿದುಕೊಳ್ಳುತ್ತಿದ್ದ ಬ್ರಿಟಿಷ್‌ NC೦ಗಳೂ, "ಮುಬಾರಕ್‌ ಹೋ ಸಾಬ್‌' 
ಅಂತ 3€೦ಗಳೂ ಸಾಲಾಗಿ ನಿಂತು "೩6€1808'ಗೆ ಬಂದು ಒಬ್ಬೊಬ್ಬರ ಕೈಯನ್ನೂ 
ಕುಲುಕಿ ಶುಭಾಶಯಗಳನ್ನು ಕೋರಿದಾಗ ಆದ ಆಹ್ಲಾದ ಸಹ ಅವರ್ಣನೀಯ. ಒಂದು 
ವರ್ಷದ ಅಕಾಡೆಮಿ ವಾಸ, ತ್ರಾಸ ಎಲ್ಲಾ ತಕ್ಷಣ ಗಾಳಿಯಲ್ಲಿ ತೂರಿ ಹೋದಂತೆ 
ಭಾಸವಾಯಿತು. ಅನ್ನಿ. 

ನಾವು 33 ಜನ ಜಯಗಳಿಸಿ ಹೊರಗೆ ಬಂದೆವು. 22 ಮಂದಿ EME (Corps of 
Electrical and Mechanical Engineers), 10 ಮಂದಿ Corps of Engineers 
(sappers and Miners) ಮತ್ತು ಒಬ್ಬ Corps of Signalsಗೆಂದು 
ಹಂಚಿಕೊಂಡಿದ್ದಾಗಿತ್ತು ಒಂದು ವರ್ಷ ಕೂಡಿ ಬಾಳಿದ್ದು ಮುಗಿಯಿತು. ಆದರೆ 
ಈಗಲೂ ಆ ವರ್ಷದ ಬಾಂಧವ್ಯ ಅಚಲವಾಗಿಯೇ ಉಳಿದಿದೆ. ಅದೇ Academy 
traningನ ವೈಖರಿ! 

ಇಷ್ಟು ಓದಿದ ಮೇಲೆ ಏಕೋ ಈ ಭೂಷಿ ತಿಳಿಹಾಸ್ಯದ ಬದಲು ಭಾವಗೀತೆ y 
ಮಾಡುತ್ತಿದ್ದಾನೆ ಎಂಬ ಬೇಸರ ಬೇಡ. ಅನುಭವಗಳನ್ನು ನೆನಸಿದಾಗ ಭಾವುಕತೆ ಸಹಜ. 
ಕ್ಷಮಿಸಿ ತಿಳಿಹಾಸಕ್ಕ ಬರುವ ಮುನ್ನ ಅಕಾಡೆಮಿ ಉಪಾಖ್ಯಾನದ ಸ ಸಣ್ಣತುಣುಕನ್ನು ಹೇಳಿ 
ಮುಂದಿನ ವಿಷಯಕ್ಕೆ ಬರುತ್ತೆ ನೆ. ಅಕಾಡಮಿಯಲ್ಲಿನ ೫ನ ಕಡೆಯ ವೈಶಿಷ್ಟತೆ 
ಅಂದರೆ, passing ೫ ಮೂರು ದಿನ ಮುಂಚೆ ಜೂನಿಯರ್‌ಗಳಿಗೆ, 


5 


ಸೀನಿಯರ್‌ ಗಳನ್ನು್ಗಣ ಮಾಡುವ ಅವಕಾಶ ಸಿಗುತ್ತಿತ್ತು ಅಷ್ಟು ಹೊತ್ತಿಗೆ ಆಗಲೇ 
ಎಲ್ಲರೂ ಅಕಾಡಮಿ ಸಂಸಾರದಲ್ಲಿ ಕೂಡಿಹೋಗಿದ್ದರೂ ಕೆಲವು ಜೂನಿಯರ್‌ಗಳಿಗೆ 
ತಮ್ಮ ಮೊದಲ ದಿನಗಳ ಕಹಿ ನೆನಪುಗಳು ಇನ್ನೂ ಉಳಿದಿರುತ್ತಿದ್ದವು. "ಮುಯ್ಯಿಗೆ 
ಮುಯ್ಯಿ' ಅಲ್ಲದೇ ಇದ್ದರೂ ತಮ್ಮ ಸೀನಿಯರ್ಸ್‌ನ - ಅದರಲ್ಲೂ ಜಾಸ್ತಿ 
ಕಾಟಕೊಟ್ಟವರನ್ನ, ಸ್ವಲ್ಪವಾದರೂ ಆಟ ಆಡಿಸಿ ಸಂತೋಷಪಟು ಕೊಳ್ಳುತ್ತಿದ್ದರು. 
ನಾವೂ ಸಹ, ಹೊರಬರುವ ಸಂಭ್ರಮದಲ್ಲಿ ಇಂಥಾ ಸಣ್ಣ ಪುಟ್ಟ ಚಿವುಟಿಕೆಗಳನ್ನು 
ಲೆಕ್ಕಿಸಲಿಲ್ಲ ಅನ್ನಿ. 

ಸರಿ.. ಅಕಾಡಮಿಯ ನಂತರ 8 ವಾರ EME School, Kirkee (ಪುಣೆ) ಯಲ್ಲಿ 
Orientation Courcee ಎಂದು ತಿಳಿಸಿದ್ದರು. ಆದರೆ ಅದಕ್ಕೆ ಮುಂಚೆ ಮೂರುವಾರ 
ರಜೆಯಲ್ಲಿ ಮನೆಗೆ ಹೋಗಿ ಬರುವ ಅವಕಾಶ ವಿಟ್ಟಿದ್ದರು. ನಾನು, ಶೀನು ಮೈಸೂರಿಗೆ 
ಬಂದು ಚಗಃಂಂmನಲ್ಲಿ ಮೆರೆದಿದ್ದೂ ಮೆರೆದಿದ್ದೇ. ಅವನ ಮನೆ 
ನಜರ್‌ಬಾದ್‌ನಲ್ಲಾದರೆ, ನನ್ನದು ಒಂಟಿಕೊಪ್ಪಲ್‌. ಇದ್ದ ಮೂರು ವಾರ ಇಬ್ಬರು 
ಒಟ್ಟಿಗೆ ಸೈಕಲ್‌ ಮೇಲೆ ಸುತ್ತಿದ್ದೂ ಸುತ್ತಿದ್ದೆ. ಹೋಟೆಲ್‌ ಆಗಲಿ, ಸಿನಿಮಾ ಆಗಲಿ 
118071 ಇಲ್ಲದೇ ಹೋಗುತ್ತಲೇ ಇರಲಿಲ್ಲ. Uniformಗೆ ಆಗ ಅಷ್ಟು ಗೌರವ ಇತ್ತು 
ಅನ್ನಿ. ಈಗ ಹಾಗೆ ಮಾಡಿದರೆ ಹುಚ್ಚರು ಅನ್ನುತ್ತಾರೆ... ಆಗ.... ಆ ಕಾಲವೇ ಬೇರೆ. 


ಕರ್ಕಿಯಲ್ಲಿ ಸಹ ಯಾವ ಅಪೂರ್ವ ಘಟನೆಗಳೂ ನಡೆಯಲಿಲ್ಲ. ಆಮೇಲೆ ನನ್ನನ್ನು 
ಅಲ್ಲೇ 512 command workshop” section officer ಆಗಿ ಹಾಕಿದರು. ಸ್ವಾತಂತ್ರದ 
ಮೊದಲ ವರ್ಷಗಳು.... ಇದ್ದ ಬಹುತೇಕ ಬ್ರಿಟಿಷ್‌ ಅಧಿಕಾರಿಗಳು ನಮ್ಮ ದೇಶ ಬಿಟ್ಟು 
ಹೋಗಿದ್ದರಿಂದ ಬೇಕಾದಷ್ಟು ಹುದ್ದೆಗಳು ಖಾಲಿ ಇದ್ದವು. ಅನುಭವ ಏನೂ 
ಇಲ್ಲದಿದ್ದರೂ ಸಹ ಒಬ್ಬ ನುರಿತ 0೩; ಸ್ಥಾನದಲ್ಲಿ ನಾವು second 11081088 ಗಳು 
ಕಾರ್ಯ ನಿರ್ವಹಿಸಬೇಕಾಗಿತ್ತು ನುರಿತ 1೮೦ ಮತ್ತು ೫೦೦ ಇದ್ದುದರಿಂದ ಎಲ್ಲಾ 
technical ಕಾರ್ಯಗಳೂ ಅವರೇ ನೋಡಿಕೊಳ್ಳುತ್ತಿ ದ್ದರು. Tank ರಿಪೇರಿ ಆಗಲಿ, 
ಗನ್‌ ರಿಪೇರಿ ಆಗಲಿ ಅಷ್ಟೇಕೆ ಮೋಟಾರ್‌ ಸೈಕಲ್‌ ಮತ್ತು ಟ್ರಕ್‌ಗಳ ವಿಚಾರ ಸಹಿತ 
ನಮ್ಮಗಳಿಗೆ ತಿಳಿದಿರಲಿಲ್ಲ ಹೆಚ್ಚಿಗೆ ಕಾಲ ಮೋಟಾರ್‌ ಸೈಕಲ್‌ ಮತ್ತು ಟ್ರಕ್‌ಗಳನ್ನು "1 
1 ಎಂದು ಓಡಿಸಿ ಡ್ರೈವಿಂಗ್‌ ಅನುಭವ ಹೆಚ್ಚಿಸಿಕೊಂಡೆ... ಅಷ್ಟೇ. 


ಇದೇನು... ಇನ್ನೂ ಮನುಷ್ಯ ಸಪ್ಪೆ ಊಟಾನೇ ತಿನ್ನಿಸಿದ್ದಾನಲ್ಲ.. ಮಸಾಲೆಯೇ 
ಇಲ್ಲ ಅಡಿಗೆಯಲ್ಲಿ ಅಂತ ತಿಳಿದುಕೊಳ್ಳಬೇಡಿ. ಈ ದಿನಗಳಲ್ಲಿ ನಡೆದ ಸ್ವಾರಸ್ಕಕರವಾರ 
ಘಟನೆ ಒಂದನ್ನು ನಿಮ್ಮ ಮುಂದೆ ಇಡುತ್ತೇನೆ. ಅದರ ಸ್ವಾದವನ್ನು ಸ್ವಲ್ಪ ಅನುಭವಿಸಿ. 

ನಮ್ಮ Workshop Commondant (ಈಗ ಅವರನ್ನು Commandant and 
Managing Director ಎಂದು ಸಂಬೋಧಿಸುತ್ತಾರೆ) ಒಬ್ಬ ೦೦10861. ಅವರಿಗೆ 
ವರ್ಗವಾಗಿ ಬೇರೊಬ್ಬ 010761 ಅವರ ಬದಲಿಗೆ ಬಂದರು. ನಮ್ಮ ಹಳೆಯ 
commandant ಗೆ ವಿದಾಯ ಹೇಳುವುದಕ್ಕೂ, ಹೊಸಬರನ್ನು 
ಬರಮಾಡಿಕೊಳ್ಳುವುದಕ್ಕೂ ಒಂದು cocktail (ಕೋಳಿಪುಕ್ಕ!?) party 
ಅಳವಡಿಸಿದ್ದರು. ನಮ್ಮ ಡೆಪ್ಯುಟಿ ಕಮಾಂಡಾಂಟ್‌ ಮನೆಯಲ್ಲಿ 

ಆತ ಒಬ್ಬ ಬ್ರಿಟಿಷ್‌ Lientenant Colonel. ಅವರ ಮನೆ ನಮ್ಮ ಆಫೀಸರ್ಸ್‌ ಮೆಸ್‌ 
ಎದುರಿಗೇ ಇತ್ತು. ನಮ್ಮ ವರ್ಕ್‌ಷಾಪ್‌ನಿಂದ ನಾವು ಮೂವರು ಬ್ರಹ್ಮಚಾರಿಗಳು 
(bachelors) ಮೆಸ್‌ನಲ್ಲಿದ್ದೆವು. ಅಮ್ಮಾವ್ರ ಹುಕುಂ ಬಂತು.... ಪಾರ್ಟಿಗೆ ಅರ್ಧ ಘಂಟೆ 
ಮುಂಚೆ ಅವರೆದುರು ಹಾಜರಾಗಬೇಕೆಂದು. ಹೋದೆವು. ನಮಗೆ ಬೇಗ ಬರಲು 
ಆದೇಶ ಹೊರಡಡಿಸಿದ ಮುಖ್ಯ ಉದ್ದೇಶ ಪಾರ್ಟಿಗೆ ಬಂದ ಹೆಂಗಸರುಗಳನ್ನು 
ನೋಡಿಕೊಳ್ಳಬೇಕೆಂದು ತಾಕೀತು ಮಾಡುವುದಕ್ಕೆ ಎಂದು ವಿವರಿಸಿದರು. 
ಸಾಮಾನ್ಯವಾಗಿ ಗಂಡಸರ ಕೈನಲ್ಲಿ ಗ್ಲಾಸ್‌ ಬಂದೊಡನೆ ಔಪಚಾರಿಕವಾಗಿ ಹೆಂಗಸರಿಗೆ 
"ಹಲೋ' ಹೇಳಿ, ಬೇಗ ಗಂಡುಪಾಳ್ಫ ಕಟ್ಟಿಕೊಳ್ಳುವ "ಕೆಟ್ಟ ಅಭ್ಯಾಸ ಇತ್ತು. ಇದನ್ನು 
ತಡೆಗಟ್ಟಿ ಶೈಶವದಲ್ಲೇ ಅಫೀಸರ್‌ಗಳನ್ನು ಪಳಗಿಸುವ ಕಾರ್ಯ ಆಕೆ ತಮ್ಮ ಕೈಯಲ್ಲಿ 
ತೆಗೆದುಕೊಂಡಿದ್ದರು ಅಂತ ಕಾಣಿಸುತ್ತೆ. ಅಮ್ಮಾವ್ರ ಇರಾದೆ ಇದಾದರೆ, ಅಪ್ಪು 
ಅವರದ್ದೇ ಬೇರೆ ಆಗಿತ್ತು ಅಂತ ಕಾಣುತ್ತೆ. ಸಾಲಾಗಿ ಜೋಡಿಸಿದ್ದ ಬಾಟಲ್‌ಗಳ ಮೇಲೆ 
ಕಣ್ಣು ಹಾರುತ್ತಲೇ ಇತ್ತು ಕಡೆಗೆ ತಡೆಯಲಾರದೆಯೇ ಏನೋ "come on boys let us 
start the party rolling’ ಎಂದು ಆಹ್ವಾನಿಸಿದರು. 


ನನಗೆ ಅದುವರೆವಿಗೂ whisky ಕುಡಿದು ಅಭ್ಯಾಸ ಇರಲಿಲ್ಲ. ಒಂದೇ ಒಂದು ಸಲ, 
ಅಕಾಡಮಿ ಸೇರಿದ ಹೊಸದರಲ್ಲಿ ಕ್ಯಾಂಟೀನ್‌ ಇಂದ ಒಂದು ಬಾಟಲ್‌ ಬೀರ್‌ 
ಕೊಂಡು, ಕುಡಿದು, ಉಗಿದು ಅಸಹ್ಯ ಪಟ್ಟುಕೊಂಡಿದ್ದೆ.. ಅಷ್ಟೇ (ನಾವು ಅಕಾಡಮಿ 
ಸೇರುವವರೆವಿಗೂ ೩ಕೇಃ ಗಳಿಗೆ ರೂ 250/- ಮಾಸಾಶನ ಸಿಗುತ್ತಿತ್ತು ವಾರಕ್ಕೆ ಒಂದು 
ಸಲೀಃ ಕುಡಿಯಲು ಅವಕಾಶವಿತ್ತು ಬಾವುಸೇರಿದ ಮೇಲೆ ಮಾಸಾಶನ ರೂ 75/-ಕೈ 
ಇಳಿಯಿತು. ಅದರಲ್ಲೂ 33 ರೂಪಾಯಿ ಒಂದು ಆಣೆ ಕಡಿತ ಆಗಿ ಬಾಕಿ ಹಣದಲ್ಲಿ 
0೩/1667 000007 ರೂ ನದು ಕೊಟ್ಟು ಕೈಯಲ್ಲಿ ಬಾಕಿ ಕಾಸು ಇಡುತ್ತಿದ್ದರು. ಸೇರಿದ 
ಒಂದು ತಿಂಗಳು ನಮಗೂ bೀr ಕೊಳ್ಳಲು ಅವಕಾಶ ಇತ್ತು. ಆಮೇಲೆ 0860ಓಗಳು 
ಮಾದಕ ಪಾನೀಯಗಳನ್ನು ಸೇವಿಸುವುದನ್ನು ನಿಷೇಧಿಸಿದರು... ಅನ್ನಿ). ಅದು ಹೇಗೇ 
ಇರಲಿ, ಅಭ್ಯಾಸವಿಲ್ಲದಿದ್ದರೂ... ' ಆಫೀಸರ್‌ ಆಗಿದ್ದೇನೆ.. ಸೀನಿಯರ್‌ ಆಫೀಸರ್‌ 
ಆಹ್ವಾನಿಸುತ್ತಿ ದ್ದಾರೆ. ಬಾಕಿಯವರು ಬಾಯಿ ಚಪ್ಪರಿಸುತ್ತಿದ್ದಾರೆ.. ಅಮ್ಮಾವ್ರು ಯಾವ 
ತರಹೆಯ ಅಭ್ಯಂತರವನ್ನು ತೋರಿಸುತ್ತಿಲ್ಲ... ಹೀಗಾಗಿ ಮೊದಲನೆ ಡ್ರಿಂಕ್ಸ್‌ ಕುಡಿದೆ... 
ಹೇಗಿದ್ದರೇನೆಂತೆ? ಬಾಕಿಯವರು ಸವಿದರು... scotch ಚೆನ್ನಾಗಿದೆ ಅಂದರು.... 
ಹೌದು ಅಂದೆ. 

ಪಾರ್ಟಿಗೆ ಜನ ಬರಲು ಷುರು ಆಯಿತು. ಬಂದವರನ್ನೆಲ್ಲಾ ಕರ್ನಲ್‌ ಮತ್ತು ಅವರ 
ಸಹಧರ್ಮಿಣಿ ಸ್ವಾಗತಿಸಿ ಆಸನಾರೂಢರಾಗಿ ಮಾಡಿದ ಮೇಲೆ ಗಂಡಸರು 
ಸ್ವಾಭಾವಿಕವಾಗಿ ಬಾರ್‌ನತ್ತ ನಡೆದರೆ ನಮ್ಮ ಷುರು... ಹೆಂಗಸರ ಹತ್ತಿರ ಕುಳಿತು.. 
Good evening madam... my name 15...' ಅಂತ ಪರಿಚಯಿಸಿಕೊಂಡ ಮೇಲೆ 
ಅವರುಗಳೂ ಸಹ ದೇಶಾವಾರದ ನಗೆ ಸೂಸಿ "ಹಲೋ... how dಂ you dಂ? ಅಂತ 
ಅಂದ ಮೇಲೆ ಸಂಭಾಷಣೆ ಮೊಟಕಾಗುತ್ತಿತ್ತು 5- 10 ನಿಮಿಷಗ್ಲಾಸ್‌ ಕೈನಲ್ಲಿ ತಿರುವುತ್ತಾ 
ಒಬ್ಬರಮಣಿಯು ಬಳಿ ಕುಳಿತು ನೀರವತೆ ಲಾವರಿಸಿದಾಗ... "may 1 get you a drink, 


7 


madam" ಎಂದು ಕೇಳಿ "2 soft drink please’ ಅಂತ ಕೆಳಿಸಿಕೊಂಡ ಮೇಲೆ, ಬಾರ್‌ಗೆ 
ಹೋಗಿ ಆಕೆಗೊಂದು ೩೦ ನನಗೊಂದು sm ತೆಗೆದುಕೊಂಡು ಬಂದು ಆಕೆಯ 
ಕೈನಲ್ಲಿ ಪಾನೀಯ ಇರಿಸಿ”£%೮೪೭11೮' ಅಂತ ಹೇಳಿ ಬೇರೊಬ್ಬ ರಮಣಿಯ ಬಳಿ ತೆರಳಿ, 
ಆಕೆಯ ಜೊತೆಯಲ್ಲಿ ಕುಳಿತಿರುವ "ಹಸುಳೆ' ಆಫೀಸರ್‌ಗೆ ಕೇಕ್‌ ಕೊಟ್ಟು... ಹೀಗೆ 
ಸುಮಾರು ಒಂದು ಘಂಟೆ ಕಳೆಯಿತು. Cಂck-til pay ಸಾಮಾನ್ಯವಾಗಿ ಒಂದು 
ಘಂಟಿ... ಅಬ್ಬಬ್ಬ ಅಂದರೆ 11/2 ಘಂಟೆಗೆ ಸೀಮಿತವಾಗಿರುವುದು ಸಂಪ್ರದಾಯ. 
ನಂತರ ಮುಖ್ಯ ಅತಿಥಿಗಳ ನಿರ್ಗಮನ... ತದನಂತರ ಬಾಕಿ ಅತಿಥಿಗಳು... seniority 
ಪ್ರಕಾರ... ನಮ್ಮ ಸರದಿ ಬರುವ ಹೊತ್ತಿಗೆ ಸುಮಾರು 9-30, 10 ಘಂಟೆ ಆಯಿತು ಆಗ 
ಮತ್ತೆ ಅಪ್ಪಾವುು 1 us finish the bottle’ ಅಂದರು. ಅಳಿದುಳಿದ whisky 
ಅವರೊಡನೆ ಹಂಚಿಕೊಂಡು ವಿದಾಯ ಹೇಳಿ ಹೊರಡುವ ಹೊತ್ತಿಗೆ ಇನ್ನು ಸ್ವಲ್ಪ ತಡ 
ಆಯಿತು... ಅನ್ನಿ. 


ಸರಿ... ತೂರಾಡಿಕೊಂಡು, ರಸ್ತೆ ದಾಟಿ mss ಒಳಗೆ ಬಂದಾಯಿತು 
ಅನುಭವಸ್ಥರಾದ ಬಾಕಿ ಇಬ್ಬರು "ಬ್ರಹ್ಮಚಾರಿಗಳು' "ಲೋ ಬರೀ ಹೊಟ್ಟೇಲಿ 
ಮಲಗಬೇಡ... ಊಟ ಮಾಡು ಬಾ..' ಎಂದು ಬಲವಂತ ಮಾಡಿದರು "ಊಟಾನೂ 
ಬೇಡ, ಗೀಟಾನೂ ಬೇಡ... ಹಾಸಿಗೆ ಹಿಡಿದರೆ ಸಾಕು,.' ಅಂತ ರೂಮಿನ ಜಾಡು 
ಹಿಡಿದೆ.... ಬೇಸಿಗೆಕಾಲ.. ಬೇರರ್‌ ಮಂಚ ವರಾಂಡದಲ್ಲಿ ಹಾಕಿ, ಹಾಸಿಗೆ ಸರಿಮಾಡಿ, 
ಸೊಳ್ಳೆ ಪರದೆ ಕಟ್ಟಿ ಮನೆಗೆ ಹೊರಟು ಹೋಗಿದ್ದ ಹೇಗೋ ಬಟ್ಟೆ ಬದಲಾಯಿಸಿ, ಪರದೆ 
ಸರಿಸಿ ಬಿದ್ದುಕೊಂಡೆ... ಅಬ್ಬಾ.. ಎಂಥಹ ವಿಚಿತ್ರ ಅನುಭವ.... Fun-World, Essel- 
World ನಲ್ಲಿ ಇರುವ "ಟೋರಾ ಟೋರಾ' ತಿರುಗುವಂತೆ ಭೂಮಿ ಎಲ್ಲವೂ ನನ್ನ ಸುತ್ತ 
ತಿರುಗುತ್ತಿದ್ದಂತೆ ಭಾಸವಾಯಿತು... ದಿಂಬಿನ ಮೇಲೆ ತಲೆ ಇಟ್ಟ ಒಡನೆಯೇ! ಸಧ್ಯ 
ಹೊರಗೆ ಮಲಗಿದ್ದುದು ಒಳ್ಳೆಯದೇ ಆಯಿತು. ಪರದೆ ಸರಿಸಿ ಹೊರಗಿದ್ದ ಹೂಗಿಡಗಳ 
ಪಾತಿ ನನ್ನ ಹೊಟ್ಟೆಯಲ್ಲಿದ್ದ 50060 ಮತ್ತು ಇತರ "ಹಾಳೂ ಮೂಳೂ' ತಿಂಡಿಗಳ 
ಅಭಿಷೇಕ ಮಾಡಿದೆ. ಮತ್ತೆ ಸುತ್ತಾಟ.... ಮತ್ತೆ ಅಭಿಷೇಕ... ಹೇಗೋ ನಿದ್ರೆ ಹೋದೆ. 


ಬೆಳಿಗ್ಗೆ ಏಳುವಾಗಲೇ ತಲೆ ಸಿಡಿಯುತ್ತಿತ್ತು. Workshop 7. 30ಕ್ಕೆ ಷುರು ಆಗುತ್ತಿತ್ತು. 
ಸಧ್ಯ ಹಿಂದಿನ ದಿನದ ಪಾರ್ಟಿ ನೆಪ.... ಬೆಳಿಗ್ಗೆ 6. 30ಕ್ಕೆ ್ಥT ಇರಲಿಲ್ಲ. ಆದರೇನು ಎದ್ದರೆ 
ತಲೆಸುತ್ತು ಏನು ಮಾಡುವುದು ಎಂದು ಯೋಚಿಸುವುದರೊಳಗೆ ಜ್ಞಾಪಕಕ್ಕೆ ಬಂತು... 
ತಪ್ಪಿಸಿಕೊಳ್ಳುವ ದಾರಿ.... 

ನನ್ನಂತೆ ಇನ್ನೂ 3,4 ಜನ "ಹಸುಳೆ' ಆಫೀಸರ್‌ಗಳು Workshop ನಲ್ಲಿದ್ದರು. 
ಅವರಲ್ಲಿ ಒಬ್ಬ.... ನನಗಿಂತ ಸೀನಿಯರ್‌... ಮಹಾ ರಸಿಕ.... ಸ್ವ್ಪಲ್ಪಖಯಾಲಿ ಮನುಷ್ಯ 
ಬೇರೆ... ಹೊಸದಾಗಿ ಮದುವೆ ಆಗಿದ್ದ... ಹೆಂಡತಿಯೂ ಸಹ ಅವನನ್ನು 
ಕೂಡಿಕೊಂಡಿದ್ದಳು. ಬರುತ್ತಿದ್ದ 350 ರೂಪಾಯಿ ಸಂಬಳ ಮೋಜಿನ ಜೀವನಕ್ಕೆ 
ಸಾಕಾಗುತ್ತಿರಲಿಲ್ಲ ಅಂತ ಕಾಣುತ್ತೆ. ಪುಣೆಯಲ್ಲಿ Professional money lenders ಹತ್ತಿರ 
ಸಾಲಮಾಡ ಹತ್ತಿದ್ದ... ಸಾಲ ಸುಲಭವಾಗಿಸಿಗುತ್ತಿತ್ತು... ಅವರುಗಳೇ ಕರ್ಕಿಗೆ ಬಂದು 
ಆಫೀಸರ್ಸ್‌ ಮೆಸ್‌ಗಳಲ್ಲಿ ಸಾಲಂೀಃ ಮಾಡುತ್ತಿದ್ದರು. ಹೀಗಾಗಿ ಸಾಲದ ಹೊರೆ ಏರಲು 

ಜಾಸಿ ಕಾಲ ಬೇಕಾಗಲಿಲ್ಲ. 
ಆಖ [ae] 


Workshop ನಲ್ಲಿ ಪ್ರತಿ ತಿಂಗಳೂ ಸಂಬಳ ಬಟವಾಡೆ ಮಾಡುವುದು ನನ್ನಂಥ 
ಜೂನಿಯರ್‌ ಆಫೀಸರ್‌ ಕೆಲಸವಾಗಿತ್ತು ಸಹಾಯಕ್ಕೆ ಒಬ್ಬ 100 ಮತ್ತು ಒಬ್ಬ 
ಸಿವಿಲಿಯನ್‌ ಸೂಪರ್‌ವೈಸರ್‌ ಇರುತ್ತಿದ್ದರು. ನಮ್ಮ ಈ ಕಥಾನಾಯಕ, ನಾನು 
Workshop ಸೇರುವ 1. 11/2 ತಿಂಗಳು ಮುಂಚೆ ಸಂಬಳ ಬಡವಾಡೆ ಮಾಡಲು ಹಣ 
ಪಡೆದು, ಬಟವಾಡೆ ಷುರು ಮಾಡಿದ. ಮಧ್ಯದಲ್ಲಿ "ಸ್ವಲ್ಪ ತಡೀರಿ ಈಗ ಬಂದೆ' ಎಂದು 
ಎಲ್ಲರನ್ನೂ ಕೂಡಿಸಿ ಹೋದ ಸ್ವಲ್ಪ ಕಾಲವಾದ ಮೇಲೆ ಕಾದಿದ್ದವರಿಗೆ ವಿಷಯ 
ಗೊತ್ತಾಯಿತು. ಈ "ರಸಿಕ' ಮಹಾಶಯ ಎದ್ದವನು ಸೀದಾ ಮೋಟಾರ್‌ ಸೈಕಲ್‌ ಏರಿ, 
ಪುಣೆಗೆ ಹೋಗಿ ಸಾಲಗಾರರ ಕಾಟ ಬಿಡಿಸಿಕೊಂಡು ವಾಪಸ್‌ ಬಂದು Dep 
Commandant ಮುಂದೆ ಸೆಟೆದು ನಿಂತು ""5॥ 1am Rs. 5000/- shont for salary 
dispersal’ ಅಂದ. ""Why? How? ಎಂದು ಅವರು ಕೇಳಿದ್ದಕ್ಕೆ ವಿಷಯ-ತಿಳಿಸಿದ. ಸರಿ 
ಅವನನ್ನು 01056 ೩೫೬4 ನಲ್ಲಿ ಇಟ್ಟರು. close arrest ಅಂದರೆ 130896 ೫೯೦೩! ಥರ. 
ಅವನ ಮೇಲೆ 24 ಘಂಟಿ ನಿಗಾ ಇಡಲು ಸರಿಸಮಾನ ರ್ಯಾಂಕಿನ ಆಫೀಸರ್‌ ಅನ್ನು 
ಹಾಕುವುದು ಸಂಪ್ರದಾಯ. ಹೆಂಡತೀನ ಊರಿಗೆ ಕಳುಹಿಸಿ 11656 ರೂಂ ನಲ್ಲಿ €1056 
೩7೮ ನಲ್ಲಿದ್ದ. 


ಆದಿನ ಅಂದರೆ ನನ್ನ ಪಾರ್ಟಿ ದುರಂತದ ಮಾರನೆಯ ದಿನ... ಬೇರೆ ಯಾವುದೋ 
Unit ನಿಂದ ಬರಬೇಕಾದ 6500 600/ ಆಫೀಸರ್‌ ಬಂದಿರಲಿಲ್ಲ. ತಕ್ಷಣ ನಾನು ನಮ್ಮ 
Workshop administrative ಆಫೀಸರ್‌ ಆಗಿದ್ದ ಮೇಜರ್‌ ಸಾಹೇಬರಿಗೆ Phone 
ಮಾಡಿದೆ. ನಾನು ಆದಿನ €500ಗ 6೧/ ಮಾಡ್ತೀನಿ ಅಂದೆ. ಅವರಿಗಂತೂ 
ಮಹದಾನಂದವಾಯಿತು. ಏಕೆಂದರೆ ಕಾವಲಿಗೆ ಆಫೀಸರ್‌ ಒದಗಿಸುವುದು ಪ್ರಯಾಸದ 
ಕೆಲಸ. ಅದೂ ho notice ನಲ್ಲಿ"“ಸರಿ, ಸರಿ. ನೀನು ಯಃ ಮಾಡು... ನಾನು ಂrdೇr 
ಹೊರಡಿಸುತ್ತೇನೆ'' ಅಂದರು. ಬದುಕಿದೆಯಾ ಬಡಜೀವವೇ ಅಂತ "ಬಂದಿ'ಯ 
ರೂಂಗೆ ಬಂದೆ. ಹಿಂದಿನ ದಿನದ son 600' ಆಫೀಸರ್‌ ಹೊರಟ. ನಾನು ಬಂದಿಗೆ 
ಹೇಳಿದೆ ನೋಡು ಮಹಾರಾಯ. ನನ್ನ ತಲೆ ಸಿಡಿಯುತ್ತಿದೆ. ಕೂಡಲು ಸಹ ಕಷ್ಟವಾಗಿದೆ. 
ಈ 600/ ಹೇಗೆ ಮಾಡುವುದೋ ಗೊತ್ತಿಲ್ಲ ಅಂದೆ. "ಏನ್ನಮಾಚಾರ?' ಅಂದ. ರಾತ್ರಿ 
ಕಥೆ ಹೇಳಿದೆ. "ಅಷ್ಟೇ ತಾನೆ' ಅಂದ. ಅನುಭವಸ್ಥನೋಡಿ.... ಒಂದು ಗ್ಲಾಸ್‌ ನೀರಿನಲ್ಲಿ 
ಒಂದು ಗುಳಿಗೆ ಹಾಕಿದ (Alka Sze) ಕಲಕಿದ... "ಕುಡಿದು ಹಾಯಾಗಿ ಮಲಗು' 
ಅಂದ. ""ನಾನು ಮಲಗಿದ್ದಾಗ ನೀನು "ಗಾಯಬ್‌' ಆಗಬೇಡ.... ನಿನ್ನ ಜಾಗದಲ್ಲಿ 
ನಾನಿರುವ ಹಾಗೆ ಮಾಡಬೇಡ'' ಅಂದೆ. "Promise' ಅಂದ. ಮಲಗಿದೆ. 


ಎದ್ದಾಗ 12 ಅಥವ 12.30 ಇರಬಹುದು ತಲೆಯಲ್ಲಿನ ಅಲೆಗಳೆಲ್ಲಾ ಮಾಯವಾಗಿ 
ಶುಭ್ರ ನೀಲಿ ಆಕಾಶ ಕಾಣಿಸಿದಂತೆ ಅನುಭವ ಆಯಿತು. ಹೊಟ್ಟೆ ಸಹ ಚುರುಗುಟ್ಟಲು 
ಷುರು ಆಗಿತ್ತು. ಆದರೂ ಆತಂಕದಿಂದ ಸುತ್ತಲೂ ನೋಡಿದೆ. "ಬಂದಿ' ಇದ್ದಾನೋ 
ಇಲ್ಲವೋ ಅಂತ. ಸಧ್ಯ ಇದ್ದ ಕುರ್ಚಿಯ ಮೇಲೆ ಕೂತಿದ್ದ. ಮುಂದೆ ಟೇಬಲ್‌ ಮೇಲೆ 
ಒಂದು ಗ್ಲಾಸ್‌ ರೀ: ಕೈನಲ್ಲಿ ಒಂದು ಸಿಗರೇಟ್‌... ನಾನು ಕಣ್ಣು ಬಿಟ್ಟೊಡನೆಯೇ 

"Breakfast ತಣ್ಣಗಾಗಿದೆ ಆದರೂ ಪರವಾಗಿಲ್ಲ ತಿನ್ನು... ಊಟ ಆಮೇಲೆ 
ಮಾಡಿದರಾಯಿತು' ಅಂದ! "Thanks. ಸಧ್ಯ ನೀನು ಕೈಕೊಡಲಿಲ್ಲವಲ್ಲ' ಅಂದೆ. 
"ಅರೆ... ನಿನಗೆ ಕೈಕೊಟ್ಟು "ಭಗೋಡ' ಆಗುವುದರಲ್ಲಿ ಏನು ಸುಖ ಇದೆ. ತಪ್ಪು 
ಒಪ್ಪಿಕೊಂಡಿದ್ದೇನೆ... ಸ್ವಲ್ಪ Punishment ಆಮೇಲೆ ಮನೆ.... ಬಳೆ ಅಂಗಡಿ 
ತೆರೆಯೋಣ ಅಂತ ಯೋಚಿಸುತ್ತಿದ್ದೇನೆ' ಅಂದ. "ಏನೇ ಆಗಲಿ Thanks once again’ 
ಅಂದೆ. ಬರೀ hanks ನಲ್ಲಿ ಮುಗಿಸಬೇಡ. ಈ ಗೆ 511 ಮಾಡು ಸಂಜೆ ಸಿನಿಮಾಗೆ 
ಕರೆದುಕೊಂಡು ಹೋಗು ಅಂದ. ೫06: ಗೆ Si ಮಾಡುವುದು ದೊಡ್ಡ 
ವಿಷಯವಾಗಿರಲಿಲ್ಲ ಆದರೆ ಸಿನಿಮಾ... ಕಾನೂನು ಬಾಹಿರ ಆದರೆ ನನ್ನನ್ನು 
ರಕ್ಷಿಸಿದವನಿಗೆ ಇಷ್ಟೂ ಮಾಡಲಾರೆನೇ... ಸಂಜೆ ಸಿನಿಮಾ ಷುರು ಆದಮೇಲೆ ಒಳಗೆ 
ನುಸುಳಿ, "ಜನಗಣಮನ' ಬರುವುದಕ್ಕೆ ಮುಂಚೆ (ಆಗ ಇದು ಕಡ್ಡಾಯವಾಗಿತ್ತು), 
ಹೊರಕ್ಕೆ ಬಂದು, ಸೈಕಲ್‌ ಏರಿ ರೂಂ ಸೇರಿಕೊಂಡೆವು ಅನ್ನಿ... ಅಂತೂ... ಹುಡುಗು 
ಬುದ್ದಿ ಪೂರ್ತಿ ಬಿಟ್ಟಿರಲಿಲ್ಲ ಅಂತ ಸಾಬೀತಾಯಿತು. 


""ರಾಬ್ರಿ ಆದ್ಮೇಲೆ, 
ನಾನ್ಯಾಕಾಗ್ಬಾರ್ದು ಅಂತ 
ಹಠ ಹಿಡಿದಿದ್ದಾಳೆಯ್ಯ ನನ್ನ 


ಹೆಂಡಿ'' 
ಇನಿ 





10 


ಆಗಸ್ಟ್‌ 1947ರ ಕೊರವಂಜಿಯಿಂದ: 


ವಾಯು 


ಕಿಟಕಿ ಕಂಬಿ ಬಗ್ಗಿಸಿ ತಸ್ಕರ ಮೆಲ್ಲಗೆ ಒಳಕ್ಕಿಳಿದ. ಟಾರ್ಚನ್ನು ಬೆಳಗಿಸಿ ಸುತ್ತ 
ತಿರುಗಿಸಿದ. ಮಂಚದಮೇಲೆ ದೊಡ್ಡ ಮನುಷ್ಯ ಗಾಢ ನಿದ್ರೆಯಲ್ಲಿದ್ದ. ಮೇಜಿನಮೇಲೆ 
ಪರ್ಸು, ಚಿನ್ನದ ಸರಪಣಿ ಸಹಿತ ಕೈಗಡಿಯಾಗ, ಬೀಗದಕ್ಕೆ ಗೊಂಚಲು, ಆಸ್ಟಿನ್‌ ಡಬ್ಬಿ 
ಭಗವದ್ಗೀತೆ, "ಮನವಾಣಿ' ಪೇಪರು.... 

ಒಂದು... ಎರಡು ಮೂರು.... ಮೇಜಿನ ಸಮೀಪಕ್ಕೆ ಮೂರು ಹೆಜ್ಜೆಗಳನ್ನಿಟ್ಟ. 
ಹಾಸಿಗೆ ಮೇಲೆ ಬಿದ್ದಿದ್ದ ದೊಡ್ಡಮನುಷ್ಯ "ಯಾರು?' ಎಂದು ಕೇಳುತ್ತ ಸ್ಟಿಚ್‌ ಹಾಕಿದ. 
ತಸ್ಕರನ ಕೈಲಿದ್ದ ಕಬ್ಬಿಣದ ಹಾರೆಯನ್ನು ಅವನು ಮೇಲೆತ್ತಿದ. “ಮಾತಾಡಬೇಡ' ಎಂದು 
ಅವನು ತಗ್ಗು ಶ್ರುತಿಯಲ್ಲಿ ಆಜ್ಞಾಪಿಸಿದ. "ಹಾಗೆಯೇ ಮಲಗಿರು' ಎಂದ. “ಎರಡು 
ಕೈಗಳನ್ನೂ ಮೇಲಕ್ಕೆತ್ತಿ ಹಿಡಿ' ಎಂದ. 

ದೊಡ್ಡ ಮನುಷ್ಯ ಹೆದರಿ ನಡುಗಿದ. ಬೆವರಲ್ಲಿ ಮುಳುಗಿದ. ಬಲಗೈಯೊಂದನ್ನು 
ಮಾತ್ರ ಮೇಲೆತ್ತಿ ಹಿಡಿದ. 

““ಹುಂ! ಎಡಗೈ! ಮೇಲಕ್ಕೆ ಹೋಗಲಿ... ತಂಟೆಮಾಡಬೇಡ.... ಬುರುಡೆ ಸೀಳಿ 
ಬಿಡುತ್ತೇನೆ! ಎಡಗೈ!'' 

ದೊಡ್ಡಮನುಷ್ಯನ ಗಂಡಲು ಗದದಿಸಿತು. ""ಆಗೋದಿಲ್ಲಪ!'' ಎಂದ. 

ಗ ಊಮ್‌ 

""ಏಕೆ?'' 

""ವಾಯು! ತೋಳು ಊದಿಕೊಂಡಿದೆ. ವಿಪರೀತ ನೋವು...'' 

“ನವೆ ಇದೆಯೇನು?'' 

""ಇತ್ತು.... ಒಂದು ವಾರದಿಂದ ಕಡಮೆ'' 

ತಸ್ಕರ ತುಸು ನಕ್ಕ. ದೊಡ್ಡ ಮನುಷ್ಯನಿಗೆ ಕೋಪ ಉಕ್ಕಿ ಬಂತು. ""ಯಾಕಪ್ಪ ನನ್ನ 
ಆವಸ್ಥೆ ನೋಡಿ ಹಾಸ್ಯಮಾಡುತ್ತೀಯಾ! ಕದಿಯುವುದಕ್ಕೆ ಬಂದವನು ಕದ್ದುಕೊ!... 
ಅಕೊ!, ಅಲ್ಲೇ ಇದೆಯಲ್ಲಾ ನಿನಗೆ ಬೇಕಾದದ್ದು... ಆ ಟ್ರಂಕಿನೊಳಗೆ 60 ರೂ. ಇದೆ; 
ನನ್ನ ಸಂಬಳದಲ್ಲಿ ಉಳಿದದ್ದು... ಇವತ್ತು 14. ನೋಡಪ್ಪ ತಾರೀಖು! ಇಂಡಿಯಾ 
ಡೊಮನಿಯನಾಗುವ ದಿನ ನಾಳೆ ಕೊಂಚ ಮಜಮಾಡು! ನನಗಂತೂ ಹೆಚ್ಚು 
ತಿರುಗಾಡುವುದಕ್ಕಾಗುವುದಿಲ್ಲ....'' 

""ನೋಡು! ನನಗೂ ಇದೆ, ಈ ಹಾಳು ಎಡಗೈ ವಾಯು! ಅದಕ್ಕೇನೆ ನನಗೆ ಒಂದೇ 
ಕೈನ ಬಾವುಟದ ಹಾಗೆ ಎತ್ತಿ ಹಿಡಿದಿರೋ ನಿನ್ನ ನೋಡಿ ನಗು ಬಂದದ್ದು... ನಗು ಅಲ್ಲ 
ಅದು! ಕರುಣೆ ಕಣಯ್ಯ! ನಾಲ್ಕು ವರ್ಷದಿಂದ ನಾನೂ ಅನುಭವಿಸುತ್ತಾ ಇದೇನೆ... ನನ್ನ 

ಕಸಬಿಗೂ ಅದಕ್ಕೂ ದಾಯಾದಿ ಸಂಬಂಧ... ಜನ್ಮಕ್ಕಂಟಿದ್ದು, ಹಾಳು'' 

""ತುಳಸಿ ಸೊಪ್ಪಿನ ರಸ ಹಚ್ಚಿ ನೋಡಪ್ಪ'' 

“ಅಯ್ಯೋ! ತುಳಸಿ ತೋಟಾನೆಲ್ಲ ಒಂದು ರಾತ್ರಿ ಲೂಟಿ ಮಾಡಿ ಗ್ಯಾಲನ್‌ ಗಟ್ಟಲೆ 
ರಸ ಹಿಂಡಿ ಲೇಪಿಸಿದ್ದಾಗಿದೆ.'' 

""ಕೆಲವರು ಏಕಾಂಬರೇಶ್ವರ ಗುಳಿಗೆ ನುಂಗುತ್ತಾರೆ'' 

“ಥತ್‌! ಅದಕ್ಕಿಂತ ಕವಡೆ ನುಂಗಬಹುದು... ಐದು ತಿಂಗಳು ನುಂಗಿದೆ, 
ದಿನವೊಂದಕ್ಕೆ ನಾಲ್ಕೋ, ಆರೋ! ಏನೂ ಪ್ರಯೋಜನವಿಲ್ಲ. ವಿಶ್ವಗಂಧಿಲೇಹ ಅಂತ 
ಬಂದಿದೆ. ಅದನ್ನ ಸೇವಿಸಿದಾಗ, ಎರಡು ವಾರ ಕೊಂಚ ಗುಣ ಕಂಡುಬಂತು.... ಮತ್ತೆ 
ಯಥಾಪ್ರಕಾರ! ನೀವು ಹೇಳಿದ ಹಾಗೆ.... ಎಲ್ಲಿ; ಬಲಗೈನ ಕೆಳಕ್ಕಿಳಿಸಿ, ಪರವಾಗಿಲ್ಲ... 
ನೀವು ಹೇಳಿದ ಹಾಗೆ ಊದುವುದು, ಉರಿಯುವುದು, ಪ್ರಾರಂಭ.... 
ಭುಜಬಲಶೈಲವೂ ಅಷ್ಟೆ... ಶುದ್ಧ ಮೋಸ.... ಅನಿಲಾನಂದ ಅಂತ ಒಬ್ಬರು 
ಸನ್ಯಾಸಿಗಳು ಕೊಟ್ಟ ಬೂದೀನೇ ನನಗೆ ವಾಸಿ ಎನಿಸಿತು. ಅದನ್ನು ತೋಳಿಗೆ ಬಳಿದರೆ, 
ಕಿಟಕಿ ಕಂಬಿ ಕೀಳುವಷ್ಟು ಶಕ್ತಿ ಬರುವುದು ನನಗೆ....'' 

"'ನಿಮಗೆ ಬೆಳಗ್ಗೆ ನೋವು ಜಾಸ್ತಿಯೋ, ಸಂಜೆಗೋ?'' 

""ಸಂಜೆ.... ಅಂದರೆ, ರಾತ್ರಿ... ಆದ್ದರಿಂದಲೇ ತಾಪತ್ರಯ....'' 

""ನನಗೂ ರಾತ್ರೀನೇ... ಆಫೀಸಲ್ಲಿರುವಾಗ, ಹಾಳು, ನೋವೂ ಇಲ್ಲ ಗೀವೂ 
ಇಲ್ಲ'' 

""ಅಲ್ರಿ! ನೀವು ಕುರೀಕೋತಿ ರಸಾಯನ ತಿಂದಿಲ್ಲವೆ?'' 

""ಇಲ್ಲಪ್ಪ! ನಿಮ್ಮ ತೋಳಿನ ನೋವು ಹೇಗೆ... ಚುಚ್ಚುವ ನೋವೋ, ಉರಿಯುವ 
ನೋವೋ?'' 

"ದಬ್ಬಳ ತೆಗಿದು ಚುಚ್ಚುವ ಹಾಗೆ... ಇದ್ದಕ್ಕಿದ್ದ ಹಾಗೆ ಷುರು! ಈಚೆಗೆ ನಾನು ಮಹಡಿ 
ಮನೆಗಳಿಗೆ ಭೇಟಿ ಕೊಡೋದೇ ಇಲ್ಲವಲ್ಲಾ.... ಅಷ್ಟು ಎತ್ತರದಲ್ಲಿರುವಾಗ ತೋಳು 
ಚಕ್ಕರ್‌ ಕೊಟ್ಟರೆ, ಗತಿ ಏನು?.... ಒಂದೇ ಮಾತಲ್ಲಿ ಹೇಳಿಬಿಡಲೆ? ಈ ಡಾಕ್ಟರುಗಳಿಗೆ 
ಏನೂ ಬರದು!'' 

“ಹೌದು, ಕಣಪ್ಪ ನಿಜ! ಸಾವಿರಾರು ರೂಪಾಯಿ ಮಾತ್ರ ಸವೆಯಿತು ನನ್ನದು... 
ಕೆಂಚಗೆ ಕೆಂಡದ ಹಾಗಾಗುತ್ತೆ ಶನಿ, ಬೆನ್ನೆಲ್ಲ'' 

""ಬೆಳಿಗ್ಗೆ? ಹೌದು! ನನಗೂನೂ! ಮಳೇಗಾಲದಲ್ಲಂತೂ...'' 

""ಹೂ! ಮದ್ರಾಸಲ್ಲಿ ಮಳೆ ಬಿದ್ದರೆ ಸಾಕು, ನನ್ನ ಬೆನ್ನು ಕೆಂಚಗೆ....'' 

"ಹಾ| ಹಾ! ಹಾಗೆಯೇ, ನನಗೂನೂ!.... ನರಕಯಾತನೆ ಅಂತಾರಲ್ಲಾ, ಅದು 
ಕಣಪ್ಪ! ಇದು. ಪೋಲೀಸರೂ ಕೂಡ ಇಷ್ಟು ಹಿಂಸೆ ಕೊಡಲಾರರು....'' 

""ಅದು ನನಗೆ ಗೊತ್ತಿಲ್ಲ... ಅಂತೂ, ನರಕ ಅಂತಾರಲ್ಲಾ ಅದು ನನಗೇನೋ 
ಇಲ್ಲೇ... ಈ ತೋಳಿನಮೇಲೆಯೇ...'' 


ಅಲ್ರಿ! ಅಂದಹಾಗೆ ನೀವು ಮೊಸಳೆ ಮುಲಾಮು ಏಕೆ ಸವರಬಾರದು?'' 
""ಹೋಟಲು ಬೆಣ್ಣೆ ವಾಸಿ ಆ ಕೆಸರಿಗಿಂತ!'' 
“ನಿಜ ಅನ್ನಿ] ಮಾರುವ ಜನ ಮಹಡಿ ಕಟ್ಟಿಕೋತಾರೆ, ಅಷ್ಟೆ; ಅದರಿಂದ 
ಪ್ರಯೋಜನ! ಹೆಂಡವೊಂದೇ ಇದಕ್ಕೆ ಸಿದ್ಧೌಷ ಷಧ! ನೀವು ಬಾಟ್ಲಿಯವರು ಅಂತ 


""ಆಗೊಂದು....ಈಗೊಂದು...'' 
""ಓ|! ಹಾಗಾದರೆ ಬನ್ನಿ... ಹೋಗೋಣ... ಬಟ್ಟೆ ಹಾಕಿಕೊಳ್ಳಿ....'' 
“ಕೋಟು ತಗುಲಿಸುವುದಕ್ಕೆ ಬೆಳಗ್ಗೆ ಜವಾನ ಬರಬೇಕು'' 


“ಬೇಡಿ. ನಾನೇ ಹಾಕುತ್ತೇನೆ... ಚೂರೀಚೂರ್ಣ ಅಂತ ಒಂದು ಪುಡಿ ಸಿಕ್ಕುತ್ತೆ” 
ಅಂಗಡೀಲಿ..... ಅದನ್ನ ತಂದು ಕೊಬರಿ ಎಣ್ಣೆ ಸ್ಲೇಲಿ ಕಲಸಿ ಹಚ್ಚಿನೋಡಿ... ಸು 
ಶಮನವಾಗುತ್ತೆ ನೋವು... . ನಾನು ಕೆಲವೇಳೆ ತಂದು ಹಚು ವುದುಂಟು... 

ಇಬ್ಬರೂ ಇಳಿದರು. 

""ಮೆಲ್ಲಗೆ.... ಮೆಟ್ಟಲು! ಚೂರೀಚೂರ್ಣವೋ.... ತಂದು ನೋಡುತ್ತೇನೆ, 
ನಾನೂನು. ಓ! ನನ್ನ ಪರ್ಸು ಮೇಜಿನಮೇಲೆ ಇತ್ತು... ತರಲು ಮರೆತೆನಲ್ಲಾ.....'' 

""ಪರವಾಗಿಲ್ಲ; ಬನ್ನಿ! ಇವತ್ತು ನನ್ನ ಖರ್ಚಿನಲ್ಲೇ ಆಗಲಿ, ಬಾಟ್ಲಿ ಬಗ್ಗಿಸೋದು... 


ಓ. ಹೆನ್ನಿಯಿಂದ 
(ಓ. ಹೆನ್ರಿಯಿಂದ) 


Ki ನಮ್ಮ ಮನೇಲಿ 
ಒಬ್ಬೊಬ್ಬರ್ದು 
ಒಂದೊಂದು ದಿಕ್ಕು. 
ಅದಕ್ಕೇ ಒಂದು 
ಯುನೈಟೆಡ್‌ ಫ್ರಂಟ್‌ 
ರಚಿಸಿದ್ದೇನೆ ಮನೇಲಿ'' 

EE SS 
ಶ್ವಾನ ಪ್ರಸಂಗ 
ಬಿಂಡಿಗನವಿಲೆ ಭಗವಾನ್‌ 

ಇಪ್ಪತ್ತೈದು ವರ್ಷದಿಂದಮಾರ್ತಾಯಿದೀನಿ, ನಂದುಇದೇಪರ್ಮನೆಂಟ್‌ಪ್ಲೇಸು.... 
ಇರೊದೊಂದೇ ಪೀಸು, ಐಕ್ಲಾಸು ಹೈಬ್ರಿಡ್ಡು ಸಾರ್‌.....Please hear, dont 
disappoint ಎಂದು ಮುಂತಾಗಿ ಹರಕು ಇಂಗ್ಲೀಷಿನಲ್ಲಿ ಅಳೆದಿದ್ದಆಎಂ.ಜಿ. ರೋಡಿನ 
ಫುಟ್‌ಪಾತಿನ ಡೀಲರ್‌. ಅಷ್ಟಿಷ್ಟು ಚೌಕಾಸಿ ಮಾಡಿ ಆ ನಾಯಿಮರಿಯನ್ನು ತಂದೆ. 
ಮಗಳು ದಿವ್ಯಾಬೀದಿಯವರನ್ನೆಲ್ಲಕನ್ನಲ್ಸ್‌ ಮಾಡಿದಳು ಹೆಸರಿಡಲು. ಕೊನೆಗೆ ಎಡಪಕ್ಕದ 
ಮನೆಯವರು ಹೇಳಿದ ಹೆಸರಿನ ಮೊದಲಕ್ಷರ ಬಲಪಕ್ಕದ ಮನೆಯವರು ಹೇಳಿದ 
ಹೆಸರಿನಕೊನೆಯ ಅಕ್ಬರಸೇರಿಸಿ"ಬೀನೂ' ಎಂದು ನಾಮಕರಣವಾಯಿತು. ನನ್ನಾಕೆಯೂ 
ಬಹು ಮುತುವರ್ಜಿಯಿಂದ ಬೀನೂಗೆ ಡಯಟ್‌ ಯೋಜಿಸಿದಳು. ಸಿಹಿಪೊಂಗಲ್‌, 
ಪೂರಿ, ಶಾವಿಗೆಬಾತ್‌ ವಗೈರೆ ಐಟಂಗಳನ್ನು ಮೊದಲು ನನಗೆ ರುಚಿಯಾಗಿದೆಯೆ ಸ್ವಲ್ಪ 
ನೋಡಿಎಂದು ತಿನ್ನಿಸಿನಂತರ ಬೀನೂಗೆಇಡುತ್ತಿದ್ದಳು! ಬೀನೂನವಿವಿಧ ಭಂಗಿಗಳನ್ನು 
ಸೆರೆಹಿಡಿಯುವ ಗೀಳು ದಿವ್ಯಾಗೆ. ಕೆನಾನ್‌ಕ್ಯಾಮರವೇ ಬೇಕು ಅಂದಳು, ತಂದುಕೊಟ್ಟಿ. 
ಹೀಗೆಯೆ ಸೋಪು, ಬಿಸ್ಕತ್ತು ತಿಂಗಳಿಗೊಮ್ಮೆ ಹೇರ್‌ಡ್ರೆಸಿಂಗು... ಇತ್ಯಾದಿ ಪೋಷಣೆಯೂ 
ಸಾಗಿತು. 

ಒಂದು ದಿನ ಬೀನೂವನ್ನು ಕಾಂಪೌಂಡಿನಲ್ಲಿ ಕಟ್ಟಿಹಾಕಿ ಎಲ್ಲರೂ ಸಿನಿಮಾಕ್ಕೆ 
ಹೋದೆವು. ವಾಪಸ್ಸು ಮನೆಗೆ ಬಂದಾಗ ಎದೆ ಡವಡವಕ್ಕೆ ಕಾರಣ ಕಾಂಪೌಂಡಿನಲ್ಲಿ 
ಒಣ ಹಾಕಿದ್ದ ಎರಡು ಬೆಡ್‌ಶೀಟುಗಳು ಮಾಯ, ಪಾರ್ಕುಮಾಡಿದ್ದ ಸ್ಕೂಟರಿನ ಕನ್ನಡಿ 
ಕೂಡನಾಪತ್ತೆ ಮುಂಡೇದು... ನಾನುಕೂಡತಿನ್ನದೆ ಅಷ್ಟು ಚಟ್ನಿನು ಅದಕ್ಕೆಹಾಕ್ತಿದ್ದೆ.... 
ಸ್ವಲ್ಪ ಬೊಗಳಿದ್ರೆ ಅದರ ಗಂಟು ಹೋಗಿತ್ತ ಎಂದು ಅರ್ಧಾಂಗಿ ಹಪಹಪಿಸಿದಳು. 

ಒಡನೆಯೆ ನನ್ನ ದೌಡು ಎಂ.ಜಿ. ರೋಡಿಗೆ. ವಿಷಯವನ್ನು ಆ ಶ್ವಾನವ್ಯಾಪಾರಿಗೆ 
ಒಪ್ಪಿಸಿದೆ. ಆ ಮಹಾನುಭಾವ ಕೊಂಚಕೂಡ ವಿಚಲಿತನಾಗದೆ""ಅಯ್ಕೊ Worry No 
ಸಾಮಿ, ಇದು ೦ridnary ನಾಯಿ ಅಲ್ಲಗಂಗಿ ಪೀಪಲ್‌ ನಾಯಿ.... ಅಂಥ ಚಿಲ್ರೆ ಪಲ್ರೆ 
ಬೆಡ್‌ಶೀಟು, ಕನ್ನಡಿ.... ಬಟನ್ನು, ಹೇರ್‌ಪಿನ್ನಿಗೆಲ್ಲ ತಲೆಬಿಸಿಮಾಡ್ಕೊಳಲ್ಲ....'' 
ಅನ್ನೊ €ದೇ? 

ಅಪ್‌ಟು ಡೇಟ್‌ ನ್ಯೂಸೆಂದರೆ ಮೂರು ದಿನದಿಂದ ಬೀನೂ ತಪ್ಪಿಸಿಕೊಂಡಿದೆ. 
ಪೇಪದ್ನಲ್ಲಿ ಆವತ್ತೇ ಮನೆಯವರ ಬಲವಂತಕ್ಕೆ ಜಾಹಿರಾತ್ನು ಹಾಕಿದೆ. ನಿನ್ನೆ ಏನಾಯ್ತು 
ಗೊತ್ತ? ನಾಯಿಯನ್ನುಯಾರೋತಂದುಕೊಟ್ರು ಅನ್ಕೊಬೇಡಿ, ಅದೇ ಮನೆಗೆ ಬಂತು 
ಅಂತನೂ ಹೇಳ್ಬೇಡಿ. ಆ ಜಾಹಿರಾತನ್ನ ನೋಡಿದವರು ಒಳ್ಳೆ ಕಸಬುದಾರರೇ ಇರ್ಬೇಕು. 
ಯಾಕೆ ಅನ್ನಿ, ಕಾಮನ್‌ಸೆನ್ಸ್‌ ಅವರಲ್ಲಿ ಕೆಲಸ ಮಾಡಿದೆ. ನಿನ್ನೆ ಯಾರೋ ಕಳ್ಳರು 
ಕಾಂಪೌಂಡಿನೊಳಗೆ ನುಗ್ಗಿ ನನ್ನ ಸ್ಕೂಟರ್‌ನ ಸ್ಪೆಪ್ನಿ ಟೈರ್‌ ಕಿತೊಗೆದಿದ್ದಾರೆ! ನಾಯಿ 
ಸಾಕೋದು ಸಾಕು, ಜಾಹಿರಾತು ನೀಡೋದು ಸಾಕು. 

ಎಚ್ಚೆತ್ತ ಭಾರತ ಎತ್ತಸಾಗಿದೆ? 


ಶಿವು 
ಉತ್ತರ ಗೊತ್ತಿದ್ದೂ ಗೊತ್ತಿದ್ದೂ ಈ ಪ್ರಶ್ನೆ ಕೇಳ್ತೀರಲ್ಲಾ ಅಂತ ಮೂಗೆಳೆಯಬೇಡಿ. 
ಇದು ಪ್ರಶ್ನೆ ಅಲ್ಲ ಐವತ್ತು ವರ್ಷಗಳ ಹಿಂದೆ ನಮ್ಮ ದೇಶಕ್ಕೆ ಸ್ವಾತಂತ್ರ್ಯ ಬಂದ 
ಹೊಸದರಲ್ಲಿ ಜಿ.ಪಿ. ರಾಜರತ್ನಂರವರು, ಈ ಶೀರ್ಷಿಕೆ ಇರೋ ಪುಸ್ತಕಾನ ನಮ್ಮ 
ತಂದೆಗೆ ತಂದುಕೊಟ್ಟಿದ್ದ ನೆನಪು. ಈಗ, ಐವತ್ತು ವರ್ಷಗಳ ನಂತರ, ಲಲ್ಲೂ-ರಾಬರಿ 
ದಂಪತಿಗಳ ರಾಬರಿ, ದೇಶದ ಸುದ್ದಿ ಮಾಧ್ಯಮಗಳನ್ನೆಲ್ಲಾ ತುಂಬಿರುವ ಈ 
ಸಂದರ್ಭದಲ್ಲಿ ಇಂತಹ ಮೂಲಭೂತ ಪ್ರಶ್ನೆಗೆ ದೊರಕಬಹುದಾದ ಉತ್ತರದ ಬಗ್ಗೆ 
ಸಂಶಯವಿರಲು ಸಾಧ್ಯವೇ? ಎಂದು ನೀವು ಆಶ್ಚರ್ಯಪಡಬಹುದು. ನಾನೂ 
ಪಡುತ್ತಿದ್ದೆ ಕಳೆದವಾರದವರೆಗೂ. ಹೋದವಾರ ಹಲವು ಯುವಕ ಯುವತಿಯರನ್ನು 
ಭೇಟಿಮಾಡುವ ಅವಕಾಶ ಸಿಕ್ಕಿತು ನನಗೆ. ಆ ಭೇಟಿಗಳ ವಿವರವನ್ನು ನಿಮ್ಮೊಂದಿಗೆ 
ಹಂಚಿಕೊಳ್ಳೋಣ ಅನ್ನಿಸ್ತಿದೆ. ಇದನ್ನೆಲ್ಲಾ ಓದಿದ ಮೇಲೆ, ನಾವೆಲ್ಲಾ ಎತ್ತ ಸಾಗಿದ್ದೇವೆ, 
ಸಾಗುತ್ತಿ! ದ್ದೆ ವೆ, ಸಾಗುತ್ತೇವೆ ಎಂಬುದನ್ನೆಲ್ಲಾ ನೀವೇ ನಿರ್ಧರಿಸಿ. 
ನನ್ನಮೊದಲ ಭೇಟಿಯಾದದ್ದು ಚಂದ್ರಮೌಳಿಯ ಜೊತೆ. ಆಸಂಜೆ ರಾಜಗೋಪಾಲ್‌ 
ಮತ್ತು ಶ್ರೀನಾಥ್‌ ಇಬ್ಬರೂ ನನ್ನನ್ನು ಹರಟೆಗೆ ಕರೆದಿದ್ದರು. ಸ್ವಲ್ಪ ಸಮಯದ ನಂತರ 
ಚಂದ್ರಮೌಳಿ ನಮ್ಮ ಗುಂಪನ್ನು ಸೇರಿಕೊಂಡ. (ಸೇರಿಕೊಂಡರು ಅನ್ನಬೇಕೇನೋ! 
ನನಗಿಂತ ಚಿಕ್ಕವರಾದ ಚಿರಂಜೀವಿಗಳನ್ನು ಏಕವಚನದಲ್ಲಿ ಕರೆಯುವುದೇ ಆತ್ಮೀಯ 
ಅನ್ನಿಸುತ್ತೆ ನನಗೆ). ಚಂದ್ರಮೌ91580೦ ದಲ್ಲಿ ಇಂಜಿನಿಯರ್‌. ನಗೆ ಸಾಹಿತ್ಯದಲ್ಲಿ 
ಅಭಿರುಚಿ. ನಾನು ಇತ್ತೀಚೆಗೆ ಬರೆದ ಕಥೆಯೊಂದರ ಭಾಗವನ್ನು ಅವನಿಗೆ 
ವಿವರಿಸುತ್ತಿದ್ದೆ. ಅದೊಂದು ದೆವ್ವಗಳ ಕಥೆ. ಕಥೆಯ ಮಧ್ಯೆ ಒಂದು ಕಡೆ, ಮೋಹಿನಿ 
ದೆವ್ವವೊಂದು, ಪ್ಲಾಸ್ಟಿಕ್‌ ಸರ್ಜನ್‌ ಒಬ್ಬನನ್ನು ಪ್ರೇಮಿಸಿಬಿಡುತ್ತಾ: ಳೆ "She fell head 
over heals in love with him" ಎನ್ನುತ್ತಾ ನಾನು ಕಥೆಯನ್ನು ಮುಂದುವರಿಸಿದೆ. 
ಚಂದ್ರಮೌಳಿ "ಸ್ವಲ್ಪ ತಾಳಿ, "You meen head over reversed heals" ಅಂತ 
ಹೇಳಿ, ದೆವ್ವಗಳ ಹಿಂದು ಮುಂದಾದ ಕಾಲುಗಳ ಕಡೆ ನಮ್ಮ ಗಮನವನ್ನು ಸೆಳೆದು 
ನಮ್ಮನ್ನೆಲ್ಲಾ ನಗಿಸಿದ್ದ. 
ಕಥಾಪ್ರಸಂಗ ಮುಗಿದಮೇಲೆ, ನಮ್ಮ ಮಾತುಕತೆ ದೇಶದ ಆಗುಹೋಗುಗಳ ಕಡೆ 
ತಿರುಗಿತು. 


“ಚಂದ್ರಮೌಳಿ, ನೀವು1SRO ನಲ್ಲಿದ್ದೀರ. ನಿಮ್ಮ ಸಂಸ್ಥೆ ಒಂದು ಬಿಳೀ ಆನೆ ಅಂತ 
ಕೆಲವರು ಹೇಳ್ತಾರೆ. ನಿಜವಾಗಿ 1580 ತೆರಿಗೆದಾರನಿಗೆ ಅವನ ತೆರಿಗೆಗೆ ತಕ್ಕ ಪ್ರತಿಫಲ 
ಕೊಡ್ತಾ ಇದೆಯೆ? ನಿಮ್ಮ ಪ್ರಾಮಾಣಿಕ ಅಭಿಪ್ರಾಯ ತಿಳಿಸಿ'' ಅಂಥ ಕೇಳಿದೆ. ಆ 

ಸಂಸ್ಥೆಯ ಅವ್ಯವಹಾರಗಳ ಬಗ್ಗೆ ಒಂದು ಉದ್ದವಾದ ಪಟ್ಟಿಯೇ ಹೊರಬರುತ್ತದೆ ಅಂತ 
ನಾನು ಊಡಿಸಿದ್ದೆ. ನನ್ನ ಊಹೆ ತಪ್ಪಾಗಿತ್ತು. 

""ಪ್ರಾಮಾಣಿಕವಾಗಿ ಹೇಳೋದಾದ್ರೆ, ದೇಶ ನಮ್ಮ ಸಂಸ್ಥೆಯಲ್ಲಿತೊಡಗಿಸಿರೋ ಹಣಕ್ಕೆ 
ನಿರೀಕ್ಷಿತ ಮಟ್ಟಕ್ಕಿಂತ ಹೆಚ್ಚಿನ ಪಾಲನ್ನೇ ನಾವು ಹಿಂತಿರುಗಿಸುತ್ತಿದ್ದೇವೆ ಅಂತ 
ಹೇಳಬಹುದು. 851.1 ರಾಕೆಟ್‌ಗಳು ನಮ್ಮ ಉಪ್ರಹಗಳನ್ನು ಧೃವ ಪ್ರದೇಶಗಳ ಮೇಲೆ 
ಹಾದು ಹೋಗುವ ಕಕ್ಷೆಯಲ್ಲಿ ಸ್ಥಾಪಿಸಲು ಪ್ರಾರಂಭಿಸಿದಾಗಿನಿಂದ ಭೂ ಮಂಡಲದ 
ಖನಿಜ ನಿಕ್ಷೇಪಗಳ ಬಗ್ಗೆ ಅತ್ಯಂತ ವಿವರವಾದ ಮಾಹಿತಿ ಒದಗಿಸುವ Photonಳನ್ನು 
ಪಡೆಯಲು ಸಾಧ್ಯವಾಗಿದೆ. ಇದನ್ನು ಅನೇಕ ಹೊರದೇಶಗಳಿಗೆ ಮಾರಿ ಅತ್ಯಧಿಕ ವಿದೇಶಿ 
ವಿನಿಮಯಗಳಿಸಿದ್ದೇವೆ. ಅಷ್ಟೇ ಅಲ್ಲ ನಮ್ಮ ದೇಶದ ಕಮ್ಯೂನಿಕೇಷನ್‌ ಮಾಧ್ಯಮ 
ಪ್ರಗತಿ ಹೊಂದಲು ಮುಖ್ಯ ಕಾರಣ, ನಮ್ಮ ಉಪಗ್ರಹಗಳಲ್ಲಿ ಅಳವಡಿಸಿರುವ 
ಟ್ರಾನ್ಸ್‌ ಪಾಂಡರ್‌ಗಳು. ಇದೆಲ್ಲಾ ಕೆಲಸಗಳನ್ನೂ ನಮ್ಮ ಇಂಜಿನಿಯರುಗಳೇ, ಯಾವ 
ಹೊರಗಿನ ಸಹಾಯವೂ ಇಲ್ಲದೇ ಸಾಧಿಸಿದ್ದಾರೆ'' ಅಂತ ಚಂದ್ರಮೌಳಿ ಹೆಮ್ಮೆಯಿಂದ 
ಹೇಳಿದ. ನನಗೆ ಬೇರೆ ಏನು ಹೇಳಲೂ ತೋಚದೆ, ಮೊನ್ನೆ Internet ನಿಂದ dಂwn 
1046 ಮಾಡಿದ ಬಾರ್ನಕಲ್‌ ಬಿಲ್‌ ನ3-D ಚಿತ್ರಗಳ ಬಗ್ಗೆ ಮುತು ತಿರುಗಿಸಿದೆ. 


ರೇ 
ಸೀತಾರಾಮರಾವ್‌. ನಮ್ಮ ಮನೆಗೆ ಬಂದಾಗ ಸಂಜೆ ಏಳುಘಂಟೆ ದಾಟಿತ್ತು ನಮ್ಮ 
ಮನೆಯಲ್ಲಿ ಸಂಜೆಯಾಯಿತೆಂದರೆ, ಹೊರ ಬಾಗಿಲಿಗೆ ಡಬ್ಬಲ್‌ ಬೀಗ ಜಡಿಯುತ್ತೇವೆ. 
ಈ ಡಬ್ಬಲ್‌ ಬೀಗ ಜಡಿಯುವುದು, Increased Threat perception ನಿಂದ ಅಲ್ಲ. 
ನಮಗೆ ವಯಸ್ಸಾಗುತ್ತಾ ಬಂದ ಹಾಗೆ, ಜೀವನದ ಬಗ್ಗೆ ಆಳಮನಸ್ಸಿನಲ್ಲಿ ಮಾಡುವ 
Insecurity feeling ಗಳನ್ನು ಹತೋಟಿಯಲ್ಲಿಡಲು ನಾವು ಯೋಜಿಸಿಕೊಂಡಿರುವ 
ಉಪಾಯ ಇದು. ಇರಲಿ. 
ಸೀತಾರಾಮರಾವ್‌ ಬೆಲ್‌ ಮಾಡಿದಾಗ ನಾನು "ಸ್ವಲ್ಪ ತಾಳು'' ಅಂಥ ಹೇಳಿ ದಿಡ್ಡಿ 
ಬಾಗಿಲನ್ನು ತೆಗೆದು, ಆತನನ್ನು ಒಳಕ್ಕೆ ಬರಮಾಡಿಕೊಂಡೆ. ನಮ್ಮಿಬ್ಬರದು ಬಹಳ 
ಹಳೆಯ ಪರಿಚಯ. ನಾನು ಕಿರ್ಲೋಸ್ಕರ್‌ ಕಂಪನಿಗೆ ಯಂತ್ರ ಸಾಮಗ್ರಿಗಳನ್ನು 
ಸರಬರಾಜು ಮಾಡುತ್ತಿದ್ದ ಕಾಲದಲ್ಲಿ ಈತ ಅಲ್ಲಿ Production Engineer ಆಗಿದ್ದ. 
ಆಮೇಲೆ ಆ ಕೆಲಸ ಬಿಟ್ಟು ಈಗ ಸ್ವಂತ ಉದ್ಯಮ ನಡೆಸಿದ್ದಾನೆ. ಅವನನ್ನು ವರಾಂಡದಲ್ಲಿ 
ಕುಳ್ಳಿರಿಸಿ, ಕುಶಲ ಪ್ರಶ್ನೆ ನಡೆಸಿದೆ. 
""ಹೇಗಿದೆ ಕೆಲಸ?'' ಅಂತ ಸಂಭಾಷಣೆಯನ್ನು ಮುಂದುವರಿಸಿದೆ. 
""ಕೆಲಸಕ್ಕೇನು, ದಿವಿನಾಗಿದೆ ಸಾರ್‌. ಮಿಸ್‌ ವರ್ಲ್ಡ್‌ನಲ್ಲೂ ನನ್ನ ಕೈವಾಡ ಇತ್ತು'' ಅಂದ 
ಸೀತಾರಾಮು. 


""ಕಪಾಳಕ್ಕೆ ಹೊಡೆದಳೇನು ಆ ಗ್ರೀಕ್‌ ಸುಂದರಿ?'' ಅಂತ ಚುಡಾಯಿಸಿದೆ. 

“ಅದಕ್ಕೆ ಛಾನ್ಸೇ ಇರಲಿಲ್ಲ. ನಾನು ಆ ಕಾರ್ಯಕ್ರಮಾನ ನೋಡಿದ್ದು ಟಿ.ವಿ. ನಲ್ಲೇ. 
ಮೂರು ದಿನಗಳ ನಂತರ. ನನ್ನ ಕೆಲಸ ಎಲ್ಲಾ ತೆರೆಯ ಹಿಂದೆ. ABCL ನೋಡು ನನಗೆ 
Overall Electrial Consultant ಕೆಲಸ ಕೊಟ್ಟಿ ದ್ರು'' ಅಂದ. 


""ದುಡ್ಡು ಕೊಟ್ರೇನೋ ಅವರು?'' ABCL ನ ಹಣಪಾವತಿ ಬಗ್ಗೆ ಬೇಕಾದಷ್ಟು 
ಪ್ರಚಾರ ಇತ್ತಲ್ಲ. 

""ನನಗೊಬ್ಬನಿಗೆ ದುಡ್ಡು Prompt ಆಗಿ ಸಿಕ್ಕಿದ್ದು. ಅದೇ ರಾತ್ರೀನೇ ಸಿಕ್ಕಿಬಿಡ್ತು'' 
""ಅದು ಹೇಗೆ9'' 


""ಅದೊಂದು ದೊಡ್ಡ ಕಥೆ ಸಾರ್‌. Miss World Show ಗೆ ಕೇವಲ ಹದಿನೆಂಟು 
ದಿನಗಳಿದ್ದಾಗ 5186881%ನ ನಮಗೆ ಬಿಟ್ಟುಕೊಟ್ರು. ಲೈಟಿಂಗ್‌, ಸೌಂಡ್‌, ಟಿ.ವಿ. ಇವೇ 
ಮುತಾಗಿ ಸಮಸ್ತಪರಿಕರಗಳಿಗೆ ಪವರ್‌ ಒದಗಿಸುವ ಹೊಣೆಗಾರಿಕೆ ನನ್ನದು. ಕೆ.ಇ.ಬಿ. 
ಕೈಕೊಟ್ಟರೆ ಅಂತ ಒಂದು ಜನರೇಟರ್‌. ಆ ಜನರೇಟರ್‌ Fail ಆದರೆ ಇರಲಿ ಅಂತ 
ಒಂದು 0೩೦8-೬೧ ಜನರೇಟರ್‌. ಸೌತ್‌ ಆಫ್ರಿಕಾದಿಂದ ಬಂದಿದ್ದ ಆಡಿಯೋ 
ವಿಷುಯಲ್‌ ಇಂಜಿನಿಯರುಗಳದ್ದೇ ಒಂದು ಡಿಮಾಂಡ್‌. ಜಪಾನೀಸ್‌ ಟಿ.ವಿ. 
ತಂಡದವರ ಕೋರಿಕೆಗಳೇ ಬೇರೆ. ಈ ಮಧ್ಯೆ ನಮ್ಮ ದೂರದರ್ಶನದವರ ಆಪ್‌ 
ಲಿಂಕಿಂಗ್‌ ಗಲಾಟೆ. ಎಲ್ಲರಿಗೂ ತೃಪ್ತಿ ಆಗೋಹಾಗೆ ನಾನು ಕಾರ್ಯ 
ನಿರ್ವಹಿಸಬೇಕಾಗಿತ್ತು ಆ ಹದಿನೆಂಟು ದಿನಗಳೂ ನನಗೆ ಸ್ಟೇಡಿಯಂನಲ್ಲೇ ಠಿಕಾಣಿ. 
ರಾತ್ರಿಯೆಲ್ಲಾ ಕೆಲಸ. ಮಧ್ಯೆ ಮಧ್ಯೆ ಕೂತಲ್ಲಿ ತೂಕಡಿಸಿದ್ದೇ ನಿದ್ರೆ. ದಿನಕ್ಕೆರಡು ಬಾರಿ 
ABCLನ ಅಧಿಕಾರಿ ೮611 Phone ನಲ್ಲಿ ""ಎಲ್ಲಾ ಸರಿಯಾಗಿ ನಡೆಯುತ್ತೆ ತಾನೆ. Ar 
you sure you won't let me down?” ಅಂತ ಆತಂಕದಿಂದ ಹಲುಬುತ್ತಿದ್ದ. 
ನಾನೂ ಸಹ "Don't worry, Be happy” ಅಂತ ಹೇಳ್ತಾನೇ ಇದ್ದೆ. 


ನಾವೆಲ್ಲಾ ಕಾದಿದ್ದ ಆ ಸಂಜೆ ಬಂದೇ ಬಂತು. ಸ್ಟೇಡಿಯಂನಲ್ಲೆಲ್ಲಾ ಇಲೆಕ್ಟಿಕ್‌ ತಂತಿಗಳು 
ಹಾವುಗಳಂತೆ ಸರಿದಾಡುತ್ತಿದ್ದವು. ಆಗಲೇ ತುಂತುರು ಮಳೆ ಪ್ರಾರಂಭವಾಯಿತು. 
ಇಲೆಕ್ಟ್ರಿಕ್‌ ತಂತಿ ಮೇಲೆ ಮಳೆ ಬಿದ್ದರೆ ಆಗುವ ಪರಿಣಾಮ ಗೊತ್ತಲ್ಲ. ಇನ್‌ಸುಲೇಷನ್‌ 
ಎಲ್ಲಾದರೂ ಸ್ವಲ್ಪ ಖರಾಬಾಗಿದ್ದರೂ, ಷಾರ್ಟ್‌ಸರ್ಕ್ಯೂಟ್‌ ಗ್ಯಾರಂಟಿ. ಸ್ಪೇಜಿನ 
ಹಿಂದಿನ ಕಂಟ್ರೋಲ್‌ ರೂಮಿನಲ್ಲಿ ಉಸ್ತುವಾರಿ ನಡೆಸುತ್ತಾ ನಾನು ಕೂತಿದ್ದೆ. ABCL 
ಅಧಿಕಾರಿ ನನ್ನ ಪಕ್ಕದಲ್ಲೇ ಕೂತಿದ್ದ. ಹೆಪ್ಪುಗಟ್ಟಿದ್ದ ಆತಂಕವನ್ನ ಅವನ ಮುಖದ ಮೇಲೆ 
ಕಾಣಬಹುದಾಗಿತ್ತು ದೇವರ ದಯೆ. ಒಂದು ತೊಂದರೆಯೂ ಇಲ್ಲದೇ ಷೋ 
ಮುಗಿಯಿತು. ಕಾರ್ಯಕ್ರಮ ಮುಗಿದ ತಕ್ಷಣ ಆ ಅಧಿಕಾರಿ ಕುರ್ಚಿಯಿಂದ ನೆಗೆದು 
ನನ್ನನ್ನು ತಬ್ಬಿಕೊಂಡ. ಆಮೇಲೆ ಜೇಬಿಗೆ ಕೈಹಾಕಿ ಒಂದು ಕವರ್‌ ತೆಗೆದು “wth my 
gratitude’ ಅನ್ನುತ್ತಾ ನನ್ನ ಕೈಲಿಟ್ಟ ಕವರ್‌ ತೆಗೆದು ನೋಡಿದೆ. ಅದೊಂದು D.D. 
ನನಗೆ ಸಲ್ಲಬೇಕಾಗಿದ್ದಸಂಪೂರ್ಣ ಮೊತ್ತ ಅದಾಗಿತ್ತು ನನ್ನ ಪಾಲಿಗೆ That D.D. was 
the most beautiful thing in that beauty contest" ಅಂದ 


17 


ಸೀತಾರಾಮರಾವ್‌. 
“Good show!" ಅಂದೆ ನಾನು. 


“ಅಂದ ಹಾಗೆ, ನಾನು ಬಂದ ಕಾರಣ ಹೇಳಲೇ ಇಲ್ಲ. ನಾಳೆ ಸಂಜೆಗೆ ಒಂದು ಡ್ಯಾನ್ಸ್‌ 
ಬ್ಯಾಲೆ ಇದೆ. ಚೌಡಯ್ಯದಲ್ಲಿ. ಖಂಡಿತ ಬರಬೇಕು ಸಾರ್‌'' ಅನ್ನುತ್ತಾ ಅವ ಒಂದು 
ಆಹ್ವಾನ ಪತ್ರಿಕೇನ ನನ್ನ ಕೈಯಲ್ಲಿಟ್ಟ. 

ಶಂಕರ ಔye Society ಯ ಆಶ್ರಯದಲ್ಲಿ ಏರ್ಪಡಿಸಿದ್ದ ಸಾಂಸ್ಕೃತಿಕ ಕಾರ್ಯಕ್ರಮ 
ಅದು. 

""ನಿನಗೂ ಇದಕ್ಕೂ ಹೇಗೆ ಸಂಬಂಧ?'' ಅಂತ ಕೇಳಿದೆ. 

“ಇಪ್ಪತ್ತು ವರುಷಗಳ ಹಿಂದಿನ ಮಾತು ಸಾರ್‌. ಎಪ್ಪತ್ತೇಳರಲ್ಲಿ ಕಂಚಿ 
ಕಾಮಕೋಟಿಪೀಠದ ಆಚಾರ್ಯರು ಇಪ್ಪತ್ತು ಯುವಕರನ್ನು ತಮ್ಮಲ್ಲಿಗೆ 
ಕರೆಸಿಕೊಂಡಿದ್ದರು. ಅದರಲ್ಲಿ ಹತ್ತುಮಂದಿ ಡಾಕ್ಟರುಗಳು, ಉಳಿದ ಹತ್ತು ಮಂದಿ ಬೇರೆ 
ಬೇರೆ ವೃತ್ತಿಗಳಿಂದ ಬಂದಿದ್ದವರು. ಆ ಹತ್ತರಲ್ಲಿ ನಾನೂ ಒಬ್ಬ ಆಚಾರ್ಯರು 
ನಮ್ಮನ್ನೆಲ್ಲಾ ಹತ್ತಿ: ರ ಕರೆದು, ""ನಮ್ಮ ದೇಶದ ಎಲ್ಲ ಸಮಸ್ಯೆಗಳನ್ನೂ ಪರಿಹರಿಸಲು 
ಹೋಗಬೇಡಿ. ಮೂಲಭೂತವಾದ ಮೂರು ಸಮಸ್ಯೆಗಳನ್ನು ನಿಮ್ಮ ಮುಂದೆ 
ಇಡುತ್ತೇನೆ. ಅಂಧತ್ವ ನಿವಾರಣೆ, ಕುಡಿಯುವ ನೀರಿನ ಸೌಲಭ್ಯ, ಹಾಗೂ ಪ್ರೈಮರಿ 
ವಿದ್ಯಾಭ್ಯಾಸ. ಈ ಮೂರರಲ್ಲಿ ಯಾವುದಾದರೊಂದನ್ನು ನೀವು ಆರಿಸಿಕೊಂಡು ನಿಮ್ಮ 
ಜೀವಿತವನ್ನೆಲ್ಲಾ ಆ ಧ್ಯೇಯಕ್ಕೆ ಮುಡಿಪಾಗಿಡಿ'' ಅಂತ ಹೇಳಿದರು. ಕೊಯಮತ್ತೂರಿನ 
ಅತ್ಯಾಧುನಿಕ ಉಪಕರಣಗಳಿಂದ ಸುಸಜ್ಜಿತವಾದ ಶಂಕರ ಔye Hospital ಈ 
ಅವ್ಯಾಹತ ದುಡಿತದ ಫಲಶ್ರುತಿ. ನಾಳೆ ನಡೆಯುವ ಬ್ಯಾಲೆ ಈ ಅಂಧತ್ವ ನಿವಾರಣಾ 
ಕಾರ್ಯದ ಸಹಾಯಾರ್ಥ'' ಎಂದ ಸೀತಾರಾಮು. 

ಡ್ಯಾನ್ಸ್‌ ಬ್ಯಾಲೆಯ ಪ್ರಾರಂಭದಲ್ಲಿ ಈ ye Soy ಯ ಬಗ್ಗೆ ಒಂದು ಅತ್ಯಂತ 
ಪರಿಣಾಮಕಾರಿಯಾದ Aಟಚಲdಃಂ-visual ಪ್ರದರ್ಶನವಿತ್ತು ಬ್ಯಾಲೆ ಸಹಾ ಬಹಳ 
ಚೆನ್ನಾಗಿತ್ತು. ಎಲ್ಲಕ್ಕೂ ಮಿಗಿಲಾಗಿ ಯುವಕ ಯುವತಿಯರು, ಈ ಆದರ್ಶದಲ್ಲಿ ತಮ್ಮನ್ನು 
ತೊಡಗಿಸಿಕೊಂಡು, ಆತ್ಮವಿಶ್ವಾಸದಿಂದ ಓಡಾಡುತ್ತಿದ್ದ ದೃಶ್ಯ ಅತ್ಯಂತ 
ಮನಮೋಹಕವಾಗಿತ್ತು 


XK 
ಸಂಚಾಲಿಯ ಮನೆಯ ಹೊರ ಆವರಣದಲ್ಲಿ ನಲವತ್ತು ಸಿಲ್ವರ್‌ ಓಕ್‌ ಮರಗಳಿವೆ. 
ಸುಮಾರು ಹತ್ತು ಅಡಿ ಅಗಲ, ಇಪ್ಪತ್ತೈದು ಅಡಿ ಉದ್ದದ ಓಣಿಯಂತಹ ಜಾಗದಲ್ಲಿ 
ಒತ್ತಾಗಿ ಬೆಳೆದಿರುವ ಈ ಮರಗಳು ಒಂದು ಮಿನಿ ತೋಪಿನಂತೆ ಕಾಣುತ್ತವೆ. ಆ ಸಂಜೆ 
ಅವರ ಮನೆಗೆ ಹೋದಾಗ, ನಮ್ಮ ಕಣ್ಣಿಗೆ ಬಿದ್ದಮೊದಲ ದೃಶ್ಯ ಇದು, ಸಂಚಾಲಿ ಮತ್ತು 
ಅವಳ ಪತಿ ಹರ್ಷ ಇಬ್ಬರೂ ಆರ್ಕಿಟೆಕ್ಟ್‌, ಈ ನಗುಸರಸಿ ದಂಪತಿಗಳಿಗೆ ಇಬ್ಬರು 

ಮಕ್ಕಳು. ಮೂರು ವರ್ಷದ ಪರೋಮಿತ ತೀರಾ ಚುರುಕು, ರಾಮಾಯಣದ ಕಥೆ 
ಹೇಳಮ್ಮ ಅಂದರೆ, ಒಂದಿಷ್ಟೂ ಹಿಂಜರಿಯದೇ, ""ರಾಮ, ಬಿಲ್ಲು ತಗೊಂಡು 
ರಾವಣನ ಹತ್ತಿರ ಹೋದ. ""ಸೀತೆನ ನನಗೆ ಕೊಡು'' ಅಂದ. ರಾವಣ ""ಕೊಡಲ್ಲ 
ಹೋಗ್‌'' ಅಂದ್ಬಿಟ್ಟ'' ಅಂತ ರಾಮಾಯಣದ ಎಸ್ದೆನ್ಸ್‌ನ ತೆಗೆದು ನಮ್ಮ 
ಮುಂದಿಡುತ್ತಿದ್ದಳು ಪರೋಮಿತ. ತನ್ನ ತಂಗಿ ಒಂಭತ್ತು ತಿಂಗಳ ಸುಚಿತ್ರಾ ಕಂಡರೆ 
ತೀರಾ ಪ್ರೀತಿ ಪರೋಮಿತಾಗೆ. ""ತಂಗಿ ಹುಟ್ಟಿದ ಮೇಲೆ ಪರೋಮಿತ ಸಿಬಿಲಿಂಗ್‌ 
ಜೆಲಸಿ ಏನೂ ತೋರಿಸಲಿಲ್ವಾ ಸಂಚಾಲಿ9'' ಅಂತ ನಾನು ಕೇಳಿದೆ. "ಹಾಗೇನೂ ಇಲ್ಲ 
Uncle, ಪರೋಮಿತ has shown a lot of understanding’’ ಅಂದಳು 
ಸಂಚಾಲಿ. ಸಂಚಾಲಿ ಬೆಂಗಾಲಿ ಹುಡುಗಿ. ಕನ್ನಡಿಗ ಗಂಡನಿಗೋಸ್ಕರ, ಅದಕ್ಕೂ 
ಮಿಗಿಲಾಗಿ ಮಕ್ಕಳಿಗೋಸ್ಕರ ಶ್ರದ್ಧೆಯಿಂದ ಕನ್ನಡ ಕಲಿಯುತ್ತಿದ್ದಾಳೆ. ಸಂಚಾಲಿ ತನ್ನ 
ಮಗುವಿನ ಹತ್ತಿರ ಮಾತನಾಡುವುದನ್ನು ನೋಡುವುದೇ ಒಂದು ಮೋಜು. “ಬನ್ನಿ 
ಪರೋಮಿತ. ಇಲ್ಲಿ ಕೂಡಿ. ನೀವು ಊಟ ಮಾಡ್ತೀರಾ?'' ಅಂತ ಯಾವಾಗಲೂ 
ಬಹುವಚನದಲ್ಲೇ ಆಕೆ ಮಾತು. ಬರಿಯ ಮಾತಿನಲ್ಲಿ ಮಾತ್ರವಲ್ಲ. ನಡವಳಿಕೆಯಲ್ಲೂ 
ಮಗುವನ್ನು ಬಹು ಮರ್ಯಾದೆಯಿಂದ ನಡೆಸಿಕೊಳ್ಳುತ್ತಾಳೆ. ಈ ಸಜ್ಜನಿಕೆಯ 
ಪರಿಣಾಮ ಮಗುವಿನ ಮೇಲೆ ಸಾಕಷ್ಟು ಆಗಿತ್ತು. ಬಂದ ಅತಿಥಿಗಳೊಂದಿಗೆ ಸ್ವಲ್ಪವೂ 
ಸಂಕೋಚವಿಲ್ಲದ ಸ್ಪಷ್ಟವಾದ ಮಾತುಗಾರಿಕೆ ಪರೋಮಿತಳದ್ದು. 

ನಾವು ಮಾತನಾಡುತ್ತಿದ್ದಾಗ ಹರ್ಷ ಒಳಕ್ಕೆ ಬಂದು ಕುಳಿತ. ""ಸ್ಟೇಡಿಯಂ ಕೆಲಸ ಎಲ್ಲಿಗೆ 
ಬಂತು ಹರ್ಷ?'' ಅಂತ ಕೇಳಿದೆ. ಮೊನ್ನೆ ರಾಷ್ಟ್ರೀಯ ಕ್ರೀಡಾಮೇಳ ನಡೆದ ಕಂಠೀರವ 
ಸ್ಟೇಡಿಯಂನ ನಿರ್ಮಾಣಕ್ಕೆ ಹರ್ಷ, ಸಂಚಾಲಿ ಇಬ್ಬರೂ ಮುಖ್ಯ ಆರ್ಟಿಟೆಕ್ಸ್ಸ್‌ ""ಕೆಲಸ 
ಎಲ್ಲಾ ಮುಗಿದಿದೆ ಅಂಕಲ್‌. ಎಲ್ಲೋ ಚೂರು ಪಾರು ಉಳಿದಿದೆ. ಕ್ರೀಡಾಮೇಳಕ್ಕೆ ಕೆಲವು 
ತಿಂಗಳ ಮುಂಚಿನಿಂದ ಅಲ್ಲೇ ಊಟ ತಿಂಡಿ ನಿದ್ರೆ ಎಲ್ಲಾ ಅಷ್ಟು ಹೆಣಗಾಡಿದ್ದೆಲ್ಲಾ 
ಸಾರ್ಥಕ ಎನ್ನಿಸುತ್ತೆ ಈಗ. ಹೊರದೇಶಗಳಿಂದ ಬಂದ ಅನೇಕ ನಿಪುಣ ಆರ್ಕಿಟೆಕ್ಟ್‌ ಗಳು 
ನಮ್ಮ ಡಿಸ್ಕನ್‌ನ ತುಂಬಾ ಮೆಚ್ಚಿಕೊಂಡಿದ್ದಾರೆ'' ಅಂದ ಹರ್ಷ. 

""ಸಂಚಾಲೀ, ನಿನ್ನ ಪಾತ್ರ ಏನಿತ್ತು ಇದರಲ್ಲಿ9'' ಅಂತ ನಾನು ಕೇಳಿದೆ 

“ಡಿಸೈನ್‌ ಎಲ್ಲಾ ನಾನೇ ಮಾಡಿದ್ದು ಅಂಕಲ್‌. ಕಂಪ್ಯೂಟರ್‌ ಮುಂದೆ ಕುಳಿತು 
ಆಟೋಕ್ಕಾಡ್‌ ಬಳಸಿ, ಸ್ಟೇಡಿಯಂನ ಸಂಪೂರ್ಣ ವಿನ್ಯಾಸ ತಯಾರಿಸಿದೆ. ನೀವು 
ಬೇಕಾದರೆ ಸ್ಟೇಡಿಯಂಗೆ ಹೋಗಿ ನೋಡಿ. ಸ್ಟೇಡಿಯಂನಲ್ಲಿ ಎಲ್ಲಿ ಕುಳಿತರೂ, 
ಕ್ರೀಡಾಂಗಣದ ಸಂಪೂರ್ಣ ದೃಶ್ಯ ಕಾಣಬಹುದು. ನೋಟಕ್ಕೆ ಒಂದು ಕಂಬ 
ಅಡ್ಡಬರೋದಿಲ್ಲ. ಅಲ್ಲದೆ ಜನಗಳು ಸರಾಗವಾಗಿ ಬಂದು ಹೋಗೋದಕ್ಕೆ 
ಬೇಕಾದಷ್ಟು Ramp ಗಳನ್ನು ಸ್ಟೇಡಿಯಂ ಸುತ್ತ ಅಳವಡಿಸಿದ್ದೇವೆ. ಕ್ರೀಡಾಮೇಳದ 
ಪ್ರಾರಂಭದ ಸಂಜೆ ನಲವತ್ತೈದು ಸಾವಿರ ಜನ ಅಲ್ಲಿ ಸೇರಿದ್ರು ಅಂಕಲ್‌. ಕಾರ್ಯಕ್ರಮ 
ಮುಗಿದ ಮೇಲೆ ಹತ್ತೇ ನಿಮಿಷದಲ್ಲಿ ಸ್ಟೇಡಿಯಂ ಖಾಲಿ ಆಯಿತು. ನನ್ನ 8೩/7) ಡಿಸೈನ್‌ 

ಅಷ್ಟು ಚೆನ್ನಾಗಿ ಕೆಲಸ ಮಾಡಿದ್ದು ನೋಡಿ, ನನಗೆ ನಿಜವಾಗ್ಲೂ ಹೆಮ್ಮೆ ಅನ್ನಿಸ್ತು 
ಅಂಕಲ್‌'' ಅಂದ್ಲು ಸಂಚಾಲಿ ಕನ್ನಡದಲ್ಲಿ 
""ಭಲೇ ಹುಡುಗಿ'' ಅಂತ ಮನಸ್ಸಿನಲ್ಲೇ ಅಂದುಕೊಂಡೆ. 


XI 
ಮೊನ್ನೆ ನನ್ನ ತಮ್ಮ ತನ್ನ ಎಂದಿನ ಭಾನುವಾರದ ಭೇಟಿಗೆ ಮನೆಗೆ ಬಂದಿದ್ದ. ಕಳೆದ 
ವಾರದ ಭೇಟಿಗಳ ವರದಿ ಒಪ್ಪಿಸಿದೆ. "1! goes to porve that there is life after 
lallo after all" ಅಂದ ಅವ. 

ನಿಮ್ಮ ಕೊಬ್ಬು ಇಳಿಸಬೇಕ? 


ವೈ. ನಾರಾಯಣ ಶರ್ಟ 


ಇದೆಂತಹ ಒರಟು ಪ್ರ ಶ್ನೆ ಎಂದು ಹುಬ್ಬೇರಿಸಬೇಡಿ. WE 
ಆರೋ ವಂತರಾಗಿರಬೇಕೂಂತ ಬಯಿಸ್ತಿರೋ? ಹಾಗಾದರೆಖಂಡಿತಕೂಡಲೆಕೊಬ್ಬು 
ಇಳಿಸಿಕೊಳ್ಳಿ. ಕೊಬ್ಬು ಹೆಚ್ಚಿದ್ದರೆ ಡೇವಕ್ಕೇ ಅಪಾಯ. ನೀವಾಗಿ ಕೊಬ್ಬು' 
ಇಳಿಸಿಕೊಳ್ಳಲಿಲ್ಲವೋ ಒಂದಲ್ಲ ಒಂದು ದಿನ * ಜೇರೆಯವರಾದ್ರೂ ನಿಮ್ಮ ಕೊಬ್ಬು 
ಇಳಿಸಿಯೇ ತೀರುತ್ತಾರೆ. ಅದಕ್ಕೇ ನನ್ನ ಕಿವಿ ಮಾತು ಕೇಳಿ, ಸುಲಭವಾಗಿ ಕೊಬ್ಬು 
ಇಳಿಸೋ ಉಪಾಯ ಕಂಡು ಹಿಡೀರಿ. "ಶುಭಸ್ಕ ಶೀಘ್ರಂ' - ಇಂದೇ ಪ್ರಯತ್ನಿಸಿ. 

ಕೊಬ್ಬಿನಿಂದ ಉಬ್ಬಿ ಹೋದವರ ಚರಿತ್ರೆಯನ್ನಾದರೂ ಕೇಳಿ ತಿಳಿದುಕೊಳ್ಳಿ. 
ಆಗಲಾದರೂ ನಿಮ್ಮ ಬುರುಡೇಲಿ ವಿವೇಕ ಹುಟ್ಟುತ್ತೇನೋ. ಕೊಬ್ಬಿನ ಇತಿಹಾಸಕ್ಕೂ 
ನಮ್ಮ ಪುರಾಣ ಪುಣ್ಮಕಥೆಗಳೇ ಮೂಲ. ಗಣೇಶನ “ಹಬ್ಬಕ್ಕೂ ಇಮಾಮ್‌ ಸಾಬಿಗೂ 
ಏನು ಸಂಬಂಧ ಅಂತ ಹೇಳೋ ಹಾಗೆ ಕೊಬ್ಬಿಗೂ ಪುರಾಣಕ್ಕೂ ಯಾತರ ಸಂಬಂಧ 
ಅಂತ ನೀವು ಕೇಳಬಹುದು. ನೋಡಿ ಅಲ್ಲೇ ಇರೋದು ಗಮ್ಮತ್ತು. 
ಪುರಾಣ- ಪುಣ್ಯಕಥೆಗಳನ್ನುಸ್ಥ ಸ್ವಲ್ಪ ಕೆದಕಿ, ಬದಕಿ ನೋಡಿ, ಆಗ ಗೊತ್ತಾಗುತ್ತೆ ಚಿದಂಬರ 
ರಹಸ್ಯ. ಇದೇನೋ ರೈಲು “ಬಿಡ್ತಿದ್ದಾರೇಂತ ನಗಬೇಡಿ. ಇಗೋ ಕೇಳಿ, ಕೊಬ್ಬಿನ 
ಪುರಾಣಾನ. 

ರಾಕ್ಟಸರು ದೇವತೆಗಳು ಯಾವಾಗಲೂ ಎಣ್ಣೆಸೀಗೆಕಾಯಿ ಇದ್ದಹಾಗೆ. ಸಮಯ 
ಸಿಕ್ಕಾಗ ಅವರು ಇವರನ್ನು ಚಚ್ಚೊ ೀದು. ಇವರು ಅವರಿಗೆ ತದಕೋದು. ನಾವೇ 
ಲೋಕದಲ್ಲಿ ಬಲಿಷ್ಟ ಸರೂಂತ ರಾಕ್ಷಸರಿಗೆ ಕೊಬ್ಬು; ನಾವೇನು ಕಡಿಮೆ? ನಮಗೆ 
ತ್ರಿಮೂರ್ತಿಗಳ full support 'ಇದೇಂತ ದೇವತೆಗಳು ಬೀಗೋದು. ಒಬ್ಬರು 
ಇನ್ನೊಬ್ಬರಿಗೆಸೆಡ್ಡುಹೊಡದು ಪೂರಿಹಾಗೆ ಉಬ್ಬೋದು. ಸರಿಇಬ್ಬರಿಗೂ ರುಟಾಪಟಿ, 
ಕಚ್ಚಾಟ, ಹೊಡೆದಾಟ. ಕೊಬ್ಬುಸುಮ್ಮನಿರೋಕ್ಕೆ ಬಿಡುತ್ಯೆ? ಸರಿ, ಹಣಾಹಣೆ, ಕೇಶಾಕೇಶಿ, 
ಮುಷ್ಟುಮುಷ್ಟಿ ಕದನ. ಒಮ್ಮೆ ರಾಕ್ಷಸರ ಕೈ ಮೇಲಾದರೆ, ಮತ್ತೊಮ್ಮೆ ದೇವತೆಗಳದ್ದು. 
ದೇವೆಂದ್ರ ವೃತ್ರಾಸುರನ ಕಾಳಗ ಕೇಳಿರಬೇಕಲ್ಲ. ಗಂಡ-ಹೆಂಡಿರ ಜಗಳ ಕೂಸು 
ಬಡವಾಯ್ತು ಅನ್ನೋ ಗಾದೆ ಹಾಗೆ ಮೂರು ಲೋಕಗಳಲ್ಲೂ ಅಶಾಂತಿ. ಬಡ ಪ್ರಾಣಿ 
ಮಾನವ ಮಿಕಮಿಕ ನೋಡೋದು, ಒಳ ಒಳಗೇ ಉಗುಳು ನುಂಗೋದು. ಯಾರ 
ಪಕ್ಷವಹಿಸಿದರೂ ಕಷ್ಟ ಹೇಳೋಹಾಗಿಲ್ಲ ಅನುಭವಿಸೋ ಹಾಗಿಲ್ಲ. ಎಷ್ಟೇ ಆದರೂ 
ಕಿಲುಡಿ ಮನುಷ್ಯ ದೇವತೆಗಳ ಕಡೇಗೇವಾಲೋದು. ಬಾಲ್ಕನಿ ಸೀಟಿನ ಈ ಡೇವತೆಗಳು 
ವರವೆಂಬ ಮಾಮೂಲಿ ಕೊಟು ಬ್ಬ ಮನುಷ್ಯರನ್ನೆಲ್ಲ ಬುಟ್ಟಿಗೆ ಹಾಕಿಕೊಂಡು ಬಿಟ್ಟರು. 
ನೋಡಿ ಇಲ್ಲಿಂದ ಶುರುವಾಯ್ತು rಂssing the floor. ಎಷ್ಟಾದಾರೂ ಮನುಷ್ಯರಿಗೆ 
ಹಡಿಯಾಸೆ ದುರಾಶೆ ಇದ್ದದ್ದೇ. ಮನುಷ್ಯರ ಈ weaknes$ ದೇವತೆಗಳಿಗೂ ಚೆನ್ನಾಗಿ 
ಗೊತ್ತಿತ್ತು. ಅಂದಹಾಗೆ ಈಗ ದಿನ ಬೆಳಗಾದರೆ ಕೇಳುತ್ತಿರುವ Kick backs, 
Commission, Hawala, Scams ವಗೈರೆ-ವಗೆ ರೆ ಮನುಷ್ಯ ಜಾತಿಗೆ ತಲೆ 

ತಲಾಂತರಗಳಿಂದ ಅಂಟಿಕೊಂಡು ಬಂದಿರೋ ಸಾಂಕ್ರಾಮಿಕ ರೋಗ. ಇದು ಸಿಬಿಐ ಗೆ 
ಹೇಗೆ ತಾನೆ ಅರ್ಥವಾದೀತು! ವಿಷಯ ಎಲ್ಲಿಂದ ಎಲ್ಲಿಗೋ ಜಾರಿತು ಅಂತ 
ಬೇಸರಿಸಿಕೊಳ್ಳಬೇಡಿ. 


ರಾಕ್ಷಸರ ಕೊಬ್ಬು ಇಳಿಸಲು ದೇವಗಣ ಹೂಡಿದ ತಂತ್ರ ಗೊತ್ತಿರಬೇಕಲ್ಲ. 
ಮಹಾವಿಷ್ಣು ವಿನ ಹತ್ತಿರ "Delegation! ಹೋಗೋದು, ಮೂರು ಲೋಕಗಳಲ್ಲೂ 
ರಾಕ್ಷಸರ ಹಾವಳಿ ಹೆಚ್ಚಾ ಗಿದೆ. ಇದನ್ನು ಮಟ್ಟಹಾಕಲು ನೀವು ಅವತಾರ ತಾಳಬೇಕು: 
ಲೋಕೋದ್ದಾರ ಮಾಡಬೇಕೂಂತ ಆಂಗಲಾಚೋ ದು, ತಾಜಾಮಾಡೋದು, ಪೂಸಿ 
ಹೊಡೆಯೋದು. ಮತ್ತೊಂದು ಸಲ ಭೋಲೆ ಶಂಕರನಿಗೆ ಅಡ್ಡಬೀಳೋದು, ರಾಕ್ಷಸರ 
ಕೊಬ್ಬಿನ ಬಗೆ ಸ್ಥ ಉಪ್ಪುಖಾರ ಹೆಚ್ಚಿ ಸಖತ್‌ ಚಾಡಿ ಹೇಳೋದು. ಸರಿ, ಇಬ್ಬರೂ ಸರದಿ 
ಮೇರೆಗೆ ಅವತಾರ ತಾಳಿ ರಾಕ್ಷಸೆರನ್ನು ಎಣ್ಣೆಗಾಯಿ - ನೀರುಗಾಯಿ ಮಾಡೋದು. 
ರಾಮಾಯಣ, ಭಾರತ, ಭಾಗವತದ ತುಂಬ ಇಂಥದೇ ಕಥೆಗಳು. 

ಕೊಬ್ಬು ಹೇಗೆ, ಏಕೆ ಹುಟ್ಟುತೇಂತ ಗೊತ್ತೆ? ಒಂದು ಸಂಶೋಧನೆಯ ಪ್ರಕಾರ 
ರೂಪ, ಯೌವನ, ಧನ, ವಿದ್ಯೆ “ವೇ ಕೊಬ್ಬಿನ ಮೂಲ. ವೈದ್ಯವಿಜ್ಞಾನ ಹೇಳುತ್ತೆ - 
ಜಿಡ್ಡಿನ ಅಂಶ ಹೆಚ್ಚೊ ದು, ಮಿತಿಮೀರಿ ತಿನ್ನೊ "ದು ಇವೆರಡರಿದ ಕೊಬ್ಬು ಹೆಚ್ಚುತ್ತ. 
ಇದೇನೇ ಇರಲಿ, ಫೊಬ್ಬನ್ನೇ ಬಂಡವಾಳ ಮಾಡಿಕೊಂಡು ಮೆರದೋರು ಒಬ್ಬರೆ, 
ಇಬ್ಬರೆ! ಅಸಂಖ್ಯ ದೇವತೆಗಳು, ರಾಕ್ಷಸರು ಮತ್ತೂ ಜಂಬದ ಕೋಳಿ ಮನುಷ್ಯರು. 
ಕೊನೆಗೆ ಒಂದುದಿನ ಎಲ್ಲರೂ ಸುಟ್ಟು ಬದನೇಕಾಮಿಯಂತೆ ಸೊರಗಿ ಹೋದರು. 
ಇಷ್ಟನ್ನೆಲ್ಲ ನೋಡಿಯೂ, ಕೇಳಿಯೂ ನಾವೇನು ಪಾಠ ಕಲಿತವೇ? ಈ ಮನಷ್ಯರ 
ಇತಿಹಾಸವನ್ನೇನೋಡಿ, ರಾವಣ, ದುರ್ಯೋಧನ, ಕಂಸ, ಜರಾಸಂಧ, ಅಲೆಗ್ಸಾಂಡರ್‌, 
ಹಿಟ್ಲರ್‌, ಮುಸಲೋನಿ, ಸ್ಟಾಲಿನ್‌. ಇತ್ಯಾದಿಎಲ್ಲರೂಕೊಬ್ಬಿ ಹಾರಾಡಿದ್ದೇನು? ಕೊನೆಗೆ 
ಒಂದು ದಿನ ಕೊಬ್ಬು ಇಳಿದ ಮೇಲೆ ಇವರೆಲ್ಲ "ದೇವರು ದಯಪಾಲಿಸಿದ 6x3 ಅಡಿ 
ಸೈಟಿನಲ್ಲಿ ತೆಪ್ಪಗೆ ಮಲಗಿದವರೇ. ಇಷ್ಟು ದರೂ ಈ ಜುಜುಬಿ ಮನುಷ್ಯ ಕೊಬ್ಬು ಇಳಿಸಿ 
ಕೊಂಡಿದ್ದಾನೆಯೆ? ಊಹೂಂ! ನಾವು ಕೊಬ್ಬಿದರೆ ನಿಮ್ಮಪ್ಪನ ಮನೆ ಗಂಟೇನು 
ಹೋಯು? ಎಂತ ಕೇಳ್ತಾ ರಲ್ಲಾ] ಅಬ್ಬಾ! 

ಈಗಿನ ಕಾಲದಲ್ಲಿ ತಿನ್ನಬಾರದ್ದನ್ನೆಲ್ಲಾ ಕಂಡಾಬಟ್ಟೆ ತಿಂದೂ- ತಿಂದೂಕೊಬ್ಬಿರೋರೇ 
ಜಾಸ್ತಿ. Food Inspector ಇವರ ಮುಂದೆ ಯಾಕೆ? ಕೆಲವರನ್ನಂತೂ ನೋಡಿದೆ, 
ಅವರ ಗಾತ್ರ, ಆಕಾರ, ತೂಕವೇ ಗಾಬರಿ ಹುಟ್ಟಿಸುತ್ತೆ. ಪ್ರೊಟೀನ್‌, ನ್ಯೂಟ್ರೀಷನ್‌, 
ಟಾನಿಕ್‌, ತಾಕತ್‌-ಕೀ-ದೂ ಅನ್ನೋ ಹೆಸರಿನಲ್ಲಿಸದಾ ತನ್ಮತ್ತಿರುವುದೇಇವರ. ಕಸಬು. 
ಈಮಂದಿಹಲ್ಲಿಗೂ, ಬಾಯಿಗೂ ಬಿಡುವೇಕೊಡೋದಿಲ್ಲ ಅಲ್ಲ ಈಪಾಟಿಮಿತಿಮೀರಿ 
ತಿನ್ನೊ ದೇಕೆ?' ಆಮೇಲೆ ತೂಕ ಹೆಚ್ಚಾಯ್ತು ಅಂತ" ಡಯಟ್‌” ಮಾಡ್ತಿದ್ದೀನಿ ಎಂದು 
ಕಂಡವರ ಮುಂದೆಲ್ಲ ತುತ್ತೂರಿ ಊಡೋದು ಯಾಕೆ? ನಾಲಿಗೆಯನ್ನು ಹತೋಟೀಲಿ 
ಇಟ್ಟುಕೊಳ್ಳದ ಮೇಲೆ ಇವರ ಓದಿಗೆ ಏನು ಬೆಲೆ ಅಂತೀನಿ. 


ಇನ್ನೂ 'ಕೊಬ್ಬಿದವರಿಗೆ ಈ ಡಾಕ್ಟರ್‌ ಮಂದಿ ಮಾಡುವ ಚಿಕಿತ್ಸೆಯೋ ಚಿತ್ರ-ವಿಚಿತ್ರ. 
"'ಕಡಿಮೆ ತಿನ್ನಿ, ಹೆಚ್ಚು ಅಡ್ಡಾಡಿ, ಎಣ್ಣೆ-ತುಪ್ಪ ಬೇಡ, ಸೊಪ್ಪು-ಸದೆ ಹಸಿತರಕಾರಿ ತಿನ್ನು, 

ಮಾಂಸ-ಮೊಟ್ಟೆ- ಸಿಹಿ ಬಿಡಿ, ಹಾಲು-ಮೊಸರು ಸೇವಿಸಬೇಡಿ. ವಾರಕ್ಕೆ ಒಂದು ದಿನ 
ಉಪವಾಸಮಾಡಿ.'' Abdomen Belt, Abdomen Roller, Walker-machine 
ಗಳಿಂದ ಫಿಜಿಯೋ ಥೆರಫಿಮಾಡಿ ಎಂದು ಅಲೋಪತಿಯರು ಕೊರೀತಾರೆ. ಪ್ರ ಕೃತಿಯ 
ಚಿಕಿತ್ಸಕರು, ಸೋನಾಬಾತ್‌, ಸ್ಟೀಮ್‌ಬಾತ್‌, ಆಯಿಲ್‌ ಮಸಾಜ್‌, ಮಣ್ಣಿನ. ಪತೇಪನ 
ಮಾಡಿಸಿಕೊಳ್ಳಿ ಕೊಬ್ಬುಸರ್ರನೆ "ಇಳಿಯುತೇಂತ ಸಲಹೆ ಕೊಡ್ತಾರೆ. ಯೋಗ ಚಿಕಿತ್ಸಕರು 
ನೌಕಾಸನ, ಶಲಭಾಸನ, ಕುಕ್ಕು ಟಾಸನ, ವಕ್ರಾಸನಗಳನ್ನು ಒಂದೊಂದು ಘಂಟೆ ಮಾಡಿ 
ಎಂದುಸರಳ ಶಿಕ್ಷೆಗೆ ಗುರಿಪಡಿಸುತ್ತಾರೆ. ನನಗಂತೂ ಅನಿಸುತ್ತೆ ಕೊಬ್ಬೋದು ಏಕೆ? ಈ 
ಎಲ್ಲಾಫಜೀತಿಪಡೋದೇಕೆ? ನೋಡಿ, ದೇಹದಕೊಬ್ಬನ್ನು ಹೇಗಾದ್ರೂ ಇಳಿಸಬಹುದು. 
ಆದರೆ ಮನಸ್ಸು ಬುದ್ಧಿಗಳ ಕೊಬ್ಬು ಇಳಿಸೋ ಭೂಪತಿಗಂಡು/ಹೆಣ್ಣು ಇನ್ನೂ 
ಹುಟ್ಟಿಲಾಂತ ಕಾಣುತ್ತೆ ಇತ್ತೀಚೆಗೆ ನ್ಯಾಯಾಲಯಗಳು, ಸಿಬಿಐಮತ್ತುಇನ್‌ಕಮ್‌ ಟ್ಯಾಕ್ಸ್‌ 
ನವರು ಕಪ್ಪುಹಣದ ಖದೀಮರ, ಪುಢಾರಿಗಳ ಕೊಬ್ಬನ್ನುಸ್ವಲ್ಪ-ಸ್ಪಲ್ಪಕರಗಸ್ತಾಇದ್ದಾರೆ. 
ಆದರೆ ರಾಗ- ದ್ವೇಷ, ಲೋಭ- ಮೋಹ, ಮದ-ಮಾತ್ಸರ್ಯಗಳಿಂದ ಕೊಬ್ಬಿರೋರ 
ಕೊಬ್ಬುಇಳಿಸಲು ಭಗವಂತನೇ ಮತ್ತೊಮ್ಮೆ ಭೂಮಿಗೆ ಇಳಿದು ಬರಬೇಕೇನೋ! ಅದು 
ಕ್ರಿ.ಶ. 2001ರ ವೇಳೆಗಾದರೂ ಸಾಧ್ಯವಾಗಬಹುದೇ? ಪಾರ್ಕಲಾಂ! 





66 ಷ್‌ ಜ್‌ ೨? 
ಹೇ ಬಾಪು! ಇದ್ರಿಂದ ನಮಗೆ ಸ್ವಾತಂತ್ರ್ಯ ಎಂದಿಗಪ್ಲಾ? 


6 (6 
ಮಲೇರಿಯಾ - ಮಲೇರಿಯಾ]!'' 

ಕಮಲಾ ರಾಮಸ್ವಾಮಿ 
ಸಂಜೆ ಆರೂವರೆ ಘಂಟಿ. ಅಡಿಗೆ ಮನೆಯಿಂದ ಹಾಗೆ... ಕಡೆ ಕಣ್ಣು ಚ್‌ 
1.1) 1ನಲ್ಲಿ""ಸಿ.ಆರ್‌. ಸಿಂಹ''! ಒಲೆ ಆರಿಸಿ, ಕ ಒರೆಸಿಕೊಂಡು ಓಡಿ ಬಿಂದು ಅದರ 
ಮುಂದೆ ಕೂತೆ. ""ಕೈಲಾಸಂ, ಕುವೆಂಪು'' ಇತ್ಯಾದಿಗಳನ್ನು ಕಂಡಿದ್ದ ನಾನು ಅವರ ಐ. 
““ ಅನಾಫಿಲೀಸ್‌ ಎಂಬ ಹೆಣ್ಣುಸೊಳ್ಳೆ'' ಎಂದು ಶುರು ಮಾಡಿದಾಗ ನಿರಾಶೆಯಾಯಿತು. 
ಎದ್ದು ಬಂದೆ. ಈ ಮಲೇರಿಯಾ ಬಗ್ಗೆ ಇಷ್ಟೊಂದು ಆತಂಕ, ಅವಾಂತರ ನಡೀತಾ 
ಇದ್ಮೆಲ್ಲಾ ನಿಜವಾಗ್ಲೂ ಇದನ್ನ ಯಾರಾದ್ರೂ, ಸೀರಿಯಸ್ಸಾಗಿ ತೊಗೊತಾರ್ಕೇ? 
1982- 3ರಲ್ಲಿ ತಿಂಗಳಿಗೊಮ್ಮೆ "ಹರೆಯದ ಹೆಣ್ಣುಮಕ್ಕಳೂ, "ಯುವಕರೂ ಒಂದು 
ಕರೆಘಂಟೆಯನ್ನು ಒತ್ತಿ (ಆಗ 100660೫ ಇಲ್ಲಿಲ್ಲ) "ನಮ್ಮನೇಲಿ ಯಾರಿಗಾದ್ರೂ 
ಮಲೇರಿಯಾ ಬಂದಿದ್ದಾ'' ಅಂತ ವಿಚಾರಿಸಿಕೊಂಡು ಮಾಹಿತಿ ಕಲೆಕ್ಟ್‌ ಮಾಡಿಕೊಂಡು 
ಹೋಗುತ್ತಿದ್ದರು. ಇಂದು ದಿನ ಊರಿಂದ ಬಂದಿದ್ದ ನಮ್ಮತ್ತೆ ಆ ಹೆಣ್ಣು ಮಗಳ ಮೇಲೆ 
ರೇಗಿದ್ದೂ “ನೆನಪಿದೆ. ""ಮಕ್ಳು ಮರಿ ಇರೋ ಮನ್ನಿ ಆ ಕುಯಿಲೆ ಮಾತು ಎತ್ತಬೇಡ. 
ಸಾಗರದಲ್ಲಿದ್ದಾಗ ಆ ಹಾಳು ರೋಗದಿಂದ ನರಳಿ ಹೊಟ್ಟೇಲಿ ಗೆಡ್ಡೆ ಬಂದಿತ್ತು 
ಹೋಗಮ್ಮ ಹೋಗು! ಈ ಬೀದಿಗೆ ಇನ್ನೊಮ್ಮೆ ಕಾಲಿಟ್ಟೀಯಾ?'' ಎಂದು ಗದರಿಸಿ 
ಕಳುಹಿಸಿದ್ದರು. ಅವಳಿಗೂ ಸಿಕ್ಕಾಪಟ್ಟೆ ಕೋಪ ಬಂದು, ಆಗ ತಾನೇ ಕಲರ್‌ ವಾಶ್‌ 
ಮಾಡಿಸಿದ್ದ ಮನೆ ಗೋಡೆಯ ಮೇಲೆಲ್ಲಾ ನೂರಾರು ಸರ್ವೆನಂಬರ್‌ ಗೀಜಿ 
ಹೋಗಿದ್ದಳು. ಅದನ್ನ ನೋಡಿ ಇವು ಕೂಗಿದ್ದು - ಎಲ್ಲಾ ನೆನಪಿನಲ್ಲಿ ಹಸಿರಾಗೇ 

ಉಳಿದಿತ್ತು. 

ಎಲ್ಲಾ ನೆನಪಿನ ಪದರದಲ್ಲಿ ಕುಣಿದಾಡಿತು. ಸ್ವ....ರಿ! ಕರೆಂಟು ಇದ್ದಾಗ ಚಟ್ನಿ 
ಅರೆದಿಡಬೇಕು. ಇಲ್ಲೇ ಇದ್ರೆ ಬೆಳಿಗ್ಗೆ ದೇವ್ರೇ ಗತಿ- ಈ ಕರೆಂಟು ಕಣ್ಣಾಮುಚ್ಚಾಲೆ 
ಆಟದಲ್ಲಿ. 

ಒಳಗೆ ಹೋಗಿ ಮಿಕ್ಸಿ ರೆಡಿ ಮಾಡುತ್ತಿದ್ದೆ. ಬಾಗಿಲ ಬೆಲ್‌ ಕರೆಯಿತು. ಜೊತೆಗೇ 
""ಅಮ್ಮಾ ಅಮ್ಮಾ ಯಾರು "ಬಂದಿದ್ದಾರೆ ನೋಡು/'' ಅಂತಸುಮಾಕೂಗಿದಳು. ಬಂದು 
ನೋಡಿದೆ "ಅರೆ! ಸರಸು! ಇದೇನೆ ಹೀಗೆ ದಿಢೀರ್‌ ವಿಸಿಟ್ಟು! ಹೇಳಿದ್ದರೆ ಬಸ್‌ಸ್ಟಾಂಡಿಗೆ 
ಯರನ್ನಾದ್ರೂ ಕಳಸ್ತಾ ಇದ್ದ ಸರಸು ನನ್ನ ಸೊಸೆಯ ತಂಗಿ 'ಣಕಟ್ಟಿ ಯಂದ ಬಂದಿದ್ಳು. 

""ಯಾಕೆ ಹೀಗೆ. ಇಳಿದು ಹೋಗಿದ್ದೀಯಾ! ಬಾಳ ನಲುಗಿದ್ದೀ' ನನ್ನವರು 
ವಿಚಾರಿಸಿಕೊಂಡರು. ಜೊತೆಗೆ ಬಂದಿದ್ದ ತಮ್ಮ ಜಗ್ಗು. 

""ಈಗೊಂದು ವಾರದಿಂದ ಜ್ವರ ಹೊಡೀತಾ ಇದೆ. ಅಲ್ಲಿ ಡಾಕ್ಟ್ರು ಮೈಸೂರಿನ ಡಾಕ್ಟ್ರು 
ಎಲ್ರೂ ಔಷಧಿ ಕೊಟ್ರು. ಮೊದಲು ಫ್ಲೂ ಅಂದ್ರು. ಆಮೇಲೆ ಟೈಫಾಯಿಡ್‌ ಇರಬೇಕು 
ಅಂದ್ರು. ಆಮೇಲೆ ಮತ್ತೇನೋ ಹೇಳಿದ್ದು. ಅದ್ಕೆ ಅವಳ ಗಂಡ, ಅತ್ತೆ, ಮಾವ ಎಲ್ರೂ 
""ಬೆಂಗ್ಳೂರಿಗೆ ಹೋಗಿ ತೋರ್ಲೊಕ್ಕೊಂಡು ಬಾ'' ಅಂದ್ರು. ಜಗ್ಗು ವರದಿ ಮಾಡಿದ. 

ಸರಸು ಮೇಲ್ವಿಚಾರಣೆನ ನನ್ನ ತಮ್ಮನ ಮಗ ವಿಶ್ವನಿಗೆ ವಹಿಸಿದೆ. ಬಲು 
ಎಂಟರ್‌ಪೈಸಿಂಗ್‌ ಅವನು. ಕಂಪ್ಯೂಟರ್‌ ಎಕ್ಸಾಮ್‌ಗಾಗಿ ಬಂದಿದ್ದ. 2 ವೀಲ್ಡರ್‌ 3,4 

ವೀಲ್ದರ್‌ ಎಲ್ಲಾ ಓಡಸ್ತಾಇದ್ದುದರಿಂದ ಸರಸುವಿನ ಡಾಕ್ಟರುಗಳು, ಔಷಧಿ ಪಥ್ಯಇತ್ಯಾದಿ 
ಜವಾಬ್ದಾರಿ ಅವನಿಗೆ ಹೊರಿಸಿದೆ. ಮಾರನೇ ದಿನ ಬೆಳಗ್ಗೆ ಅವಳಿಗೆ ಜ್ವರ 105 ಡಿಗಿ ಗೆ 
ಹೋದಾಗ ಭಯವಾಯಿತು, ಡಾಕ್ಟ್ರು ಬಂದು ಇಂಜಕ್ಷನ್‌ ಕೊಟ್ಟು “ಮಾಡಬೇಕಾದ 
ಪರೀಕ್ಷೆಗಳ ಪಟ್ಟಿ ಕೊಟ್ಟು0॥01! ತನ್ನಿ, ಆನಂತರ ಔಷಧಿ ಕೊಡ್ತೀನಿ ಅಂದ್ರು. 

2 ದಿನಗಳ ಬಳಿಕ ೯pಂಗ ಬಂತು. ಸಧ್ಯ! ಇನ್ಯಾವ ಖಾಯಿಲೆಯೂ ಆಗಿರದೆ 
""ಮಲೇರಿಯಾ'' ಅಂದ್ರು. ಮಲೇರಿಯಾಗೆ ಸಿದ್ಧ್‌ಷದ ಕ್ವಿನೀನು. ಅಷ್ಟೇ ತಾನೆ 
ಅಂದುಕೊಂಡೆ. "ಹೋಗೋ ವಿಶ್ವ ಮೆಡಿಕಲ್‌ ಸ್ಟೋರ್‌ನಲ್ಲಿ ಕ್ವಿನೀನು ಮಾತ್ರೆ ತಾ'' 
ಎಂದೆ ವಾಪ್ಪು ಬಂದು ಹೇಳಿದ ""ಡಾಕ್ಟರ್‌ ಪ್ರಿಸ್‌ಕ್ರಿಪ್‌ಷನ್‌ ಇಲ್ಲೆ ಡ್ರಗ್ಸ್‌ ಕೊಡುಲ್ಲ 
ಅಂದ್ರು'' ಅಂತ 

ಹತ್ತು ಘಂಟೆಗೆ ಡಾಕ್ಟರರ ಶಾಪ್‌ಗೆ ಹೋದ, ಮೂರು ಘಂಟಿಯಾದ್ರೂ ಬರ್ಲಿಲ್ಲ. 
ಗಾಭರಿ ಆಯ್ತು. ಪಕ್ಕದ ಮನೆಯ ಸೂರಿ ಸ್ಫೂಟರ್‌ ತಗೊಂಡು ಹೋಗಿದ್ದ. ಗ್ರಹಚಾರ! 

ಸಧ್ಯ ಬಂದ ಸೋತು ಸುಣ್ಣವಾಗಿ! “ಎಲ್ಲಿಗೆ ಹೋಗಿದ್ದೆಯೋ! ಯಾಕಪ್ಪ ಲೇಟು'' 
ಎಂದೆ. 

“ನಿಂಗೇನು ಗೊತ್ತು ಅತ್ತೆ! ಬೆಳಿಗ್ಗೆ ೯ಣpಂಣ ತಗೊಂಡು ಹೋದ್ರೆ, ಡಾಕ್ಟರು 
ಮಲೇರಿಯಾಗೆ ಮದ್ದು ಸಿಗುವುದು ಸರ್ಕಾರಿ ಕೇಂದ್ರದಲ್ಲಿ ನೀನು Victoria ಆಸ್ಪತ್ರೆಗೆ 
ಹೋಗಿ ಒಂದು Form ತಗೊಂಡು ಬಾ. ಭರ್ತಿ ಮಾಡಿ ಕೊಡು, ನಾನು Sign 
ಮಾಡುತ್ತೇನೆ. ಆಮೇಲೆ ಮುಂದೇನು ಮಾಡಬೇಕು ಅಂತ ಹೇಳ್ತೀನಿ ಅಂದ್ರು. ಸರಿ! 
ಗಿಂಡಾಯ ನಮಃ ಅಂದ್ಕೊಂಡು ವಿಕ್ಟೋರಿಯಾ ಆಸ್ಪತ್ರೆಗೆ ಹೋದೆ. ಅಲ್ಲಿ ಆ Form 
ಸಿಗುಕ್ಕೆ ಆ ಬ್ಲಾಕು, ಈ ಬ್ಲಾಕು ಅಂತ ಓಡಾಡಿಸಿದರು. ಕಟ್ಟಕಡೆಗೆ "ಹುಚ್ಚುನಾಯಿ 
ಕಚ್ಚಿದ್ದಕ್ಕ ಚುಚ್ಚುಮದ್ದು'' ಎಂಬ ಬೋರ್ಡಿನ ಹಿಂದಿನ ಬ್ಲಾಕಿನಲ್ಲಿ ಈ Form "ಕೊಡ್ತಾ 
ಇದ್ರು. ಅಲ್ಲಿಗೆ "ಹೋಗಿ ತಗೊಂಡು ಬಂದೆ. ಅಲೆದಲೆದು. ಅತ್ತಿಕಾಯಿ ಆದೆ. 21/2 
ಘಂಟೆಗೇ ಸೂರಿಗೆ ಸ್ಕೂಟರ್‌ ಕೊಟ್ಟುಬಿಡ್ತೀನಿ ಅಂದಿದ್ದೆ. ಅದಕ್ಕೆ ಓಡಿ ಬಂದೆ. ಸಂಜೆ 
ಡಾಕ್ಟರ್‌ ಕೈಲಿ ಸಹಿ ಹಾಕ್ಸಿ ಔಷಧಿ ತರ್ನೀನಿ'' ಅಂದ- ಪಾಪ ವಿಶ್ವ ಪಟ್ಟ ಪಡಿಪಾಟು 
ಅನುಭವಿಸಿದವರಿಗೇ ಗೊತ್ತು. 

ಮಾರನೇಯ ದಿನ ವಿಶ್ವನ ಪರ್ಯಟನೆಯ ಪ್ರಾರಂಭ. ಬೆಳಿಗ್ಗೆ 8-30 ಘಂಟೆಗೇ. 
ಏಕೆಂದರೆ ರಾಜಾಜಿನಗರಕ್ಕೆ ಹೋಗಬೇಕಿತ್ತು. ಮಲೇರಿಯಾ ಆಫೀಸು ಇರುವುದು 
ಅಲ್ಲೇ. ಬೆಳಿಗ್ಗೆ ನನ್ನ ಮಗನ ಮೊಪೆಡ್‌ ತೆಗೆದುಕೊಂಡು ಹೊರಟ! "ಎಷ್ಟೊತ್ತಾಗುತ್ತೋ 
ಏನೋ! ನನಗೆ ಕಾಯಬೇಡಿ'' ಎಂದು ಹೇಳಿ ಹೊರಟ. ಬೆಂಗ್ಳೂರಿನಲ್ಲಿ ಅಡ್ರೆಸ್‌ 
ಹುಡುಕೋದು ಅಂದ್ರೆ - ಹುಡುಕಿದವರಿಗೇ ಗೊತ್ತು ""ಇದು 6ನೇ ಬ್ಲಾಕು - ನಿಮ್ಮ 
ವಿಳಾಸ ಮೂರನೇ ಬ್ಲಾಕಿನಲ್ಲಿದೆ'' ""ಇದು ಆರನೇ ಕ್ರಾಸು, 8ನೇ ಕ್ರಾಸಿನಲ್ಲಿ ಇರ್ಬೇಕು... 
ಇತ್ಯಾದಿ! ಕಡೆಗೆ ಅಲ್ಲೊ ಂದು ಪೋಸ್ಟ್‌ ಆಫೀಸಿಗೆ ಹೋಗಿ ಕೇಳಿದಾಗ «ಹೊಸಹಳ್ಳಿ ಗೆ 
ಬದಲಾಯಿಸಿದರಲ್ವಾ"” ಅಂತ ವಶ್ವೆನ್ನೇ ಕೇಳಿದ್ರು. ನೂರಾರು ಪ್ರಶ್ನೆ ನೂರಾರು 
ಸಂದೇಹ ಗಳನ್ನು ತಂದೊಡ್ಡಿದ್ದರು ನಮ್ರ ನಗರವಾಸಿ ಪೌರರು! ವಿಶ್ವನಿಗೆ: ಸಾಕಾಯಿತು. 
ಸೋಲೆ ಒಪ್ಪದ. ಪ ಭೂಪ ಮೆಲೇರಿಯಾಗೆ ಸೋತ. ಇಂಗು ತಿಂದ ಮಂಗನ ಮುಖ 
ಮಾಡಿಕೊಂಡು ಮನೆ ಕಡೆ ವಾಪ್ಟು ಹೊರಟ. ರಸ್ತೆ ಕೊನೆಯಲ್ಲಿ ಬಲಕ್ಕೆ ತಿರುಗಿದಾಗ 
ಬೆನ್ನಿಗೆ ಪಂಪು ತಗುಲಿ ಹಾಕಿಕೊಂಡು ಬರುತ್ತಿದ್ದ ಖಾಖಿಧಾರಿಯನ್ನು ಕಂಡಾಗ ಕಡೇ 

ಚಾನ್ಸು ಅಂತ “ಏನಪ್ಪಾ ಈ ಮಲೇರಿಯಾಗೆ ಔಷಧಿ ಕೊಡುವ ಆಫೀಸು ಎಲ್ಲಿದೆ 
ಗೊಡು)'' ಅಂದ. 

ಆತ ಇವನ್ನ ಆಪಾದ ಮಸ್ತಕ ನೋಡಿದ "ಗೊತ್ತು! ನಡೀರಿ ತೋರ್ತೀನಿ'' ಅಂತ 
ಮೊಪೆಡ್‌ ಹಿಂದೆ ಹತ್ತಿದ. ಒಂದು ನಾಲ್ಕುಕ್ರಾಸು ರೋಡುಗಳು, 5ಮೇಯಿನ್‌ ರೋಡ್‌ 
ದಾಟದ ನಂತರ ಒಂದು ಹಳೇ ಕಾಂಪೌಂಡಿನಲ್ಲಿ ಓಂದಕ್ಕೆ ಇದ್ದ ಹಳೇ ಮನೆಯ ಮಹಡಿ 
ತೋಲನಿ "ಅದೇಯೆೇ!!'' ಅಂದ. 

ವಿಶ್ವಹತಿ ಶರ ಹೋಗಿ ಅಲ್ಲೇ ಇದ್ದಮಾಸಲು ಬೋರ್ಡು ನೋಡಿದ. ""ಮಲೇರಿಯಾ 
ಇರಾಡೀಷ್‌್‌ ಸೆಂಟರ್‌!’ 'ಅಬ್ಬಾ! "ಕಡೆಗೂ ಗೆದ್ದೆ. ಆತ್ಮವಿಶ್ವಾಸ ನೂರುಪ ಪಟ್ಟು ಹೆಚ್ಚಿತು. 
ಆ ಹಳೇ ಮಹಡಿ ಮಟ್ಟಲನ್ನು ಹುಪಾರಾಗಿ ಹತ್ತಿದ. ಆ ಕಿಗ್ಗಲು ನಾಮ ಸಂವತ್ತೆರದ 
ಆಫೀಸಿಗೆ ಕಾಲಿಟ್ಟ. 

ಆ ಆಫೀಸಿನಲ್ಲಿ ನಾಲ್ಕು ಹಳೇ ಬೆಂಚು, ಕಾಲು, ಕೈ ಮುರಿದ ಕುರ್ಚಿಗಳು, 
ಓಬಿರಾಯನ ಕಾಲದ ಮೇಜುಗಳೂ ಇದ್ದವು. ಎಲ್ಲಾ ತಮ್ಮ ಹಣೇ ಬರಹವನ್ನು 
ಸಾರುತ್ತಿದ್ದವು. ಹಳೇ ಬೀರುವಿಗೆತಲೆ ಒರಗಿಕೊಂಡು ಮುರುಕಲು ಕುರ್ಚಿಯಲ್ಲಿಕೂತು 
ಮೇಜಿನ ಮೇಲೆ ಕಾಲು ಇಟ್ಟು ತೂಕಡಿಸುತ್ತಿದ್ದ ಏಕಾಂಗಿ ಪುರುಷನನ್ನು ಕಂಡು, 
ವಿನಯದಿಂದ ""ಸ್ಲಾರ್‌'' ಎಂದ. 

ಬೆಚ್ಚಿ ಬಿದ್ದ ಆತ ""ಯಾರು, ಏನು?”' ಅಂತ ಗಾಭರಿಯಿಂದ ಎದ್ದ. ""ನಾನು ಸಾರ್‌; 
ಈ ಮಲೇರಿಯಾಗೆ ಇಲ್ಲಿ ಮೆಡಿಸನ್‌ ಕೊಡ್ತಾರಂತೆ; ಹುಡುಕಿಕೊಂಡು ಬಂದಿದ್ದೇನೆ 
ಸಾರ್‌'' ಎಂದ ಬೆವರು ವರೆಸಿಕೊಳ್ಳುತ್ತಾ 

""ಹೌದೇ, ಕೂತ್ಕೊಳ್ಳಿ ಎಲ್ಲಿ Papers ಎಲ್ಲಾ ಕೊಡಿ'' 

""ನಿಮಗೆ ಎಷ್ಟು ದಿನದಿಂದ ಮಲೇರಿಯಾ ಜ್ವರ?'' ಪೇಪರ್‌ ನೋಡಲು ಕನ್ನಡಕ 
ಸಿಕ್ಕಿಸಿಕೊಳ್ಳುತ್ತಾ ಕೇಳಿದ ಆತ. 

""ನನಗಲ್ಲಸಾರ್‌, ನಮ್ಮಕ್ಕನಿಗೆ'' ವಿಶ್ವ ತಕ್ಷಣ ಹೇಳಿದ 

""ಆಸಾಮಿ ಪೇಪರ್‌ ನೋಡಲೇ ಇಲ್ಲ'' ಇಲ್ಲಿ ಪೇಷಂಟಿಗೇ ಔಷಧಿ ಕೊಡೋದು. 
ಅವರ್ನೇ ಕರ್ಕೊಂಡು ಬನ್ನಿ ಹೋಗಿ. 

ವಿಶ್ವನಿಗೆ ನಖಶಿಖಾಂತ ಸಿಟ್ಟು ಏರಿತು, ""ಅಲ್ರೀ 106, 107 ಡಿಗ್ರಿ ಜ್ವರ ಹೊಡೆದು 
ಸುಸ್ತಾಗಿರೋ ಪೇಷಂಟ್‌ನ ಇಲ್ಲಿಗೆ ಹ್ಯಾಗ್ರೀ ಕರ್ಕೊಂಡು ಬರೋದು? 
ಪದ್ಧನಾಭನಗರದಿಂದ ಇಲ್ಲಿಗೆ ಬರೋಕ್ಕೆ ೈ ಆಂಬ್ಯುಲೆನ್ಸ್‌ ತರಬೇಕು ಅಷ್ಟೆ. ಇಲ್ಲಿ ಎಲ್ಲಾ 
ವಿವರಗಳೂ ಇವೆ. ಓದಿ ನೋಡಿ ಔಷಧಿ ಕೂಡಿ. ik 

ಆತ ದುರುಗುಟ್ಟಿ ನೋಡಿದ. “ನೋಡಿ ಮಿಸ್ಟರ್‌, ನಿಮ್ಮ ಅನುಕೂಲ, 
ಅನಾನುಕೂಲ ನಮ್ಗೆ ತಿಳೀದು, ಇಲ್ಲಿರೋ ರೂಲ್ಸ್‌ ಪ್ರಕಾರ ಪೇಷಂಟಿಗೆ ಮಾತ್ರ ಔಷಧಿ 
ಕೊಡಬೇಕು. ಈ ರಿಜಿಸ್ಟರ್‌ನಲ್ಲಿ ಅವರ ಹೆಸರು, ವಿಳಾಸ, ವಯಸ್ಸು ಖಾಯಿಲೆ ಬಂದ 
ದಿನ, ವಾರ, ತಿಥಿ, ಎಲ್ಲಾ ಗುರುತು ಹಾಕಿ ಅವರ ಕೈಗೇ ಔಷಧಿ ಕೊಡ್ಬೇಕು ಅಂತ 
ಇರೋದು, ಈ ಆಫೀಸು 5 ಗಂಟೇ ತನಕ ತೆರೆದಿರುತ್ತೆ. 1-2 ಊಟದ ಸಮಯ. 
ಆಮೇಲೆ ಕರ್ಕೊಂಡು ಬನ್ನಿ'' ಮತ್ತೆಕಾಲುಗಳನ್ನು ಮೇಜಿನ ಮೇಲಿಟ್ಟು ಹಿಂದಕ್ಕೆ ಒರಗಿದ. 

ವಿಶ್ವನಿಗೆ ಮೈಯೆಲ್ಲಾ ಉರಿಯಿತು. ಧಢ ಧಢ ಮೆಟ್ಟಿಲಿಳಿದು ಬಂದ. ಅಲ್ಲೇ ಆ 

ಕೊಳಕು ಕಲ್ಲಿನ ಮೇಲೆ ಆ ಪಂಪುಧಾರಿ ಹಲ್ಲು ಚುಚ್ಯೋತ ಕೂತಿದ್ದ. ವಿಶ್ವನ್ನ ನೋಡಿ 
ಹಲ್ಲು ಕಿರಿದ. ವಿಶ್ವ ಮಾತಾಡದೆ ಎಲ್ಲಾ ಸಿಟ್ಟನ್ನು ತನ್ನ ಮೊಪೆಡ್‌ ಕೊಟ್ಟ "ಕಿಕ್‌' ನಲ್ಲಿ 
ತೋರಿಸಿದ. ಅದುಶಕ್ಷ toStart ಆಯ್ತು ಅವ ""ಯಾಕೋಮುನ್ಸಕೊಂಡು ಓಗಿರೋ 
ಅಂಗೈತೆ ಅಲ್ಲಪ್ಪಾ; ಹಾದಿ ತುಳ್ಳೊ ೦ಡು ಕುಲು ಹಾಕು, ಆ ವಯ್ಯ ನಿಗೆ ಒಂದೀಟು ತ ಬಿಸಿ 
ಮಾಡಿದ್ರೆ ಆಗಿತು” ರಾಗವಾಗಿ ಹಾಡಿದ. 

""ಇದು ಸರ್ಯಾರದ ಆಫೀಸು ಜನಗಳ ಹಿತಕ್ಕೆ ಮಾಡಿರೋದು. ಇಲ್ಲಿ ಲಂಚ ಹ್ಯಾಗೆ 
ತಗೋತಾರೆ? ನಾನು ಈಗ್ಲೆ ೦ಂpಡint ಕೊಟ್ಟು ಹೋಗ್ತೀನಿ'' 

""ಅಯ್ಯೋ! ನನ್ನಪ್ಪಾ; ಏನಂತ ಕೊಟ್ಟೀ Complaint? ಅವನು ರೂಲ್ಲ ಹೇಳ್ದ 
ನಾನು ಕೇಳ್ಳಿಲ್ಲ'' ಅಂತೀಯಾ? 

ವಿಶ್ವ ಎರಡು ನಿಮಿಷ ಯೋಚಿಸಿದ ಬೆಳಿಗ್ಗೆಯಿಂದ ಹುಚ್ಚು ನಾಯಿ ತರಹ ಅಲೆದು 
ಉಪಯೋಗ ಏನಾಯು) ಕೆಲಸವಾಗಲಿಲ್ಲ. Be a Roman in Rome "“ಇಲ್ಲಿ 
ಬಾಪ್ಪಾ ನಿನ್ನ ಹತ್ರ ಸ್ವಲ್ಪ ಮಾತಾಡಬೇಕು'' ಅಂದ. ಪಂಪ್‌ವಾಲ ಬಂದ. 

""ಏನು ಸೋಮಿ?'' 

""ನೀನೇ ಹೇಳು, ಎಷ್ಟು ಕೊಟ್ರೆ ಸರಿಯಾದೀತು?'' ಎಂದ 

""ಹಾಗ್ಬನ್ನಿ ದಾರೀಗೆ. ನಡೀರಿ ಮೇಲೆ'' ಇಬ್ರೂ ತಿರುಗಿ ಮಹಡಿ ಹತ್ತಿದರು, 
ಪಂಪಾವಾಲನ್ನ ನೋಡಿದ ತಕ್ಷಣ ಆರಾಮಾಸೀನನಾಗಿದ್ದ ಅಧಿಕಾರಿ ತಟ್ಟನೆ ಸರಿಯಾಗಿ 
ಕುಳಿತ. "ಏನ್‌ ನಿಂಗಣ್ಣ; ಇಷ್ಟು ದೂರ'' ಅಂದ. ಹಲ್ಲು ಕಿರಿದ... 

""ಅದ್ಯಾಕೆ ಬಸಣ್ಣ ಈವಯ್ಯನ್ನ ಅಂಗೇಕಳಸ್ತಾಇದ್ದಿ! ಪಾಪ! ತಂಗೀಗೆ ಜರಾ ಬಂದೈತಿ 
ಎಚ್ಚು ಕಡಿಮೆ ಆದ್ರೆ ವಿನ್ನತಿ ರೂಲ್ಲನಸ್ನ ಲ್ಪ ಸರಿಮಾಡ್ಕೊಬೇಕಪ್ಪಾ''' 

ನಾನೇನು ಮಾಡ್ಲಿ "ನಿಂಗಣ್ಣ ಸ್ವಲ್ಪ ಎಚ್ಚು ಕಡಿಮೆ ಆದ್ರೆ ನಂ. ತಲೇಗೆ ಬರ್ರೈೆತಿ. ಈ 
ಪಾಟಿ ದೊಡ್ಡ ಪಟ್ನದಲ್ಲಿ ಮಲೇರಿಯಾಗೆ ಔಷಧಿ ಸುಮ್ನೆ ಕೊಡಕ್ಕೆ ಆಗತ್ಯಾ?'' 

ವಿಶ್ವನ ಬುದ್ಧಿಗೆ ಮಿಂಚು ಹೊಡೆದಂತಾಯಿತು: ಸಾಮಿ, ನೀವು ಡೂ 
ನ್ಯಾಯ” ನಾನು ಡೇಳ್ತಾ ಇರೋದೂ ನ್ಯಾಯ. Middle path ಒಂದಿದೆ. ನಿಮ್ಗೆ 
ಹ್ಯಾಗೂ ಲಂಚ್‌ ಬ್ರೇಕ್‌ ಇದೆ. ನಾನು ನಿಮ್ಮನ್ನ ನನ್ನ ಮೊಪೆಡ್‌ನಲ್ಲಿ ಕರ್ಕೊಂಡು ಹೋಗಿ, 
ಮತ್ತೇ ಕರ್ಕೊಂಡು! ಬಂದುಬಿಡ್ಡೀನಿ ನೀವು 'ಠೋಗಿಣೇ ಮದ್ದುಕೊಡಿ. ನಿಮ್ಸೂ ನೆಮ್ಮದಿ. 
ನಮಗೂ ಒಳ್ಳೆಯದು'' ಎಂದ. 

ಆತ ಯೋಚಿಸಿದ. "" ಆಯ್ತು! ನಡೀರಿ” ಎನ್ನುತ್ತಾ ಎದ್ದ. ರಿಜಿಸ್ಟರ್‌, ಮದ್ದು 
ಇತ್ಯಾದಿಗಳನ್ನುತೆಗೆದುಕೊಂಡು ಆಫಿಸಿಗೆ ಬೀಗಹಾಕಲು ಹೊರಟ. ಪಂಪವಾಲ ವಿಶ್ವನಿಗೆ 
ಸನ್ನೆಮಾಡಿದ"'ಹಿ... ಹಿ... ಕೆಲ್ಲಆಯ್ಯಲ್ಲ, ಮಾಮೂಲುಕೊಟ್ಟಿಡಿ'' ಅಂದ. ವಿಶ್ವ 50ರ 
ಒಂದು ನೋಟು ಕೊಟ್ಟ. ಸ್ವಾಮಿ ಅವ್ರಿಗೂ ಕಟ್‌ ಉಂಟು'' ಅಂದ. ಮತ್ತೊಂದು 
ಐವತ್ತರ ನೋಟು ಕೊಟ್ಟ... 

ಸೆ ಲಿ ಹೋಗುವಾಗ ಒಂದೆ ಕುಳಿತಾತ ಕೇಳಿದ""ನಿಮ್ಗೆ ಹ್ಯಾಗೆ ಪರಿಚಯ ಸಾರ್‌ 
ನಿಂಗಣ್ಣ! ಈ ಕಡೆ "ದಾದ' ಅವ್ಳು ಹಡಿತರ್ಲೆ. ಅವನ್ನ ಯಾಕೆ "ಓಡಕೊಂಡು ಬಂದ್ರಿ'' ಸ 

ವಿಶ್ವ ಉತ್ತರ ಕೊಡಲಿಲ್ಲ. ನೀತಿ ಪಾಠ ನೆನಪು ಮಾಡಿಕೊಂಡ. ""ಕಷ್ಟ ಪಟ್ಟರೆ 
ಫಲವುಂಟು,'' "ಮುಂಗೈ ಆಡಿದರೆ ಮೊಣಕೈ ಆಡುತ್ತೆ.'' 

,... ನಾನು ಹೇಳ್ತೀನಿ!'' 
ಹೆಚ್‌. ಗೋಪಾಲಕೃಷ್ಣ 
ಫ್ಯಾಕ್ಟರಿಗಳಲ್ಲಿ ಸೇವೆ ಸಲ್ಲಿಸುತ್ತಿರುವ ವರ್ಗಕ್ಕೆ ನೀವು ಸೇರಿದವರಾಗಿದ್ದರೆ ಟ್ರೇಡ್‌ 
ಯೂನಿಯನ್ನುಗಳು (Trade Union) ನಿಮಗೆ ಗೊತ್ತಿರಬೇಕು. ಅದೇ ರೀತಿ ಟ್ರೇಡ್‌ 
ಯೂನಿಯನ್ನುಗಳ ಲೀಡರುಗಳೂ ಸಹ. ನಾನು ಫ್ಯಾಕ್ಟರಿಗೆ ಸೇರಿದ ಹೊಸತರಲ್ಲಿ 
ನನ್ನನ್ನೂ ಒಬ್ಬ ಲೀಡರು ಮಾಡುವ ಎಲ್ಲ ಹುನ್ನಾರಗಳನ್ನೂ ಆಗಿನ ಲೀಡರುಗಳು 
ನಡೆಸಿದ್ದರು. ಆರಡಿ ಎತ್ತರ, ನೂರು ಕೇಜಿಮೇಲಿನತೂಕ, ಒಂದೂಕಾಲು ಕೇಜಿಯಷ್ಟು 
ತೂಗು ಮೀಸೆ - ಮುಖ್ಯವಾಗಿ ಇವಿಷ್ಟು ಇದ್ದರೆ ಆತ ಟ್ರೇಡ್‌ ಯೂನಿಯನ್‌ 
ಲೀಡರಾಗಲು ಹೇಳಿ ಮಾಡಿಸಿದ ವ್ಯಕ್ತಿಎಂಬನಂಬಿಕೆ ಆಕಾಲದಲ್ಲಿ ಇತ್ತಂತೆ. (ಇದು ತೀರ 
ಈಚೆಗೆ ನನಗೆ ತಿಳಿದುಬಂದ ಸಂಗತಿ) ಅದು ಹೇಗೋ ಅದೃಷ್ಟ ತೊಡರುಗಾಲು ಹಾಕಿ 
ನಾನು ಲೀಡರು ಆಗಲಿಲ್ಲ. ಆದುದರಿಂದ ""ರೀಗ್ರೇಟ್‌'' ಇಲ್ಲದಿದ್ದರೂ ಕೆಲವು ಸಲ 
ಹೊಟ್ಟಿ ಉರಿಯುತ್ತೆ. ಇದು ಅಂತಿರಲಿ ಬಿಡಿ. 


ಈಗ ನಾನು ಕೆಲಸಕ್ಕೆ ಸೇರಿದ ಹೊಸತರಲ್ಲಿ ಇದ್ದ ನಮ್ಮ ಟ್ರೇಡ್‌ ಲೀಡರ್‌ನ ಕಡೆ 
ನಿಮ್ಮನ್ನ ಕರಕೊಂಡು ಹೊಗ್ಗೀನಿ. ಕೋಲಾರದ ಕಡೆಯ ಒಕ್ಕಲು ಮನೆತನಕ್ಕೆ ಸೇರಿದವನು 
ಈತ. ಅದೆಂತಹದೋ ರೆಡ್ಡಿ ಅಂತ ಆತನ ಹೆಸರು. ಕೋಲಾರದ ಕಡೆ ಜನರಲ್ಲಿ ನೂರಕ್ಕೆ 
ನೂರರಷ್ಟು ಜನರೂ ಲೀಡರಾಗಲೆಂದೇ ಹುಟ್ಟಿರುವವರು ಎಂಬ ನಂಬಿಕೆ ಈ 
ಜನರಲ್ಲಿದೆಯಂತೆ. ಅದೂ ಬೆಂಗಳೂರಿಗೆ ಬಂದ ವಾಸ್ತವ್ಯ ಹೂಡಿರುವವರಲ್ಲಿ ಈ 
ನಂಬಕೆ ಜಾಸ್ಸಿಯಂತೆ- ಇದು ನನಗೆ ಅಷ್ಟುಗಿ ತಿಳಿಯದಸಂಗತಿ. ಮೇಲಿನ ಸಂಗತಿ ನನಗೆ 
ಕೋಲಾರದ ಕಡೆಯವರೇ ಹೇಳಿದ್ದು. ಈ ಲೀಡರಾಗುವ ಭ್ರಮೆಯ ಸಂಗಡ ಸಮಯ 
ಸಂದರ್ಭಗಳ ವಿವೇಚನೆ ಇಲ್ಲದೇ ಮಾತನಾಡಲೇಬೇಕು ಎಂಬ ಚಪಲ ಬೇರೆ. ಅದೂ 
ಎದುರಿಗೆ ಜನರ ತಲೆ ಮತ್ತು ಮೈಕು ಕಂಡರೆ ಈ ರೋಗ ಉಲ್ಭಣ! ಹೋಗಲಿ 
ಮಾತನಾಡಿಕೊಂಡು ಹಾಳಾಗಲಿ ಎಂದರೆ ಕನ್ನಡದ ಭುವನೇಶ್ವರಿ ಸರಿಯಾಗಿ ನಾಲಗೆಗೆ 
ಸೂಟ್‌ ಆಗುವುದಿಲ್ಲ; ಇದನ್ನು "ಡಿಫೆಕ್ಟು' ಅಂತ ಈ ಲೀಡರು ಅರಿತಿರಲಿಲ್ಲ; ಬದಲಿಗೆ 
ಈತನ ಭಾಷಣ ಜನರಿಗೆಲ್ಲಾ ಅತ್ಯಂತ ಅಚ್ಚುಮೆಚ್ಚಾ ಗಿದೆ ಎಂಬ ಸುಳ್ಳು ನಂಬಿಕೆ ಬೇರೆ 
ಈತನ ಮನಸ್ಸಿನಲ್ಲಿ ಆಳವಾಗಿ ಬೇರು ಬಿಟ್ಟು ಭದ್ರವಾಗಿ ಕೂಡಿಕೊಂಡ ಹಾಗಿತ್ತು. 


ಫ್ಯಾಕ್ಟರೀಗೆ ಸೇರಿದ ಎರಡನೇ ವಾರವೋ ಮೂರನೇ ವಾರವೋ ಈತನ ಮೊದಲ 
ಭಾಷಣ ಕೇಳಿದೆ. ಟ್ರೇಡ್‌ ಯೂನಿಯನ್‌ಗಳ ಲೀಡರುಗಳು ಯಾವಾಗಲೂ 
ಮಾತನಾಡಲು ಆರಿಸಿಕೊಳ್ಳುತ್ತಿದ್ದ ಜಾಗವೆಂದರೆ ಕಾರ್ಬಾನೆಯ ಮುಂಬಾಗಿಲು. ಈ 
ಮುಂಬಾಗಿಲೇ ಯಾಕೆ ಅಂದರೆ ಈ ಗೇಟಿನ ಮೂಲಕವೇ ಕಾರ್ಲಿಕರ ಪ್ರವೇಶ ಮತ್ತು 
ನಿರ್ಗಮನ. ಕಾರ್ಪಾನೆ ಹತ್ತಿರದಲ್ಲಿ ನೆಲೆಸಿರುವವರಾಗಲೀ ಕಾರ್ಯಾನೆಯಿಂದ ದೂರ 
ನೆಲೆಸಿ ಕಾರ್ಬಾನೆ ಬಸ್ಸುಗಳಲ್ಲಿ ಕೆಲಸಕ್ಕೆ ಬಂದು ಹೋಗುವವರಿಗಾಗಲೀ ಇದೇ ಗೇಟು. 
ಷಿಫ್ಟ್‌ ಕೆಲಸ ಮುಗಿಸಿ ಕಾರ್ನಿಕರು ಆಚೆ ಬರಬೇಕಾದರೆ ಇಂತಹ ಮೀಟಿಂಗುಗಳಿಗೆ 
ಕಾರ್ಮಿಕರು, ಕಾಧ್ದಿಕನಾಯಕರು, ಟ್ರೇಡ್‌ ಯೂನಿಯನ್‌ಗಳು ಹಾಗೂ ಆಡಳಿತವರ್ಗ, 

ಎಲ್ಲರೂ ಸೇರಿ ಕೂಗುವ ಹೆಸರು, ಇಟ್ಟಿರುವ ಹೆಸರು "ಗೇಟ್‌ ಮೀಟಿಂಗ್‌' ಅಂತ. 
ಗೇಟಿನಿಂದ ಒಂದು ಹದಿನೈದು ಗಜ ದೂರದಲ್ಲಿ ಟೇಬಲ್ಲುಗಳನ್ನು ಜೋಡಿಸಿ 
ಅದಕ್ಕೊಂದು ಮೈಕು ಸಿಕ್ಕಿಸಿರುತ್ತಾರೆ. ಮೈಕಿನಿಂದ ಲೌಡ್‌ ಸ್ವೀಕರುಗಳಿಗೆ ಕನೆಕ್ಷನ್‌ 
ತೆಗೆದುಕೊಂಡು ಇವುಗಳನ್ನು ಕಾರಿ ಕರ ಬಳಿ ಇರಿಸಿರುತ್ತಾರೆ. 


ಕೆಲವು ಕಾರ್ಹಾನೆಗಳಲ್ಲಿ ಈಚೆಗೆ ಟೇಬಲ್ಲುಗಳ ಬದಲಿಗೆ ರೆಡಿಮೇಡ್‌ 
ಪೋಡಿಯಂಗಳು ಬಂದಿವೆ. ಮತ್ತೆ ಕೆಲವು ಕಾರ್ಬಾನೆಗಳಲ್ಲಿ ಟೇಬಲ್ಲೂ ಸಹ ಇಲ್ಲದೆ 
ಎರಡು ಸೈಜ್‌ ಕಲ್ಲಿನ ಮೇಲೆ ನಿಂತು ಭಾಷಣ ಹೊಡೆಯುತ್ತಾರೆ. ಈ ಗೇಟ್‌ ಮೀಟಿಂಗ್‌ 
ಪದ್ದತಿ ಬಹುಶಃ ಕಾರ್ಯಾನೆಗಳು ಹುಟ್ಟುವ ಮೊದಲೇ ಹುಟ್ಟಿದೆ ಎಂದು ನನ್ನ ನಂಬಿಕೆ. 
ಇದಕ್ಕೆ ಆಧಾರವೆಂದರೆ ಮನೆ ಗೇಟುಗಳ ಮುಂದೆ ನಿಂತು ಅಕ್ಕಪಕ್ಕದ ಹೆಂಗಸರು 
ಮೀಟಿಂಗ್‌ ನಡೆಸುವುದು! 

ಪ್ರಸ್ತುತ ಗೇಟ್‌ ಮೀಟಿಂಗ್‌ ಪ್ರೇರಣೆ ಎಂದರೆ ಈತನ ಸಂಘಕ್ಕೆ ಸೇರಿದ 
ಕಾರ್ಗಿಕನೊಬ್ಬನಿಗೆ ಆಡಳಿತವರ್ಗ ಯಾವುದೋ ಕಾರಣಕ್ಕೆ ಚಾರ್ಜ್‌ಷೀಟ್‌ (Charge 
Sheet) ನೀಡಿತ್ತು ಎಂಬುದು. ಅಂದಹಾಗೆ ಈ ಗೇಟ್‌ ಮೀಟಿಂಗ್‌ಗಳಿಗೆ ಇಂತಹದೇ 
ವಿಷಯ ಆಗಬೇಕೆಂದಿಲ್ಲ. ಕಾರ್ಬಾನೆ ಕ್ಯಾಂಟಿನ್‌ನಲ್ಲಿ ಅಡಿಗೆ ಸರಿಯಿಲ್ಲ ಎಂಬ 
ಕಾರಣದಿಂದ ಹಿಡಿದು ಅಂಟಾರ್ಟಕಾದಲ್ಲಿನ ಭಾರತೀಯ ವಿಜ್ಞಾನಿಗೆ ಒಂದು 
ಕೋಳಿಮೊಟ್ಟೆ ಕಡಿಮೆ ನೀಡಲಾಗಿದೆ ಎಂಬುವವರೆಗೆ ಗೇಟ್‌ ಮೀಟಿಂಗ್‌ಗಳು 
ನಡೆಯುತ್ತವೆ. ಕೆಲವು ಬಾರಿ ಕಾರ್ವಿಕರ ಸಮಸ್ಯೆಗಳಿಗೆ ನೇರವಾಗಿ ಸಂಬಂಧಿಸಿದ ವಿಷಯ 
ಇರುವುದು (ಸಂಬಳ ಹೆಚ್ಚು ಮಾಡಿ. ಬೋನಸ್‌ಕೊಡಿ ಎಂಬಂತಹ ಬೇಡಿಕೆಗಳು). 
ಕೆಲವು ಬಾರಿ ಕಾರ್ಫಿಕರಿಗೂ ಪ್ರಸ್ತುತ ಸಮಸ್ಯೆಗೂ ಸಂಬಂಧವೇ ಇಲ್ಲದಿರಬಹುದು 
(ಬಹುರಾಷ್ಟ್ರೀಯ ಸಂಸ್ಥೆಗಳು ಭಾರತ ಪ್ರವೇಶಿಸಿರುವ ಬಗೆಗೆ, ಆಫ್ರಿಕಾದಲ್ಲಿ ನಡೆದ 
ಜನಾಂಗೀಯ ಕಲಹದವರೆಗೆ - ಈ ವಿಷಯ ಹಬ್ಬಬಹುದು). 

ರೆಡ್ಡಿ ಟೀಬಲ್ಲು ಏರಿದ. "ಘೋಷನೆ ಹೇಳ್ತೀನಿ ನೀವೂ ಹೇಳಿ' ಈತನಿಗೆ "೪'ಕಾರ 
ಹೊರಡದು ಎಂದು ಆಗ ತಿಳಿಯಿತು. "೪' ಕಾರ ಬರುವೆಡೆಯಲ್ಲಿ ಈ "ಲ' ಕಾರ 
ಉಪಯೋಗಿಸಿ ಮಾಡಿದ ಭಾಷಣದ ಒಂದು ತುಣುಕು "ಫೋಷಣೆ' ನಂತರ ಬರುತ್ತೆ. 

"ವಿಸ್ತ ಗಾರ್ದಿಗರೇ' ಅಂತ ಆತ ಹೇಳಿದ ನಂತರ "ಹೊಂದಾಗಿರಿ' ಎಂದು 
ವಿಸ್ವಗಾರ್ಮಿಗರು ಸೇರಿಸಿದರು. 

ಬೆಂಗಳೂರಿನ ಸುಮಾರು ಕಾರ್ಹಾನೆಗಳ ಲೀಡರುಗಳು ಆ ಕಾಲದಲ್ಲಿ ಕೇರಳದವರು 
ಅಥವಾ ತಮಿಳುನಾಡಿನವರು. ಅದರಿಂದ ಘೋಷಣೆಗಳಲ್ಲಿ ಕಾದ್ದಿಕರು ಎ ಗಾರ್ದಿಕರು 
ಆಗುತ್ತಿದ್ದರು; ವಿಶ್ವ-ವಿಸ್ವ ಆಗುತ್ತಿತ್ತು. ನೀತಿಗೆಟ್ಟ ಆಡಳಿತವರ್ಗ "ನೀರಿಕೆಡ್ಡ ಹಾಠಲಿತ 
ವರ್ಕ' ಆಗುತ್ತಿತ್ತು. ಕೆಲವು ಘೋಷಣೆಗಳ ಪ್ರತಿ ಮೀಟಿಂಗ್‌ನಲ್ಲಿಯೂ ಕೇಳಿಸುತ್ತಿತ್ತು 
ಅವುಗಳಲ್ಲಿ "ನೀತಿಗೆಟ್ಟ ಆಡಳಿತವರ್ಗಕ್ಕೆ ಧಿಕ್ಕಾರ' "ಎಸ್ವಗಾರ್ಬಿಗರೇ ಹೊಂದಾಕಿರಿ' 
""ಓರಾಠ ಓರಾಠ ಘೆಲ್ಲುವ್ಹವ್ಹರೆಕೂ ಓರಾಟ'' ಬಹಳ ಪ್ರಮುಖವಾದವು. ಈ 
ಘೋಷಣೆಗಳು ಸರಿ ಇಲ್ಲ ಅಂತ ಅದ್ಯಾವ ಕನ್ನಡಿಗನೂ ಈ ತನಕ 'ಕೇತೆ' ತೆಗೆದಿಲ್ಲ! ಆತನ 
"ಘೋಸನೆಗಳ' ನಂತರ ಆತನ ಭಾಸಣ ಆರಂಭ ಆಗಿದ್ದು ಹೀಗೆ:- 

ಖಾರ್ದಿಖರೇ. 

ನಮ್ಮ ನೀತಿಕೆಠ್ಚ ಹಾಠಳಿತ ವರ್ಗ ನಮ್ಮ ಜೊತೆಯ ಕೆಲಸಗಾರನಿಗೆ ಚಾರ್ಜ್‌ಷೀಟ್‌ 
ನೀಡಿದೆ. ಈ ರೀತಿ ದಬ್ಬಾಳಿಕೆ ಕೂಡದು ಅಂತ ನಾವು ಆಡಳಿತ ವರ್ಗಕ್ಕೆ ಹೇಳ್ತಾನೇ 
ಇದೀವಿ. ಅವರು ಕೇಳಿಲ್ಲ ನಾವು ಮಾಡೋದು ಸರಿ ಅಂತ ಅವರು ಹೇಳ್ತಾರೆ. ಅವರು 
ಹೇಳ್ತಾರೆ ಅಂತ ನಾವು ಅದನ್ನ ಹೊಟ್ಟೀಲಿ ಹಾಕ್ಕೋಕೆ ಆಗ್ರದಾ?.... ಈ ದಾಟಿಯಲ್ಲಿ 
ಸುಮಾರು ಇಪ್ಪತ್ತೈದು ನಿಮಿಷ ಆತ ಭಾಷಣ ಬಿಗಿದ. ಪ್ರತಿ ಐದನೇ ವಾಕ್ಕಕ್ಕಿ 
"ಗಂಠಾಗೋಸ'ವಾಗಿ ಆಡಳಿತವರ್ಗಕ್ಕೆ ಹೆಚ್ಚರಿಕೆ ನೀಡಿದೆ. "ಳ'ಕಾರ ಬರುವೆಡೆಯಲ್ಲಿ 
ಈತ "ಲ' ಕಾರ ಪ್ರಯೋಗಿಸುವುದು ಕಂಡು ಕೆಲವು ಕನ್ನ ಡದ ಕಾರ್ಲಿಕರು ಚಪ್ಪಾಳೆ ತಟ್ಟಿ 
ನಗುವುದೂ ಈತ ಅದರಿಂದ "ಹುರಿದುಂಬಿತ'ನಾಗಿ “(ಭಾಷಾಶಾಸ್ತ್ರಗಳು ಈ ಪದ 
ಪ್ರಯೋಗಕ್ಕೆ ಕ್ಷಮಿಸಲಿ) ಮತ್ತೆ ಮತ್ತೆ": ಹೇಳುತ್ತಲೇ'' ಹೋಗುವುದು ನಡೆಯಿತು. 


ಈ ರೀತಿ ಐದಾರು ಮೀಟಿಂಗು ನಡೆಸುವ ಹೊತ್ತಿಗೆ ರೆಡ್ಡಿ ನನಗೆ ಪರಿಚಿತನಾದ. 
ಇಂಗ್ಲಿಷ್‌ ಬುಲೆಟನ್‌ (ಹೀಗೆಂದರೆಸುದ್ದಿಪತ್ರ ಅಂತ ಅರ್ಥ. ಕಾರ್ಹಾನೆಗಳಲ್ಲಿತಿಂಗಳಿಗೆ 
ಕನಿಷ್ಠವೆಂದರೆ ಎರಡಾದರೂ ಬುಲೆಟನ್‌ಗಳನ್ನು ಕಾರ್ಫಿಕ ಸಂಘಗಳು ನೀಡುತ್ತವೆ. 
"ಬುಲೆಟನ್‌' ನೀಡದ ಕಾರ್ಮಿಕ ಸಂಘ ಕಾರ್ಮಿಕ ಸಂಘವೇ ಅಲ್ಲ ಎಂಬ ನಂಬಿಕೆ ಕಾರ್ಮಿಕ 
ನಾಯಕರಲ್ಲುಂಟು. ಈ ಬುಲೆಟನ್‌ಗಳ ಬಗ್ಗೆ ಮತ್ತೊಮ್ಮೆ ತಮಗೆ ವಿವರವಾಗಿ 
ಕೊರೆಯಲಿದ್ದೇನೆ) ಗಳನ್ನು ತಮ್ಮ ನಾಯಕರಿಂದ ಬರೆಸಿಕೊಂಡು ಅದನ್ನು ಕನ್ನಡಕ್ಕೆ 
ತರ್ಜುಮೆ ಮಾಡಿಸಿಕೊಳ್ಳಲು ಬರುತ್ತಿದ್ದರಿಂದ ಆತನ ಪರಿಚಯ ಸಹಜವಾಗಿಯೇ 
ಆಯಿತು. ಅಂದಹಾಗೆ ಈ ಕಾರ್ಮಿಕ ಸಂಘಗಳ ಅಧ್ಯಕ್ಷರುಗಳು ಎಂದೂ ಕಾರ್ಹಾನೆ 
ಕಾರ್ಠಿಕರಾಗಿರುವುದಿಲ್ಲ. ಯಾವುದಾದರೂ ರಾಜಕೀಯ ಪಕ್ಷದ ನೇತಾರರಾಗಿರುತ್ತಾರೆ 
(ಶೇ. ಅರವತ್ತರಷ್ಟು ನಾಯಕರು ಕಮ್ಯೂನಿಸ್ಟ್‌ ಬಣಕ್ಕೆ ಸೇರಿದವರು). ಒಂದು ಸಲ 
ತರ್ಜುಮೆ ಕೆಲಸ ಮುಗಿಸಿ ಆತನನ್ನ ಕೂರಿಸಿಕೊಂಡು ಆ ಮಾತಿಗೆ ಎಳೆದೆ. 

"ಏಮಂಡಿ ರೆಡ್ಡಿಗಾರೂ ಕೊಂಚ ಲಾಂಗ್ವೇಜ್‌ ರೈಪ್‌ (Language Ripe) 
ಚೇಸ್ಕೊಂಡಿ....' ಅಂದೆ. ಭಾಷೆಸುಧಾರಿಸಿಕೊಳ್ಳಿ ಎಂಬ ಸಲಹೆ ನೀಡುವ ಧೈರ್ಯ ಅದು 
ಹೇಗೆ ಬಂತೋ ನನಗೆ ತಿಳೀದು. 

"ಏಕೆ ಸಾರ್‌ ಏನಾಯಿತು ನನ್ನ ಭಾಷೆಗೆ ಹೇಳಿ' ಆತನ ನನ್ನ ಮಾತುಕತೆ 
ಕನ್ನಡ-ತೆಲುಗಿನಲ್ಲಿ ನಡೆದದ್ದು. ಇಲ್ಲೂ ಳಕಾರ ಲಕಾರ ಆಗಿತ್ತು! 

ಆತನಿಗೆ ಬಿಡಿಸಿ ಬಿಡಿಸಿ ""ಹೇಳ್ತೀನಿ'' ಎಂಬುದರಲ್ಲಿ "ಳ೪'ಗೆ ಬದಲು “ಲ' ಬಂದರೆ 
ಎಂತಹ ಅಪಾರ್ಥ ಆಗುತ್ತೆ ಅಂತ ವಿವರಿಸಿದೆ. ಇಪ್ಪತ್ತು ವರ್ಷ ಈ ಲೈನ್‌ನಾಗೇ ಇದ್ದೀವಿ 
ಸಾರ್‌. ಯಾವ ಬೋಳಿವುಗನೂ ಹೀಗೆ ಹೇಳಿಲ್ಲ. ನಿಮ್ಮ ಕಿವೀನ ಅದು ಯಾವದಾದರೂ 
ಡಾಕ್ಟ್ರುಹತ್ತಿರತೋರಿಸಿ ಅಂತನಾನು ಗಂಟಾಗೋಸವಾಗಿಹೇಳ್ಸೀನಿ....'' ಅಂದ- ಮತ್ತೆ 
"೪' ಗೆ ೮! ಈ ಗಂಟಾಗೋಸ ಎಂಬ ಪದವಿಲ್ಲದೇ ಒಂದೇ ಒಂದು ಮೀಟಿಂಗು 
ನಡೆದದ್ದೂ ನನ್ನ ನೆನಪಿನಲ್ಲಿ ಇಲ್ಲ! ಅವನೆದುರು ನಿಂತು ದೊಡ್ಡ ನಮಸ್ಕಾರ ಹೊಡೆದೆ. 
"ಭಾಷೆ ಇರೋದು ಸಂಪರ್ಕಕ್ಕೆ. ನೀವು ಹೇಗೆ ಬೇಕಾದರೂ ಹೇಳಿ. ಅದು ಜನಕ್ಕೆ ಒಪ್ಪಿಗೆ 

ಆದರೆ ಸರಿ....' ಅಂದರೆ - ತಪ್ಪು ಒಪ್ಪಿಕೊಂಡೆ. 
"ಹಂಗೇಳಿ ಮತ್ತೆ' - ಅವನ ಮುಖದಲ್ಲಿ ಗೆಲುವಿನ ನಗೆ ಇತ್ತು. ಮೀಸೆಯಲ್ಲೇ 
ನಗುತ್ತಾ ಅವನ ಕೈಕುಲುಕಿ ಕಳಿಸಿದೆ. 


ರೆಡ್ಡಿ ರಿಟೈರ್‌ ಆಗುವವರೆಗೂ ಆತನ "ಲ' ಕಾರದ ನೂರಾರು ಭಾಷಣಗಳನ್ನು ನಮ್ಮ 
ಗೇಟಿನ ಮುಂದೆಕೇಳಿದ್ದೇ. ಕೊನೆಯವರೆಗೂ ಅಂದರೆ ಆತ ನಿವೃತ್ತನಾಗುವವರೆಗೂ ತನ್ನ 
ನಾಲಗೆಗೆ ನಿಷ್ಠನಾಗಿಯೇ ಇದ್ದ. ಹಲವಾರು ಸಲ ಪಾರ್ಟಿ ಬದಲಾಯಿಸಿದ್ದರೂ "ಲ' 
ಕಾರದಿಂದ "ಳ' ಕಾರಕ್ಕೆ ಆತ ಎಂದೂ ತಿರುಗಲೇ ಇಲ್ಲ! ಕೋಲಾರದ ಕಡೆಯ ಜನ 
ಕಾರ್ಯಾನೆಗೆ ಬಂದ ಮೇಲೆಯೇ ಕನ್ನಡದ ಕಸ್ತೂರಿ ಕಂಪು ಇಲ್ಲಿ ಹರಡಿದ್ದು ಎಂದು ಆತ 
ನಂಬಿದ್ದ. ರೆಡ್ಡಿ ಅಂದಕೂಡಲೇ ನನಗೆ ಪಕ್ಕನೆ ನೆನಪಿಗೆ ಬರುವುದು ಆತನ ಹೇಳ್ತೀನಿ 
ಭಾಷಣ! ನಮ್ಮ ನೆಲ ನಮ್ಮ ಜನ ತತ್ವವನ್ನು ಪಾಲಿಸಿದ್ದ ಆತನ ಕಡೆಯ ಒಂದು ಹಿಂಡೇ 
ಕಾರ್ಬಾನೆಯಲ್ಲಿತ್ತು ಎಂದು ಆತನನ್ನು ಬಲ್ಲವರು ಹೇಳುತ್ತಿದ್ದರು. ಏನೇ ಆದರೂ 
ಕೋಲಾರದವರ ಧೈರ್ಯವೇ ಧೈರ್ಯ! 





""ಈ ರೂಮಿನಲ್ಲಿ ಬರೀ ಸರಳರೇಖೆಗಳೇ ಇವೆ. ನೀನು ಸಲ 


ವಣ 


ಇಲ್ಲಿ ಬರ್ತೀಯಾ ಸುಮಾ?)'' 

ಗುಟಾಯಣ ಗುಟು ರಟಾ ಯಣ 
ew Ww ಲೆ 


ಬೇಲೂರು ರಾಮಮೂರ್ತಿ 


ಮೊನ್ನೆ ಶ್ರೀಕಂಠು ಮನೇಲಿ ಅನಂತಪದ್ಧನಾಭ ವ್ರತ ಇತ್ತು ತುಂಬಾ ಜನ ಸೇರಿದ್ರು. 
ದೇವರ ಮೇಲಿನ ಭಕ್ತಿಯಿಂದಲ್ಲ. ಶ್ರಿಕಂಠ ಮಾಡಿಸೋ ನಳಪಾಲ ಮೆತ್ರೋಕೆ. ಅಲ್ಲಿ 
ಒಂದು ಆಭಾಸ ನಡೀತು. ಎಲ್ರೂ ಊಟಕ್ಕೆ ಕೂತಿರುವಾಗ ತಾಲ್ಲೂಕ್‌ ಆಫೀಸ್‌ ಹೆಡ್‌ 
ಗುಮಾಸ್ತ ಗೋವಿಂದ ಮಾಡಿದ ಒಂದು ರಿಮಾರ್ಕು ಸಮಸ್ತ ಮಹಿಳೆಯರನ್ನು ಕೆಣಕಿತು. 
ಅವನು ಹೇಳಿದ್ದು ಇಷ್ಟೆ""ತೆಗ್‌ ತೆಗೀರಿ ಹೆಂಗಸರ ಬಾಯಲ್ಲಿ ಗುಟ್ಟಿಲ್ಲಿ ನಿಲ್ಲುತ್ತೆ ಏನಾದ್ರೂ 
ನೀವು ಗುಟ್ಟೂಂತ ಹೇಳಿದ್ರೆ ಅದು ರಟ್ಟಾಗೋ ತನಕ ಅವರಿಗೆ ನೆಮ್ಮದಿ ಇರಲ್ಲ”. ಎಷ್ಟೇ 
ಮನಸ್‌ ಕೆಟ್ರೂ ಊಟ ಬಿಡೋಕೆ ಯಾರಿಗೂ ಮನಸ್ಸು ಬರಲಿಲ್ಲ. ಪಾಪ ಬೇಜಾರು 
ಮಾಡ್ಕೊಂಡು ಮಾಡ್ಕೊಂಡೇ ಹೊಟ್ಟೆ ತುಂಬಿಸಿಕೊಂಡರು. ಬಾಯಿತುಂಬಾ ಎಲೆ ಅಡಿಕೆ 
ಹಾಕ್ಕೊಂಡು ಮೆಲ್ಲುತ್ತಾ ಒಬ್ಬೊಬ್ರೇ ಗೋವಿಂದನ್ನ ತರಾಟಿಗೆ ತಗೊಂಡ್ರು. ಇನ್ನೇನು 
ಬೌನ್ಸರುಗಳು ಬಿದ್ರೂ ಬೀಳಬಹುದು ಅಂತ ಗೋವಿಂದು ಅಲ್ಲಿಂದ ಕಳಚ್‌ಕೊಂಡ. 

ಮಹಿಳಾ ಸಂಘದ ರಾಧ, ಜಾನಕಿ, ಗೌರಿ, ಶ್ರೀಮತಿ, ಸುನಂದ ಇವರೆಲ್ಲ ಸುಮ್ನೆ 
ಕೂತ್ಕೊಳೋಕಾಗ್ಲಿಲ್ಲ ತಕ್ಷಣ ಒಂದು ತುರ್ತು ಸಭೆ ಕರೆದರು. ಒಂದು ಠರಾವು ಪಾಸ್‌ 
ಮಾಡಬೇಕು ಅಂದುಕೊಂಡರು. ಆದರೆ ದುರಾದೃಷ್ಟ ಸಭೆಗೆ ಯಾರೂ ಬರಲೇ ಇಲ್ಲ. 
ಇನ್ನೂರುಸದಸ್ಯತ್ವಹೊಂದಿರೋಮಹಿಳಾ ಸಂಘದಲ್ಲಿಕಡೇಪಕ್ಷಐವತ್ತುಜನರಾದಠೂ 
ಇರ್ತಾರೆ. ಹಾಗಾಗಿ ಎಲ್ಲ ಸಭೆ, ಸಮಾರಂಭಗಳೂ ಯಶಸ್ವಿಯಾಗಿ ನಡಿಯುತ್ತೆ. 
ಒಂದೊಂದ್ದಾರಿ ಆಹ್ವಾನ ಪತ್ರಿಕೇಲಿ ಡಿನ್ನರ್‌ ಹೋಸ್ಟೇಡ್‌ ಬೈ ಅಂತ ಯಾರಾದ್ದಾದರೂ 
ಹೆಸರು ಹಾಕಿರ್ತಾರೆ. ಅಂತಾ ಸಮಾರಂಭಗಳಿಗೆ ಜನ ಜಾಸ್ತಿ. 

ಇಲ್ಲಿ ಮಹಿಳೆಯರ ಘನತೆಯ, ಗೌರವದ ಪ್ರಶ್ನೆ ಬಂದಿರುವಾಗ ಸಭೆಗೆ ಯಾರೂ 
ಬಂದಿಲ್ಲ ಅಂದರೆ ತೀರಾ ಅವಮಾನ. ಸರಿ ಎಷ್ಟೊತ್ತೂಂತ ಕಾಯೋದು 
ಪದಾಧಿಕಾರಿಗಳಾದ ಈ ಪಂಚಕನ್ಯೆಯರೇ ಸಭೆ ಪ್ರಾರಂಭ ಮಾಡಿದರು. 

""ಅಲ್ಲರೀ ಗೋವಿಂದ ಎಲ್ರ ಮುಂದೇನೂ ಹಾಗನ್ನಬಹುದಾ'' ಜಾನಕಿಯಿಂದ 
ಪ್ರಥಮ ಆಕ್ಷೇಪ ಬಂತು. 

"ಎಲ್ಲೋ ಒಬ್ರು... ಇಬ್ರು ಆತರ ಇರಬಹುದು. ಆದರೆ ಅದನ್ನು ಹೀಗೆ ಜನರಲ್ಫೈೆಸ್‌ 
ಮಾಡೋದೇನ್ರೀ' ಅಂದರು ಗೌರಿ. 

"“ಅವರು ಹಾಗೆ ಕಾಮೆಂಟ್‌ ಮಡೋಕೆ ಏನಾದರೂ ಪ್ರೂಫ್‌ ಇರಬೇಡವೇ'' 

ಸೊಸೆ ಮಾಡಿಟ್ಟಿದ್ದ ಕೋಡುಬಳೇನೂ, ಮೈಸೂರುಪಾಕನ್ನೂ ತಂದಿದ್ದರು ಜಾನಕಿ. 
ಅದನ್ನು ತಿನ್ನು; ತ್ತಾ ರಾಧ ಠರಾವು ಬರೆಯಲಾರಂಭಿಸಿದರು. 

“ರೀ ಈ ಜನಗಳಿಗೆ ಇನ್ನೂ ಗೊತ್ತಿಲ್ಲ ನಾವು ಮನಸ್‌ ಮಾಡಿದ್ರೆ ಎಂಥಾ 
ಗುಟ್ಟನ್ನಾದ್ರೂ ಕಾಪಾಡ್ಕೊಂಡು ಬರ್ತೀವೀಂತ'' 

""ಅದ್ದರಿ ನೀವು ಯಾವುದಾದರೂ ಗುಟ್ಟು ಬಚ್ಚಿಟ್ಕೊಂಡಿದೀರಾ'' 


""ಸಂಸಾರ ಅಂದ್ಬೇಲೆ ಗುಟ್ಟಿಲ್ಲೆ ಇರುತ್ತಾ. ಇಲ್ಲಿ ಬನ್ನಿ” ರಾಧ ಇತರರನ್ನು ಹತ್ತಿರಕ್ಕೆ 
ಕರೆದರು. "ಈಗವಏಳಂಟು ತಿಂಗಳ! ಹಿಂದೆ ನಮ್ಮತ್ತೆ ಗೊಟಕ್‌ ಅಂದಾಗ ಅವರತ ಇಟ್ಟಿದ್ದ 
ದುಡ್ಡು ಚಿನ್ನ ಎಲ್ಲ ಸೇರಿ ಹತ್ತಿರ ಹತ್ತಿರ ಎರಡು ಲಕ್ಷದವರೆಗೆ ಬಂತು. ನಾನು ಇದನ್ನ 
ಯಾರಿಗಾದರೂ ಹೇಳಿದೀನಾ. ಅದೂ ಅಲ್ಲೆ ನಮ್ಮೆಜಮಾನರಿಗೆ ಮೊನ್ನೆ ಲಾಟರೀಲಿ 
ಐದು ಲಕ್ಷ ಬಂತು ಅದನ್ನಾದರೂ ಬಾಯಿ ಬಿಟ್ಟಿದೀನಾ... ಹೇಳಿ. ನಮ್ಮ ಯೋಗ್ಯತೆ 
ತಿಳೀದೇ ಜನ ಮಾತಾಡ್ತಾರೆ'' ಅಂದವರೇ ರಾಧ ತಟಕ್ಕಂತ ನಾಲಿಗೆ ಕಚ್ಚಿಕೊಂಡರು. 
ಅನ್ಯಾಯವಾಗಿ ಗುಟ್ಟುಬಿಟ್‌ ಬಿಟ್ನಲ್ಲ ಇನ್ನು ಇವರೆಲ್ಲಎಷ್ಟು ಹೊಟ್ಟೆ ಉರ್ಯೋತಾರೋ 
ಅಂತ ಒಳಗೊಳಗೇ ಕೊರಗಿದರು. 

""ನೀವು ಹೇಳೋದು ಸರಿ ರಾಧ. ನಮ್ಮ ನಮ್ಮ ಮನೆ ವಿಚಾರನಾವು ಊರಿಗೆ ತಾನೇ 
ಯಾಕೆ ಬಿಟ್‌ ಕೊಡಬೇಕು. ಅಲ್ಲ... ಎಲ್ಲರ ಮನೆ ದೋಸೇನೂ ತೂತೇ ಅಲ್ವೇ'' 
ಅಂದರು ಗೌರಿ. ಎಲ್ಲರೂ ಗೌರಿಯತ್ತ ಕುತೂಹಲದ ನೋಟ ಬೀರಿದರು. 

“ಅಲ್ಲ ನಮ್ಮೆಜಮಾನರಿಗೆ ಎಷ್ಟು ವಯಸ್ಸು ಹೇಳಿ. ಐವತ್ತು ದಾಟ್ತಾ ಬಂತು. ಈಗ 
ಅವರಿಗೆ ಒಂದು ಹುಡುಗಿ ಜೊತೆ ಅಫೇರ್‌ ಅಂತೆ. ಯಾರೋ ಹೇಳಿದ್ದು. ಅದು 
ನಿಜಾಂತನೂ ಗೊತ್ತಾಯ್ತು. ನಾನು ಅವರೂ ಜಗಳ ಆಡಿದೆವು. ಈಗಲೂ ಅವರು ಆ 
ಹುಡುಗಿ ಜೊತೆ ಹೋಟೆಲ್ಲು ಸಿನಿಮಾ ಅಂತ ಸುತ್ತುತಿರ್ನಾರಂತೆ. ಇಂಥಾ ಹೊಟ್ಟೆ 
ಉರಿಯೋ ಸಮಾಚಾರನ ನಾನು ಹೊಟ್ಟೆಯೊಳಗೇ ಇಟ್‌ಕೊಂಡಿರ್ದಿಲ್ವಾ ನಮ್ಮ 
ಕೆಪಾಸಿಟೀನೇ ಅರಿದೇ ಮಾತಾಡ್ತಾರಲ್ಲ ಜನ'' ಅಂದರು ಗೌರಿ. 

ಶ್ರೀಮತಿ ಓಡಿ ಹೋಗಿ ಒಂದ್ಲೋಟ ನೀರು ಗಟಗಟ ಕುಡಿದು ಮಿಕ್ಕವರಿಗೂ ತಂದ್‌ 
ಕೊಟ್ರು. ಹಾಗೇ ಎಲ್ಲರ ಮನೇಲೂ ಒಂದಲ್ಲ ಒಂದು ಗುಟ್ಟು ಇದ್ದೇ ಇರುತ್ತೆ ಅಲ್ವೇನ್ರಿ 
ಶ್ರೀಮತಿ'' ಅಂತ ಕೇಳಿದಳು. 

ಈಗ ಶ್ರೀಮತಿ ಸರದಿ. ಗುಟ್ಟುರಟ್ಟು ಮಾಡದ ಸಾಮರ್ಥ್ಯನ ಬೇರೆಯವರು 
ಪ್ರದರ್ಶನ ಮಾಡ್ದಾಗ ತಾವು ಮಾತ್ರ ಸುಮ್ನೆ ಕೂತ್ರೆ ಹೇಗೆ? ಅವರೂ ಬಿಚ್‌ಕೊಂಡ್ರು 
ತಮ್‌ಕಥೇನ. ""ಇಲ್‌ ಕೇಳಿ... ಇದು ಟಾಪ್‌ ಸೀಕ್ರೇಟ್‌. ನಮ್ಮೆ ಜಮಾನ್ರು ಕೆಲಸ 
ಮಾಡ್ತಿದ್ದ ಆಫೀಸಲ್ಲಿ ಲಂಚ ತಗೊಂಡು ಸಿಕ್ಕಿಕೊಂಡ್ರು. ಆಮೇಲೆ ಅದನ್ನ ರಾಜೀನಾಮೆ 
ಅಂತ ಮಾಡಿಸಿಬಿಟ್ರು. ಆಮೇಲೆ ಬೇರೆ ಅಫೀಸಲ್ಲಿ ಕೆಲಸಕ್ಕೆ ಸೇರ್ಕೊಂಡ್ರು ಇದು 
ಯಾರಿಗಾದರೂ ಗೊತ್ತಾ.. ನಂಗೆ ಗೊತ್ತಿದ್ರೂ ನಾನು ಬಾಯಿ ಮಚ್ಕೊಂಡು ಇರ್ಲಿಲ್ವಾ 
ಅಲ್ಲಾ ನಮಗೂ ಸ್ಪಲ್ಪ ಕಾಮನ್‌ ಸೆನ್ಸ್‌ಇದೆ ಅಲ್ವಾ' ಶ್ರೀಮತಿಯ ಮಾತು ಕೇಳಿ ಎಲ್ಲರೂ 
ಮೂಗಿನ ಮೇಲೆ ಬೆರಳು ಇಟ್ಕೊಂಡ್ರು. 

ಜಾನಕಿ ಸ್ಪಲ್ಪ ಮುಂದೆ ಬಂದು ""ಈಗ ನಾನು ಹೇಳೋ ವಿಚಾರದ ಮುಂದೆ 
ನಿಮ್ಮ ದ್ಯಾವ್ದೂ 'ಗುಟ್ಟೀ ಅಲ್ಲ... ಈಗ ಹೇಳಿ ಈಗ ಆರು ತಿಂಗಳಿಂದೀಚೆಗೆ ನಾವು ಕಾರು 
ತಗೊಂಡ್ವಿ ನಾನು ಒಂದಷ್ಟು ಒಡವೆ ಮಾಡಿಸ್ಕೊ ಡೆ... ಮಕ್ಕಳಿಗೂ ಒಂದುಷ್ಟು ಒಡವೆ 
ಮಾಡಿಸಿದೆ. ಎಲ್ಲರ ಹೆಸರಲ್ಲೂ ಬ್ಯಾಂಕಲ್ಲಿ ) ಒಂದಿಷ್ಟು ಡಿಪಾಸಿ ಟ್‌ ಇಟ್ಟಿದೀವಿ. “ಹಾಗೇ 

ಒಂದಾರು ರೇಷ್ಮೆಸೀರೆ ತಗೊಂಡೆ. ಇದೆಲ್ಲಹೇಗಾಯ್ತು ಅಂತ ಯಾರಾದ್ರೂ ಹೇಳ್ತೀರ'' 
ಆಂದು ಸವಾಲೆಸೆದರು. 

""ಹೇಗೇಂದ್ರೆ... ಲೋನು ತಗೊಂಡಿರಬೇಕು'' ಅಂದರು ಗೌರಿ. 

""ಲೋನು ಇಲ್ಲ. ಬೋನು ಇಲ್ಲ... ನಾವು ಹೊಸ ಎಕ್ಸ್‌ಟಿನ್‌ಷನ್‌ನಲ್ಲಿ ಮನೆ 
ಕಟ್ಟಿಸಿದೇವಲ್ಲ ಅಲ್ಲಿ ಫೌಂಡೇಷನ್‌ ತೆಗೆಯುವಾಗ ಒಂದು ಪೆಟ್ಟಿಗೆ ಸಿಕ್ತು. ಅದರ ಭರ್ತಿ 
ಚಿನ್ನಾಭರಣ ಯಾರಿಗೂ ತಿಳೀದ ಹಾಗೆ ನಂಬಿಕೆ ಇರೋ ಆಚಾರಿ ಹತ್ರ ತಗೊಂಡು 
ಹೋಗಿ ಅದನ್ನೆಲ್ಲಕರಗಿಸಿ ಗಟ್ಟಿಮಾಡಿ ಆಮೇಲೆ ಅನೇಕ ಕಡೆ ಮಾರಿಬಿಟ್ಟಿವು. ಲಕ್ಷಾಂತರ 
ಬಂತು. ಹೀಗೆ, ಇದು ಯಾರಿಗಾದ್ರೂ ಗೊತ್ತಿತ್ತಾ ಅಲ್ಲ... ಹೆಂಗಸರು ಮನಸ್‌ ಮಾಡಿದ್ರೆ 
ಎಂಥಾ ಗುಟ್ಟಾದ್ರೂ ಒಳಗೆ ಇರುತ್ತೆ ಅನ್ನೋದಕ್ಕೆ ನಾನೇ ಒಂದು ಉದಾಹರಣೆ ಅಲ್ವ' 
ಅಂದು ತಮ್ಮ ತೊಡೆ ತಾವೇ ತಟ್ಟಿಕೊಂಡರು ಜಾನಕಿ. 

ಪ್ರಾಬ್ಲಮ್‌ ಆಗಿದ್ದು ಯಾವಾಗ ಅಂದ್ರೆ ಆಭಾಸ ಆಯ್ತು ಅಂತ ಅರಿವಾದಾಗ. 
ಛಾಲೆಂಜ್‌ ಮಾಡೋ ನೆಪದಲ್ಲಿ ಅನ್ಯಾಯವಾಗಿ ಮನೆ ಗುಟ್ಟನ್ನು ರಟ್ಟುಮಾಡಿ ಬಿಟ್ಟೆವಲ್ಲ 
ಅಂತ ಎಲ್ಲರೂ ಒಳಗೊಳಗೆ ಉರಿದುಕೊಂಡರು, 


""ನೋಡ್ರಮ್ಮ ಈಗ ನಾವುಗಳು ಹೇಳಿಕೊಂಡ ವಿಚಾರ ನಮ್‌ನಮ್ಮಲ್ಲೇ ಇರಲಿ'' 
ಅಂದು ಎಚ್ಚರಿಸಿದರು ಗೌರಿ. 


ಸುಮ್ನೆ ಕೂತಿದ್ದ ಸುನಂದನ್ನ ಕೆಣಕಿನ ಜಾನಕಿ 
""ಯಾಕೆ ನಿಮ್ದೇನೂ ಇಲ್ಲ'' ಅಂದರು 


“ಇಲ್ಲಿ ಏನು.. ಎಲ್ರೂ ಕೊಜ್ಕೋತಾ ಇದ್ದದ್ದು ನೋಡಿ ಸುಮ್ನೆ ಇದ್ದೆ. ನಂಗೊತ್ತು 
ನನ್ನ ಸರದಿ ಬಂದೇ ಬರುತ್ತೆ ಅಂತ'' 


""ಅಂದ್ರೆ ನೀವು ಏನಾದ್ರೂ ಬಚ್ಚಿಟ್ಕೊಂಡಿದೀರಾ'' ಗೌರಿ ಕೇಳಿದರು. 
“ನಾನು ಸಂಘದ ಸದಸ್ಯಳಾಗಿ ಅಷ್ಟೂ ಮಾಡದಿದ್ರೆ ಹೇಗೆ?'' 
"“ಏನ್ರಿ ಅದು ಹೇಳ್ರಿ'' ಒತ್ತಾಯಿಸಿದಳು ರಾಧ 

""ವಾರಕ್ಕೊಂದೆರಡು ಸಾರಿ ನಮ್ಮನೆಗೆ ಬರ್ತಾರಲ್ಲ ಅವರ್ಯಾರು ಹೇಳಿ'' 
""ಅದೇ ಯಾವಾಗಲೂ ಬಿಳಿ ಪ್ಯಾಂಟು.... ಬಿಳಿ ಷರ್ಟು'' 
“ಹೌದು 

"' ಮಧ್ಯಾನ್ಹದ ಹೊತ್ತು ಬಂದು ಸಂಜೆವರೆಗೂ ಇರ್ತಾರಲ್ಲ'' 
"ಹೌದು ಅವರೇ'' 

""ನಿಮ್ಮ ಕಸಿನ್ನೋ ಏನೋ ಅಂದಿದ್ರಲ್ಲ'' 

“ಕರೆಕ್ಟಾಗಿ ಹೇಳಿದ್ರಿ'' 

""ನಿಮಗೆ ಯಾವಾಗಲೂ ಪ್ರೆಸೆಂಟ್‌ ತಂದು ಕೊಡ್ತಿರ್ದಾರೆ ಅಂದ್ರಲ್ಲ'' 
""ಹೌದು ಕಣ್ರಿ... ಅವರ್ಯಾರೂಂತ ಹೇಳ್ದಾ'' 

""ಹೇಳ್ರಿ ಯಾರ್ರೀ ಅದು'' 


""ನನ್ನ ಲವರ್ರು ಕಣ್ರೀ... ಮದುವೆಗೆ ಮುಂಚೆಯಿಂದ ನನ್ನ ಇಷ್ಟಪಟ್ಟಿದ್ರು. ಏನೋ 
ಕಾರಣಕ್ಕೆ ಮದುವೆ ಆಗ್ಲಿಲ್ಲ. ಆದ್ರೇನಂತೆ ಈಗ್ಲೂ ಒಬ್ಬರನೊಬ್ಬರು ತುಂಬಾ ಇಷ್ಟ 
ಪಡ್ತೀವಿ'' ಅಂತ ಸುನಂದ ಹೇಳ್ತಿದ್ದ ಹಾಗೇ ಸಂಘದಲ್ಲಿ ಕರೆಂಟು ಹೋಯ್ತು. ಸುನಂದ 
ಬಿಟ್ಟು ಇನ್ನೆಲ್ರೂ ಮೈತುಂಬಾ ಸೆರಗು ಹೊದ್ದರು. 

""ಅಲ್ಲ ಕಣ್ರೀ ಎಷ್ಟು ದಿವಸದಿಂದ ಹೀಗೆ ನಡೀತಾ ಇದ್ರೂ ಇದು ಯಾರಿಗಾದರೂ 
ಗೊತ್ತಿತ್ತಾ ನಾನು ಈ ಗುಟ್ಟನ್ನು ಹಾಗೇ ಬಚ್ಚಿಟ್ಕೊಂಡಿಲ್ವಾ..'' ಅಂತ ಸುನಂದ 
ಮಾತಾಡ್ತಾನೆ ಇದ್ದರು. ಹೋಗಿದ್ದ ಕರೆಂಟು ಬಂತು. ಆದರೆ ಕೂತಿದ್ದವರು ಎದ್ದು 
ಹೋಗಿದ್ದರು. ಆಗಲೇ ಸುನಂದಂಗೆ ತುಟಿ ಜಾರಿದ ಮಾತಿನ ಅರಿವಾಗಿದ್ದು. ಎಂಥಾ 
ಅನಾಹುತ ಆಯ್ತು ಅಂದ್ಕೊಂಡ್ರು. 

ಈ ಸಭೆ ಮುಗಿದ ಮೇಲೆ ಈ ಪಂಚ ಮಹಿಳೆಯರು ಪರಸ್ಪರ ಮುಖ ನೋಡಿಲ್ಲ 
ಮಾತಾಡಿಲ್ಲ. ಒಬ್ಬರ ಬೆನ್ನು ಇನ್ನೊಬ್ಬರು ನೋಡ್ಕೊಂಡು ಕಾಲ ಕಳೀತಿದಾರೆ. 

ಸ್ವಲ್ಪ ದಿವಸಗಳಲ್ಲೇ ಒಬ್ಬೊಬ್ಬರಾಗಿ ವಠಾರ ಖಾಲಿ ಮಾಡಿ ನಗರದ ನಾನಾ ದಿಕ್ಕಿಗೆ 
ಚೆದುರಿ ಹೋದರು. ಈಗ ಅವರ್ಯಾರಿಗೂ ಗುಟ್ಟಿನ ಯೋಚನೆ ಇಲ್ಲ. ಗುಟ್ಟು 
ರಟ್ಟಾದುದರ ಬಗೆಗೆ ಬಾಧೆಯೂ ಇಲ್ಲ. 





“ಬೇಯ್ಡ್‌ ಸಿಕ್ರೂಅಂತ ಸುಮ್ನೆ ಕೂತ್ಕೊಬೇಡಿ. ಹೋಗಿ ಸಂಪಾದಿಸ್ಕೊಂಡು ಬನ್ರೀ'' 

ನಿಯಮಕ್ಕೊಂದು ಸುತು 


ಹೆಚ್‌. ಎ. ವೆಂಕಟಸು ಬಯ, 
ಬ್ರ ಶಿ 


ನಾನು ಮೊನ್ನೆ ಅಂದರೆ ನಿನ್ನೆಗೆ 
ಒಂದು ದಿವ ಹಿಂದೆ, 

ಅವತ್ತೇ ಕಳುಹಿಸ ಬೇಕಿತ್ತು 
ಪೂರೈಸಿ ನಿಮ್ಮ ಷರತ್ತು 


""ಹಾಳೆಯ ಒಂದೇ ಮಗ್ಗುಲಲಿ 
ಸ್ಟುಟವಾಗಿ ಇಲ್ಲಾ 
ಟೈಪುಮಾಡಿ'' ಎಂದು 
ಜೊತೆ ""ಸ್ವಂತ ವಿಳಾಸದ 
ಸಾಂಪು ಹಚಿ 

ಬಟ ಜ 
ಕವರು, ಬೇಕಿದ್ದರೆ 
ನಿಮ್ಮ ಅಸ್ವೀಕೃತ ಕೃತಿ'' ಎಂದು 


""ಬರಹಗಳ ಸಾಲುಗಳು 
ಇಷ್ಟಕ್ಕು ಮೀಸಲಿರಬೇಕು'' ಎಂದು 


ಆಗದು ಆಗದು ಸ್ವಾಮಿ 
ನೀವು ಕೊಟ್ಟ ಅಳತೆಗೆ 

ಚಡ್ಡಿ ಹೊಲಿಯುವ ಕೆಲಸ; 
ಕಿತ್ತಹಲ್ಲುಗಳ ಜಾಗದಲ್ಲಿ 
ಮುವತ್ತೂ ಮತ್ತೆರಡು 
ಹಲ್ಲುಗಳ ಮೆತ್ತುವ ಕೆಲಸ 
ಭಾವನೆಗಳು ಹೋದಂತೆಯೇ 
ಹರಿಬಿಡುವ, ಬೀಗುವ ನಮ್ಮ 
ಜಾಯಮಾನಕೆ ಒಗ್ಗುವ ಕೆಲಸ 
ನೀವು ಕೊಟ್ಟ ಗೇಣುದ್ದ ದಾರದಲ್ಲಿ 
ಇಷ್ಟೇ ಮಣಿಗಳನು 
ಪೋಣಿಸುವ ಕೆಲಸ 


ಈ ನಾನು ಮಾಡುವ ಕೆಲಸ 
ಇಷ್ಟೇ ನೋಡಿ ಸ್ವಾಮಿ 

ಸಾ ಿಂಪು ಹಚ್ಚಿದ ಸ್ವಂತ ವಿಳಾಸದ 
ಕವರನು ಜೊತೆಗೆ 

ಕಳುಹಿಸುವ ಕೆಲಸ 

ಬದಲಿ ವ್ಯವಸ್ಥೆ 
್‌ ಡಾ॥ ಗೋವಿಂದ್‌ ಹೆಗ್ಡೆ 


ಹಾಗೆ ನೋಡಿದರೆ, ನಮ್ಮ ರಾಮೂ ಕಾಕ ತುಂಬ ಒಳ್ಳೆಯವರು. ಬೇರೆಯವರ ಬಗ್ಗೆ 
ತುಂಬ ಮರುಕ ಅವರಿಗೆ. ಇತರರಿಗೆ ಸಹಾಯ ಮಾಡಲು ಅವರು ಸದಾ ಸಿದ್ಧ. ಹಾಗೆ 
ಸದಾ ಹೇಳುವುದು - ಹೇಳುತ್ತಲೇ ಇರುವುದೂ ಅವರ ಲಕ್ಷಣಗಳಲ್ಲಿ ಒಂದು. ಇರಲಿ 
ಬಿಡಿ. 

ಮೊನ್ನೆ ಅಪರಾಹ್ನ- ಮೂರು ಗಂಟೆಯ ಸುಮಾರು ಬಿರು ಬಿಸಿಲು. ಮನುಷ್ಯ ನಮ್ಮ 
ಮನೆಗೆ ಬಂದರು. ಜರ್ಬಿನ ದಿರಿಸು. ಒಳ್ಳೆಯ ಊಟ ಹೊಡೆದು ಎಲೆ ಅಡಿಕೆ 
ಹಾಕ್ಕೊಂಡು ಬಂದ ಹಾಗಿತ್ತು ನಾನೇ ಕೇಳ್ದೆ ""ಏನ್‌ ಕಾಕ, ಯಾವ್ದೋ ಮದ್ವೆ ಊಟ 
ಮುಗಿಸ್ಕೊಂಡು ಬಂದಹಾಗಿದೆ'' ಅಂತ. ಅವರು ಹೇಳಿದ್ರು "ಹ್ಞೂಂ, ಕಣೋಗೋಪಿ. 
ನಂ ಸುಬ್ಬು ಇಲ್ವೇ, ಅವನ ಮಗ ಶೀನೀದು ಈವತ್ತುನಿಶ್ಚಿತಾರ್ಥ. ಸುಬ್ಬುಗೆ ಅದೇನೋ 
ಆಫೀಸಿನಲ್ಲಿ ಅರ್ಜೆಂಟಾಗಿ ಇನ್‌ಸ್ಪೆಕ್ಕನ್ನೋ ಮತ್ತೊಂದೋ ಬಂದು ಬಿಟ್ಟಂತೆ. ಅವ್ನ 
ಆಫೀಸರ್ರು ಬೇರೆ ಸ್ಕೂಟರಿಂದ ಬಿದ್ದು ಕಾಲು ಮುರ್ಕೊಂಡು ಮಲಗಿದಾನೆ. "ರಾಮು, 
ನೀನೇ ಹೋಗಿ ಬಾ ಶಾಸ್ತ್ರಿಗಳ ಜತೆ- ಶೀನನ್ನ ಕರ್ಕೊಂಡು. ನಂಗೆ ಸಾಧ್ಯವಾದ್ರೆ ಊಟದ 
ಹೊತ್ತಿಗೆ ಬರ್ತೀನಿ' ಅಂತ ಅಂದ. ಹೋಗಿ ಊಟ ಮಾಡ್ಕೊಂಡು ಬಂದೆ'' ಅಂತ. 


ಮೊದಲೇ ಹೇಳಿದ್ದಲ್ಲ ನಂ ರಾಮೂ ಕಾಕ ಪರೋಪಕಾರಿ. ಆದ್ರೆ ನಮ್ಮಗಳ ಬಾಯಿ 
ಸುಮ್ಮಿರಬೇಕಲ್ಲ ಹಾಗೆ ಚಿಕ್ಕ ಪುಟ್ಟ ಕಟಕಿಗೆ ನಮ್ಮ ತಂದೆಯವರೂ ಹಿಂದೆ 
ಬೀಳುವವರಲ್ಲ. ಅದೂ ಈಗ ತಾನೇ ರಿಟೈರ್‌ ಆದವರು ಬೇರೆ! ಮೊದಲ ಬಾಣ 
ಅವರಿಂದಲೇ. ""ರಾಮೂ, ಈವತ್ತೇನೋ ಹೋಗ್ಬಂದೆ, ಸರಿ. ಆದ್ರೆ ನಾಳೆ 
ಮದುವೇಲೂ ಸುಬ್ಬು ಬದ್ದು ನೀನೇ ವರನ ಜತೆ ಮಣೆ ಮೇಲೆ ಕೂತು ಬಿಟ್ಟೀಯಾ'' 
ಅಂದ್ರು. 

ರಾಮೂಕಾಕವರನತಂದೆಯ "ಬದಲಿ' ಪಾತ್ರದ ಬಗ್ಗೆ ಯೋಚಿಸಿದ್ರೋ ಗೊತ್ತಿಲ್ಲ. 
ನಮಗಂತೂ ಒಂದೊಂದೇ"ಬದಲಿ' ಪಾತ್ರಗಳು ಗೋಚರಿಸತೊಡಗಿದ್ದಂತೂ ಹೌದು! 

ಮುಂದಿನ ಬಾಣ ನಂದು. "ಅಲ್ಲ ಕಾಕಾ, ವರನ ತಂದೆ ಅಂದ್ರೆ ಸುಬ್ಬು ಮಾಮನ 
ಬದಲಿಗೆ ಮಣೆ ಮೇಲೆ ಕೂತರೇನೋನಡಿಯುತ್ರೆ ಪರ್ವಾಗಿಲ್ಲ ಆದ್ರೆ ಶೀನನ ಬದಲಿಗೆ 
ಹಸೆಮಣೇನ ಏರಿದ್ರೆ... ಏನ್‌ ಗತಿ' ಅಂದೆ. 

ರಾಮೂ ಕಾಕಇನ್ನೊಂದು ಸಲಎಲೆ ಅಡಿಕೆ ಹಾಕ್ಕೊಳ್ಳೋತಯಾರಿಯಲ್ಲಿದ್ರು. ನನ್ನ 
ಮಾತು ಕೇಳಿಸದೇ ಇರಬಹುದು. ಜಾಣ ಕಿವುಡು ಅಂತ್ಲೆ ಹೇಳೋದು ಯಾಕೆ? 

ಮುಂದಿನ ಸರದಿ ಅಣ್ಣಂದು. "“ಇರ್ಲಿ ಬಿಡೋ ಗೋಪಿ, ಶೀನನ ಬದಲಿಗೆ ಕೂತು 
ತಾಳಿ ಕಟ್ಟಿದ್ರೂ ಅನ್ನು ನಷ್ಟ ಏನೀಗ.... ಪ್ರಸ್ತ ಮಾತ್ರ ಶೀನನೇ....'' 

"ಏನು ಮಾತಾಡ್ತೀರೋ, ಪೋಲಿ ಹುಡುಗ್ರಾ' ಅಮ್ಮ ಗದರಿದ್ದರಿಂದ “ಬದಲಿ 
ಮಾತುಗಳಿಗೆ ಬ್ರೇಕ್‌ ಬಿತ್ತು. ಎಲೆ ಅಡಿಕೆ ಬಾಯಲ್ಲಿ ತುಂಬ್ಕೊಂಡು ಕೆನ್ನೆಯುಬ್ಬಿಸಿ 

"ಬರ್ತೀನಿ' ಅಂತ ಹೇಳಿ ಕಾಕ ಹೊರಟೋದ್ರು. 

ಕಾಕ ಹೋದ್ರೂ ನಮ್ಮ ನಮ್ಮಲ್ಲಿ "ಬದಲಿ' ಬಗ್ಗೆ ಮಾತಂತೂ ಮುಂದುವರೀತು. 
ಅಣ್ಣ "ನನ್‌ ಎಂಗೇಜ್‌ಮೆಂಟಿಗೆ, ಮದುವೆಗೆ ಯಾವುದಕ್ಕೂ ಕಾಕನ ಕರೆಯಲ್ಲಪ್ಪ. ಸ್ವಲ್ಪ 
ಲೇಟಾದ್ರೂ ಅಥವಾ ನಾನು ಟಾಯ್ಲೆಟ್ಟಿಗೆ ಹೋದ್ರೂ ಕಾಕ ನನ್‌ ಬದಲಿಗೆ ತಾವೇ 
ಮದುವೆ ಮಾಡ್ಕೊಂಬಿಟ್ರಿ' ಅಂತ ಘೋಷಣೆ ಮಾಡಿಯೂ ಆಯ್ತು, 

ಅಂತೂಶ" ಬದಲಿ' ವ್ಯವಸ್ಥೆ ಅನ್ನೋದು ಒಂದುಪಿಡುಗೇ ಆಗಿಬಿಟ್ಟಿದೆ. ಯಾವುದೇ 
ಕಛೇರಿಗೆ ಹೋಗಿ ನೋಡಿ. ನಮಗೆ ಬೇಕಾದ ವ್ಯಕ್ತಿ "ಕನ್‌ಸರ್ನ್ಮ್‌ ಕೇಸ್‌ ವರ್ಕರ್‌” 
(Concerned case worker - ©ಮ್ಬಿ ಗೆ ನಮ್ಮ ಪಾಡಿನ ಬಗ್ಗೆ ಯಾವುದೇ 0010070 
ಇರಬೇಕಾಗಿಲ್ಲ) ಅಥವಾ ಆಫೀಸರ್‌ ಇರೋದೇ ಇಲ್ಲ, ಅವರನ್ನ ಇನ್ಯಾರದೋ 
ಬದಲಿಗೆ ಇನ್ನೆಲ್ಲಿಗೋ ಡ್ಯೂಟಿಗೆ ಹಾಕಿರ್ತಾರೆ. ಅದಕ್ಕೆ "ಡೆಪ್ಕಟೇಶನ್‌' "ಇನ್‌ ಚಾರ್ಜ್‌' 
ಅನ್ನೋ ಭಾರದ ಹೆಸರು ಬೇರೆ. ಅವರ ಬದಲಿಗೆ ಇಲ್ಲಿ ಇನ್ಯಾರೋ ತಲೆಬುಡ ತಿಳಿದಿರದ 
ವ್ಯಕ್ತಿಇರ್ತಾನೆ. "ನಾಳೆ ಬನ್ನಿ' ಅನ್ನೋ ಉತ್ತರ ಸಿದ್ಧ ಆಗಿರತ್ತೆ. (ನಂಗಂತೂ ಈ ನಾಳೆ ಬನ್ನಿ' 
ಉತ್ತರ ಕೇಳಿದ್ರೆ ಮ್ಳ ಉರಿಯುತ್ತೆ. ಭಿಕ್ಬುಕರಿಗೆ "ಮುಂದೆ ಹೋಗು' ಎಂದು ಉತ್ತರ 
ಕೊಟ್ಟ ಹಾಗೇ ಇದೂ.) 

ನಮ್ಮ ಸ್ನೇಹಿತರೊಬ್ರು ತಮ್ಮ ಅನುಭವ ಹೇಳ್ತಿದ್ರು. ಒಮ್ಮೆ ಅವರು ಏನೋ 
ಕಾರಣಕ್ಕಾಗಿ ಸರಕಾರಿ ಆಸ್ಪತ್ರೆಯ ವೈದ್ಯರೊಬ್ಬರನ್ನು ಅರ್ಜೆಂಟಾಗಿ ನೋಡಬೇಕಾಗಿತ್ತು. 
ಆಸ್ಪತ್ರೆಗೆ ಹೋದ್ರೆ ಅಲ್ಲಿ ಹೇಳಿದ್ರಂತೆ - ಅವ್ರು ಇನೊಂದು ಆಸ್ಪತ್ರೆಯ ಇನ್‌ ಚಾರ್ಜ್‌. 
ಅಲ್ಲಿಗೆ ಹೋಗಿದಾರೆ. ಇಲ್ಲಿ ಅವ್ರ ಬದಲಿಗೆ ಬೇರೆಯವು ಡ್ಯೂಟ ಮೇಲಿದಾರೆ-ಅಂತ. 
ಇವ್ರಿಗೆ ತುರ್ತು ಕೆಲಸವಿತ್ತಲ್ಲ. ಸರಿ, ಹದಿನೈದೋ ಇಪ್ಪತ್ತೋ ಕಿ.ಮೀ. ದೂರದ ಹಳ್ಳಿಯ 
ಆ ಆರೋಗ್ಯ ಕೇಂದ್ರಕ್ಕೆ ಸ್ಕೂಟರ್‌ ತಗೊಂಡು ಹೋದ್ರು ಅಲ್ಲಿ ನೋಡಿದರೆ ವೈದ್ಯರಿಲ್ಲ. 
ಅವ್ರ ಕುರ್ಚಿಯಲ್ಲಿ ಒಬ್ಬ ಜರ್ಬಾಗಿ ಕೂತು ರೋಗಿಗಳಿಗೆ ಇಂಜಕ್ಕನ್‌ ಚುಚ್ಚೋದು, 
ಔಷಧ ನೀಡೋದು ಮಾಡ್ತಿದಾನೆ. (ಡಾಕ್ಟರರ " ಬದಲಿ'!) ವಿಚಾರಿಸಿದ್ರೆ ಆತ ಆಸ್ಪತ್ರೆಯ 
"ಡಿ' ವರ್ಗದ ಸಿಬ್ಬಂದಿ. (ಬಹಳ ಮರ್ಯಾದೆಯ ಶಬ್ದ ಅದು. ಸರಳವಾಗಿ- ಒರಟಾಗಿ 
ಹೇಳೋದಾದ್ರೆ ಆತ "ಜವಾನ'. ಡಾಕ್ಟರರ ಬದಲಿಗೆ "ಕಾಂಪೌಂಡರು' ಗಳೇ 
ಡಾಕ್ಟರಾಗೋದು ಹಳ್ಳಿಗಳಲ್ಲಿ ಹೊಸದಲ್ಲ[) ಅವನನ್ನು ಕೇಳಿದಾಗ ತಿಳಿದದ್ದು - ಆ 
ಆಸ್ಪತ್ರೆಯ ಪಕ್ಕದ ಆರೋಗ್ಯ ಕೇಂದ್ರದಲ್ಲಿ "ಕಣ್ಣಿನ ಪೊರೆ'ಯ (ಕ್ಯಾಟರಾಕ್ಟ್‌) 
ಆಪರೇಶನ್‌ ಕ್ಯಾಂಪಿದೆ ಸದ್ಯದಲ್ಲೇ ಅದರ ವ್ಯವಸ್ಥೆಯ ಬಗ್ಗೆ ಈ ಡಾಕ್ಟರಿಗೂ ಕರೆ ಬಂತು- 
'ಮೀಟಿಂಗಿಗೆ ಬನ್ನಿ' ಅಂತ. ಹೋಗಿದಾರೆ ಅಂತ ಗೊತ್ತಾಯ್ತು. 


ಅಲ್ಲಿಗೆ ಹೋಗಿ ಅಲ್ಲಿ ಇನ್ನೂ ಏನೇನೋ ಬದಲಿ ವ್ಯವಸ್ಥೆಗಳನ್ನು ಎದುರಿಸುವ 
ಧೈರ್ಯವಾಗದೆ ಇವರು ವಾಪಾಸಾದ್ರು. 


ಹಲವು ಸಲ ನಂಗೆ ಗುಮಾನಿ ಬಂದಿದ್ದಿದೆ. ಈ "ಬದಲಿ' ಅನ್ನೋದು "ಅಸಲಿ'ನ 
ತುಂಬ ಸಮರ್ಥವಾಗಿ ರಕ್ಷಿಸುತ್ತೆ ಅರ್ಥಾತ್‌ ಶೀಲ್ಡ್‌ ಮಾಡತ್ತೆ ಜೊತೆಗೇನೇ ಆಗುವ 

ಕೆಲಸ ಆಗದ ಹಾಗೆ ಕೂಡ ಮಾಡುತ್ತೆ - ಅಂತ. ಹೇಗೆ ಅಂತೀರಾ? 

ನಮ್ಮ ಸರ್ಕಾರಿ ಕಛೇರಿಗಳನ್ನೇ ತೆಗೆದುಕೊಳ್ಳಿ. ಯಾವುದೋ ಇಲಾಖೆ- ಅದಕ್ಕೊಬ್ಬ 
ಮಂತ್ರಿ. ಅವ್ನಿಗೆ ಕೆಲಸ ಮಾಡುವಷ್ಟು ಬಿಡುವಿಲ್ಲ. ಅದಕ್ಕಾಗಿ ಒಬ್ಬ "ಡೆಪ್ಪುಟಿ', 
"ಅಂಡರ್‌', "ಅಸಿಸ್ಟೆಂಟ್‌' ಸೆಕ್ರೆಟರಿಗಳು ಅವರ" ಆಪು ಸಹಾಯಕರು. ಅವ್ರಿಗೆ 1,2,3,4 
ಹೀಗೆ ಬಾಲಂಗೋಚಿಗಳು ಬೇರೆ. ಅಲ್ಲಿಂದ ಕೆಳಗಿನ ನೂರೆಂಟು ಹಂತಗಳಲ್ಲಿ 
ಆಫೀಸರುಗಳು, ಸೂಪರಿಂಟೆಂಡೆಂಟುಗಳು, ಸೆಕ್ಷನ್‌ ಆಫೀಸರುಗಳು..... 
ಗುಮಾಸ್ತರುಗಳು... ಇವರ ಹೈರಾರ್ಕಿ (heirarachy) ನಂಗೆ ಯಾವತ್ತೂಅರ್ಥ ವಾಗಿಲ್ಲ. 

ಅಕಸ್ಮಾತ್‌ ಒಂದು ಫೈಲು ಈ ವ್ಯೂಹದಲ್ಲಿ ಯಾತ್ರೆ ಹೊರಟಿತು ಅನ್ನಿ. ಎಷ್ಟೆಲ್ಲ 
ಮೆಟ್ಟಿಲು ಹತ್ತಿ ಕಂಬಸುತ್ತಿ ಹಂತ (ಶರ) ದಾಟಿ, ನೂರೆಂಟು ಆಕ್ಷೇಪ, ಕೊಕ್ಕೆ 
ಕುಣಿಕೆಗಳಿಗೆ ಕೊರಳೊಡ್ಡಿ ಸಾವಿರ ಟಿಪ್ಪಣಿಗಳ ಮೈತುಂಬ ಚುಚ್ಚಿಸಿಕೊಂಡು ಮತ್ತೆ 
ಮೆಟ್ಟಿಲು ಮೆಟ್ಟಿಲು ಮೆಟ್ಟಿಲಾಗಿ ಇಳಿದು (ಮಧ್ಯೆ ಮಧ್ಯೆ ದಣಿವಾರಿಸಿಕೊಂಡು - ಪಾಪ, 
ಅದಕ್ಕೂ ಸುಸ್ತಾಗಿರಲ್ಲೆ?) ನಿಮ್ಮ ಕೈಸೇರೋ ಹೊತ್ತಿಗೆ ಕೇಸು ನೆಗೆದು ಬಿದ್ದು 
ಹೋಗಿರುತ್ತೆ. ಸಾಲದ್ದಕ್ಕೆ ಗಾಯದ ಮೇಲೆ ಉಪ್ಪು ಸವರುವ ಆಟ ಬೇರೆ. "ಆ... 
ಆಫೀಸಲ್ಲಿ ಶ ಚ ಟ ಪ ರಾಯರು ಇರ್ಲಿಲ್ಲ. ರಜೆ ಮೇಲಿದ್ರು. ಅವ್ರ ಬದಲುನ್ಯಾರೋ 
ಚಾರ್ಜ್‌ ತಗೊಂಡಿದ್ರು. ಅವ್ರೇ ಇದ್ದಿದ್ರೆ... ನಿಂ ಕೆಲ್ಲ ಚಿಟಿಕೆ ಹೊಡೇಯೋದ್ರಲ್ಲಿ 
ಆಗಿರೋದು (2!) 

ಹೀಗೆಲ್ಲ "ಬದಲಿ'ಗಳ ಬಗ್ಗೆ ಬದಲಿ ವ್ಯವಸ್ಥೆಯ ಬಗ್ಗೆ ಚರ್ಚೆ ಮಾಡ್ತಿರೋವಾಗ್ಗೆ 
ಇನ್ನೊಂದು "ಶಾಕಿಂಗ್‌' ಸುದ್ದಿ ಬಂತು. ಅದೇ "ಕ್ಲೋನ್‌'ಗಳದ್ದು. ಆ ವಿಜ್ಞಾನಿ ಹೇಳ್ತಾನೆ 
"ಒಬ್ಬ ವ್ಯಕ್ತಿಯ ಥರಾನೇ ಇರೋ ಮನುಷ್ಯರನ್ನ ನೋಟು ಅಚ್ಚು ಹಾಕಿದಷ್ಟು 
ಸುಲಭವಾಗಿ ಸೃಷ್ಟಿಸಬಹುದು' ಅಂತ. ಅದೇನಾದ್ರೂ ಸಾಧ್ಯವಾದ್ರೆ ಈ "ಬದಲಿ' ಕಾಟ 
ಎಷ್ಟು ಬಿಗಡಾಯಿಸಬಹುದು ಅಂತ ಯೋಚಿಸಿದ್ರೆ - ಭಯವಾಯ್ತು. 

ಅದೇ ಯೋಚನೇಲಿ ಮಲಗಿದ್ರೆ ಕನಸು ಬಿತ್ತು 


ನಾನೊಬ್ಬ ದೊಡ್ಡ ಅಧಿಕಾರಿ. ಹೆಂಡತಿ ಜತೆ (ನಂದೇ ಹೆಂಡತಿ ಜೊತೆ!) 
"ಹನಿಮೂನ್‌ಗೆ ಹೋಗ್ಬೇಕು. ರಜೆಇಲ್ಲ- ಎಂಥದೋತುರ್ತಿನ ಸಿತಿ ಬೇರೆ. ಸೋ.... 
`ನನ್ನ "ಕ್ಲೋನ್‌' ಮಾಡಲು "ಆರ್ಡರ್‌' ಕೊಡ್ತೀನಿ. ಕ್ಲೋನ್‌ "ರೆಡಿ' ಆಗಿದೆ. ನನ್ನದೇ 
ಡ್ರೆಸ್‌ ಹಾಕಿ ಖುರ್ಜಿಯಲ್ಲಿಕೂಡಿಸಿ ಮರುದಿನ ಬೆಳಿಗ್ಗೆ ಬೇಗ ಎದ್ದು ಹೊರಡುವ 
ಯೋಜನೆಯಲ್ಲಿ ಮಲಗ್ನೀನಿ. ಬೆಳಿಗ್ಗೆ ಎದ್ದು ನೋಡಿದ್ರೆ ನನ್‌ ಹೆಂಡತಿ ಪತ್ತೆ ಇಲ್ಲ! 
ಕೆಲಸದವನ್ನ ಕೇಳಿದ್ರೆ ""ನೀವು - ನಿಂ ಹೆಂಡತಿ ಆಗ್ಲೇ ಹೋದ್ರಲ್ಲ ಸರ್‌. ನೀವು 
ನೀವೇನೋ ಅಥವಾ ಕ್ಲೋನೋ?'' 

"ನಾನು ನಾನೇ! ಕ್ಲೋನ್‌ ಅಲ್ಲ! ಬದಲಿಗಳಿಗೆ ಧಿಕ್ಕಾರ! ಅಂತ ಕೂಗೋ ಹೊತ್ತಿಗೆ - 
ಎಚ್ಚರಾಗಿ ಬಿಡು! 

